

اقبال و اسکن عَمَدُ

جگن ناتخ آزاد

ادارہ انسن اردو۔ الہ آباد

سلسلہ مطبوعات ال آباد لٹری کالج ایسوسی ایشن ال آباد

اقبال

اور

اُس کا عہد

جن نا تھا آزاد

ادارہ ایس اردو ۔ ال آباد

پر نظر عبد المجید:- اسرار کرمی پر لیں الہ آباد

قیمت :- دو روپے
پچاس نتے پیسے

۱۹۶-

دور حاضر میں نشر و اشاعت کی دشواریوں میں جس قدر اضافہ ہوا ہے وہ کسی سے پوشیدہ نہیں۔ لیکن نامناسب حالات کے باوجود ”ادارہ انیس اردو“ اللہ آباد نے آنے والی نسلوں کے ادبی اور علمی شعور کو متنظر کھٹے ہوئے پورے بھروسے کے ساتھ تایپ و تصنیف اور اعلیٰ معیاری اور تعمیری ادب کی نشر و اشاعت کی اہم ذمہ داری اپنے سرلی ہے۔ اور ہمیں امید ہے کہ انتشار اللہ ہماری کوششیں کامیاب ہوں گی۔

ہمیں یقین ہے کہ جس حسن نیت سے اس ادارہ نے اس سلسلہ کا آغاز کیا ہے اُسی دستی قلب کے ساتھ ہماری ہمت افسرانی بھی کی جاتے گی۔

سکریٹری نشر و اشاعت
ادارہ انیس اردو اللہ آباد

انتساب

خواجہ غلام استیدین

کے
نام

”لائق نبود قطسره به عماں بردن
خار و خس صحراء گلستان بردن
لیکن چه کنم که رسم مورے باشد
پائے ملخے پیش سُلیمان بردن“

جن ناتھ آزاد

اقبال اور اُس کا عہد

ان توسیعی لکھروں کا مجموعہ جو اقبال کی شاعری کے متعلق
جموں و کشمیر یونیورسٹی کی دعوت پر لکھے گئے۔

جگننا تھا آزاد

زیر نظر کتاب جگن ناتھ آزاد کے تین مقالات پر مشتمل ہے۔
 یہ مقالات "شعر اقبال کا ہندوستانی پس منظر" "اقبال کے
 کلام کا منصوٰ فان لب و لہجہ" اور "اقبال اور اُس کا عہد" جموں و کشمیر
 یونی درستی، سری نگر کی فرمائش پر لکھے گئے تھے۔ لیکن اتفاق سے وہ
 مقررہ تازخون پر کشمیر نہ جاسکے اور یہ مقالات غیر مسموعہ اور غیر مطبوعہ
 مسودوں کی صورت ہی میں رہے۔

اب یہ مقالات کتابی صورت میں ادارہ ایس ار دو الہ آباد کی طرف
 سے پیش کئے جا رہے ہیں۔

ناشری

ترتیب مضافین

انتساب
 حرفِ اول
 شعرِ اقبال کا ہندوستانی پس منظر
 اقبال کے کلام کا متھو فانہ لب و لہجہ
 اقبال اور اُس کا عہد
 کتابیات

حروفِ اول

جموں و کشمیر یونیورسٹی کا میں تہ دل سے شکر گذار ہوں جس کی دعوت پر مجھے
یہ موقع ملا ہے کہ میں شاعرِ مشرق حضرت علامہ اقبال کی شاعری کے متعلق اپنے خیالات
آپ کے سامنے رکھوں۔ اقبال کا کلام فکر و معانی کا ایک سمندر ہے جس سے
شنسکانِ علم و ادب مسلسل اپنی پیاس بُجھا رہے ہیں۔ ان شنسکانِ علم و ادب کا
تعلق کسی ایک ملک پا ایک خطے سے نہیں ہے۔ بندو پاکستان کے باہر بھی
علامہ اقبال کی تصانیف پہنچی ہیں اور دنیا کی متعدد زبانوں میں ان کا ترجمہ ہوا
ہے۔ بر صیر ہندو پاکستان کو اقبال کی جنم بھومی ہونے کا فخر حاصل ہے اس لئے
اقبال کے بارے میں جتنی کتابیں اس بر صیر پس لکھی گئی ہیں اتنی باہر نہیں لکھی
گئیں۔ مختلف نقادوںِ علم و فن نے اقبال کو اپنے انداز سے خراجِ تحسین
بھی ادا کیا ہے اور ان کی شاعری کا تجزیہ بھی کیا ہے۔ میں ان نقادوں کی
تصانیف کے بارے میں یہاں کچھ زیادہ تفصیل سے کہنا مناسب خیال
نہیں کرتا۔ میں نے جب سے ہوش سنبھالا ہے اور علامہ اقبال کی شاعری سے
مجھے شغف ہوا ہے یہ کتابیں جن کی نعداد میں روزافزدی اضافہ ہو رہا ہے میرے
پیش نظر ہی ہیں اور میں نے ان سے بقدر استطاعت فیض اٹھایا ہے۔

لہ یہ سطور کتاب کے دیباچے کے طور پر نہیں بلکہ سامیعنی کے سامنے پڑھنے کے لیے لکھی گئی ہیں۔

لیکن یہاں اس خلشِ دل کو ظاہر نہ کرنا بھی انہمار حقیقت کے خلاف ہو گا کہ بعض نقاد ان فن، اقبال پر قلم اٹھا کر اقبال، اردو ادب اور بر صغیر مہند پاکستان کے ساتھ بے الفافی کے مرتکب ہوئے ہیں۔ اقبال کیا تھے اور ان کا پیغام کیا تھا، یہ تو میں شاید چند لفظوں میں یا ان مقالات میں جو میں آپ کے سلسلے پیش کر رہا ہوں بیان نہ کر سکوں لیکن یہ ضرور کہہ سکتا ہوں کہ اقبال کو جب ہم پشم حقيقة سے اُن کی نظم و نثر کے آئینے میں دیکھتے ہیں تو اکثر وہ شیئر غیر صحت مند نظریات سے جو اُن کے کلام سے ساتھ وابستہ کر دے گئے ہیں ان کا قطعی گوئی تعلق نظر نہیں آتا اور ہمارے ادب کی بد قسمتی یہی ہے کہ اقبال اپنے تدریدانوں کے ہاتھوں کچھ اس غلط انداز میں پیش ہوئے ہیں کہ عامہ انس میں اقبال کے متعلق غلط فہمیوں کی جلیح وسیع سے وسیع تر ہوتی چلی گئی۔

تقسیم ہند کے بعد جہاں پاکستان نے اقبال کو اپنا ملی ہیرہ قرار دیا وہاں ہندوستان نے اقبال سے ایک طرح کی بے اعتمانی بر تی۔ یہ بے اعتمانی انہیں غلط فہمیوں کا نتیجہ تھی جو پرستار ان اقبال نے اقبال کے بارے میں پیدا کی ہیں اور ابھنی تک جن کا سلسلہ جاری ہے۔

اسلام کی محبت اقبال کے رگ و ریشه میں رچی ہوئی تھی۔ یہ کیفیت اقبال کے کلام میں اول سے آخر تک نمایاں ہے لیکن یہ اقبال اور کلام اقبال سے بے اعتمانی بر تی کی کوئی وجہ نہیں ہے نہ ہی اس بناء پر ہم اقبال کے نظریات کو رد کرنے کا حکم صادر فرم سکتے ہیں۔ ملٹن اور ڈانسٹ یونیورسیٹ کی محبت سے مرشار تھے اور تلسی دا س اور را بند رنا تھے ٹیکوکر کے کلام میں ہندو دھرم سے

عشق بے پایاں کا ایک جذبہ کار فرمان نظر آتا ہے۔ عشقِ مذہب، عشقِ بنی نوع انسان
مک پہنچنے کا ایک صالح ذریعہ ہے۔ ان دونوں میں اگر دیکھنے والوں کو تضا
نظر آئے تو اسے کم نظری کے سوا اور کس بات پر محمول کیا جا سکتا ہے؟
اس سلسلے کا پہلا مقالہ "شعرِ اقبال کا ہندوستانی پس منظر" اقبال کے
بارے میں مذکورہ غلط فہمی کو دور کرنے اور اس حقیقت کو بے نقاب کرنے کی ایک
کوشش ہے کہ اقبال ہندوستان کے لئے اتنے ہی باعث اقتدار شاعر ہیں
جنے غالب، میر، ملی داس، نذرِ الاسلام اور را بند نا تھے ٹیکور۔ جہاں تک
بلا ضرورت تفصیل میں جلنے کا تعلق ہے۔ اقبال اس کے متعلق خود ہی فرمائے
گئے ہیں۔

صاحبِ ساز کو لازم ہے کہ غافل نہ رہے
گا ہے گا ہے غلط آہنگ بھی ہوتا ہے مرشد
اقبال کے ساتھ ایک ادربے الفضافی یہ ہوئی ہے کہ پرستارانِ کلام اقبال
نے اقبال کی شاعری کا تو مطالعہ کیا لیکن وہ انکی نشر کو بڑی حد تک نظر انداز
کر گئے۔ اقبال نے نثر میں کم نہیں لکھا۔ ایران میں ما بعد الطبعیات کا ارتقاء اور
"اسلامی تفکر کی تشکیل جدید" دو ایسی کتابیں ہیں جن کا مطالعہ کئے بغیر کلام
اقبال کے مفہوم سے کما حلقہ آگا ہی نہیں ہو سکتی۔ اس کے علاوہ اقبال کے خطوط

1. The Development of Metaphysics In Persia
2. Reconstruction of Religious Thought In Islam.

ہیں جو انہوں نے مختلف موضوعات پر ملک کے مختلف علم و دوست حضرات کو لکھے۔ ان خطوط کا مطالعہ اقبال کے شاعرانہ ارتقاء کو سمجھنے کے لئے بہت منفید ثابت ہو سکتا ہے۔ شنوی "اسرار خودی" کا دیباچہ جو مشنوی کے پہلے ایڈیشن میں شرکیب کتاب تھا، اب نئے ایڈیشن میں نظر نہیں آتا، نہیں کہا جا سکتا کہ علامہ مرحوم نے بعد کے ایڈیشنوں سے یہ دیباچہ حذف کر کے نئی نسلوں کو اس کے مطالعہ سے کیوں محروم کر دیا۔ میں اب بھی یہی سمجھتا ہوں کہ اس دیباچے کا مشنوی کے ساتھ اشاعت پذیر ہونا بہت ضروری ہے کیونکہ اس کا مطالعہ مشنوی کے مفہوم و مطالب کو سمجھنے کے لئے بہت کام دے سکتا ہے۔ چونکہ اس دیباچے کا تعلق اقبال کے نظریہ تصور سے ہے اس لئے اپنے مقالہ "اقبال کے کلام کا مستھنا فان لب دلہجہ" میں میں نے اس دیباچے کے بہت طویل اقتباسات نقل کئے ہیں اسی طرح ان خطوط کو جو اقبال نے اپنے نظریہ تصور کے متعلق حضرت اکبر الداہدی، خواجہ حسن نظامی اور مہاراجہ سرکشن پرشاد کو لکھے کامل طور پر اپنے مقالے کا جزو بنایا ہے مجھے احساس ہے کہ یہ اقتباسات بہت طویل ہیں لیکن چونکہ اقبال کے یہ شرپارے قریب قریب نایاب ہونے کی وجہ سے ہماری نئی نسل کی آنکھوں سے پوشیدہ ہیں اور ان کے بغیر اقبال کی شخصیت کا جائزہ لینا ممکن نہیں اس لئے انھیں کامل صورت میں پیش کرنا میں نے ضروری سمجھا۔

تیسرا مقالہ "اقبال اور اس کا عہد" ہے۔ ہر بڑا شاعر جہاں اپنے ماحول سے متاثر ہوتا ہے وہاں وہ ماحول کو متاثر بھی کرتا ہے۔ اقبال اس عہد میں پیدا ہوئے جسے انہیں صدی کے وسط کی فکری اور سیاسی بغاوت نے جنم دیا۔

اقبال کی ساری شاعری پر اس فکری اور سیاسی بغاوت کی چھاپ موجود ہے لیکن اس کے ساتھ ہی اقبال کی چھاپ بھی اس ماحول پر پوری تابانی کے ساتھ نظر آ رہی ہے۔ اقبال نے ہر صحت مندرجہ ایت کا دامن مفہومی سے تمام ایکن تقليد کو اپنا ايمان نہیں بنایا۔ ۷

اگر تقليد بودے شيوه نوب ۸ چيمبر هم رہا جدداد رقتے
(پيام مشرق)

اقبال کا کلام یک وقت ایک روایت پرست اور روایت سے با غی شاعر کا کلام ہے۔ اسلام کے متعلق فلسفیانِ اسلام نے جو مشکافیاں کی ہیں اقبال نے انھیں چراغ را بھی بنایا اور ساتھ ہی اس امر کا اعتراف بھی کیا کہ یہی زندگی کا زیادہ تر حصہ یورپی فلسفے کے مطالعے میں گزرا ہے اور اس فلسفے کی روشنی میں میں نے اسلام کا مطالعہ کرنے کی کوشش کی ہے۔ اپنی عمر کے آخری حصے میں دو کتابیں لکھنے کا ارادہ کر رہے تھے۔ ایک تو انگریزی میں طویل نظم جس کا نام انہوں نے *The Forgotten Prophet* تجویز کیا تھا اور دوسری کلام الہی کی تفسیر علوم جدید کی روشنی میں۔ اگر بے وقت موت آن کے ارادوں کی راہ میں حامل نہ ہو جاتی تو ظاہر ہے کہ وہ تفسیر کلام الہی کی ان تفسیر و کا محض عکس نہ ہوتی جو اس وقت ہمارے علم و ادب کے خزانے میں موجود ہیں۔

جگن نا تھے آزاد

شعرِ اقبال کا ہندوستانی پس منظر

یہ ہندوستانی ادب کی بد قسمتی ہے کہ نقادوں اور سیاست دانوں نے علامہ اقبال کی ہمہ گیر شخصیت کو مختلف خانوں میں تقسیم کر کے اُس حقیقت پر پردہ ڈال دیا ہے جس کی تابانی سے آنے والی نسلوں کے دماغ روشن ہو سکتے تھے۔ ظاہر ہے کہ اس سے صرف ہمارے سماجی اندھیرے بڑی حد تک دور ہو چکے ہوتے بلکہ ان کی جگہ ایک ملک گیر تابانی کے چکی ہوتی اور تمدنی اختبار سے ہم اس منزل سے کہیں آگے ہوتے جہاں اس وقت ہم موجود ہیں۔

اقبال کی شخصیت ایک جلوہ صدر نگ بلکہ جلوہ ہزار رنگ کا مرقع ہے لیکن کوتاه بین نگاہوں نے صرف ایک ایک پہلو کو دیکھا اور وہ بھی نامکمل طور پر۔ اگر ایک ایک پہلو پر بھی پورے خلوص اور جامیعت کے ساتھ نظر ڈالی جاتی تو ہندوستان کی تمدنی فضا آج سے بہت مختلف ہوتی۔

اقبال کے ملکی نظریات کے متعلق سب سے بڑی غلط فہمی کی بنیاد پر یہ ہے کہ اقبال کی شخصیت کا جائزہ لیتے وقت ہمیشہ ہم اپنے خود ساختہ سیاسی پیمانوں سے کام لیتے رہے ہیں۔ بعض حلقوں کی طرف سے اقبال کو کچھ اس طرح پیش کیا گیا ہے کہ دوسرے حلقوں میں یاد اقبال کو ایک غیر ملکی یا غیر دینی نوعیت کا کام تصور کریا گیا ہے۔ حالانکہ اگر مفترضیں اقبال کا

ذکر اور دل کی زبان سے سننے کے عوض خود اقبال کے کلام کی جانب رجوع کرتے تو یہ حقیقت روز روشن کی طرح واضح ہو جاتی کہ اس عنصر کی تجسسیاں جسے ہم قومی پس منظر کے نام سے مسوب کرتے ہیں کلام اقبال کے صفحات میں قدم قدم پر بھری ہوئی ہیں اور ^{۱۸} لعے سے لے کر جب کہ ہماری شاعری میں پہلی بار سیاسی شعور کی جھلکیاں نظر آئیں آج تک شاید ہی کوئی اُردو یا فارسی کا ہندوستانی شاعر ایسا نظر آتے جس نے قدیم بھارتی سنسکرتی کو اس اخرا م کی نگاہ سے دیکھا ہو جس سے علامہ اقبال نے دیکھا ہے اور اس سے اس قدر فیض حاصل کیا ہو جس قدر اقبال نے کیا ہے۔

ہندوستان اور اس کے تہذین سے والستگی کا مطلب جو حضرات محض بیکار قسم کی نفرہ بازی سمجھتے ہیں یا اس کے معنی یہ سمجھتے ہیں کہ ہم آگے کی جانب قدم بڑھانے کے عوض پیچھے کو چلنا شروع کر دیں یا ہندوستانی تہذن کا شور چاکر ہم اپنے ملک کی اس خوبصورتی کو ختم کر دیں جو گلہیاں سے زنگ زنگ کی صورت یہیں ہمارے وطن غریز کے چمنستان میں نظر آ رہی ہے۔ تو مجھے اندیشہ ہے کہ ایسے حضرات کو کلام اقبال میں ہندوستان سے والستگی کی تصویر میں نظر نہ آئیں گی لیکن اگر ہندوستانی تہذن سے مراد عظیم قومی وطنی اور مذہبی روایات یہیں، وہ فلسفہ ہے جو ویدا پیش درشیوں نبیوں قریروں اور دردشیوں کے اقوال اور سیرہ کی صورت میں ایک قیمتی درثی کے طور پر ہم تک پہنچائے تو اس قیمتی درثی سے اقبال کی محبت بلکہ عشق پے پایاں ان مفترضیں کی آنکھیں کھول دینے کے لئے کافی ہے

جو ذکر اقبال کو محض ایک ہوا سمجھتے ہیں۔

کلام اقبال میں ہندوستانی پس منظر کو تلاش کرنے کے لئے دور جلنے کی ضرورت نہیں۔ ”بانگ درا“ کے دیباچے وغیرہ کے صفات کے بعد جب پہلے ہی صفحے پر ہماری نگاہ جاتی ہے تو ”ہمال“ کے عنوان سے نظم اس امر کی غمازی کر رہی ہے کہ اگرچہ یہ نظم محاکات کا ایک دلکش نمونہ پیش کرتی ہے۔ لیکن دراصل شاعر نے اس کے ساتھ جو مقصد وابستہ کیا ہے وہ ہندوستان کے اس دور تکدن سے دلبستگی کے سوا اور کچھ نہیں جو ہزاروں برس پہلے دنیا کے پردہ تہذیب پر ایک تخلیٰ بن کر جگہ کایا تھا۔ اقبال ہمال سے اس دور کی صرف داستان ہی نہیں سننا چاہتے جب ہمال کا دامن مسکن آجائے انسان نا بلکہ یہ آرزو بھی بتیا بانہ ان کی زبان پر آگئی ہے کہ ع دوڑ پیچھے کی طرف اے گر دش آیام تو یہ علامہ اقبال کی ۱۹۱۴ء کی نظم ہے۔ قریب قریب یہیں سے شاعر مشرق کی شاعری کی ابتدا ہو رہی ہے۔

اسی کتاب ”بانگ درا“ میں نوا شاعر کی ایک نظم نظر آتی ہے ”صدائے درد“ یہ دراصل چیزیں اشعار کی نظم ہے جس کے آندری سولہ اشعار ”بانگ درا“ میں شامل اشاعت نہیں۔ میں ان سولہ میں سے چند اشعار بغیر تہذید و تبصرہ کے آپ کی خدمت میں پیش کر دیں گا۔

پارے چل مجھ کو پھرائے کشتی موج اُنک اب نہیں بھاتی یہاں کے بوستانوں کی مہک ہاں سلام اے مولد بود اسف گو تم تجھے اب فضایتی ری نظر آتی ہے نامحمد مجھے

الوداع اے سیر گاہ شیخ شیر ز الوداع اے دیارِ بالمیک نکتہ پر واد الوداع
 الوداع اے مدفن، ہجوری اعجازِ دم رخصت اے آرام کاہ شنکرِ جادو رغم
 الوداع اے سرزینِ نانک شیریں باں رخصت اے آرام کاہ چشتی علیسی نشان
 اب اس کا سبب بھی اقبال ہی کے الفاظ میں سنئے:-

رمزا لغت سے مرکے اہل وطن غافل ہوتے کارزارِ عرصہِ ہستی کے ناقابل ہوئے
 اپنی احیلت سے ناداقف ہیں کیا انسان ہیں
 جس کا آکھت سے دھڑ کاتھا وہ دون آنے کو ہے
 دل خریں ہے جان رہنِ رنج بے انداز ہے
 اقیانازِ قوم و ملت پر مٹ جاتے ہیں یہ
 ہم نے یہ مانا کہ مذہبِ جان ہے انسان کی
 روح کا جو بن نکرتا ہے اسی تدبیر سے
 زنگِ قومیت مگر اس سے بدل سکتا نہیں
 اصل محبوبِ ازل کی ہیں یہ تدبیر یہ سمجھی
 اک سیاضِ نظمِ ہستی کی ہیں تصویر یہ سمجھی
 ایک ہی شے ہے اگر ہر حشتم دل مخمور ہے یہ عدالت کیوں ہماری بزم کا دستور ہے
 اس کے فوراً بعد ہی "بانگِ درا" میں جو نظم ہے اس کا عنوان ہے "آتاب"
 ترجمہ گاٹری۔ اس نظم کے ذکر سے یہ دکھانا مقصود نہیں کہ اقبال نے گاٹری منتر کا
 اردو نظم میں ترجمہ کیا ہے۔ یہ تو سامنے کی بات ہے یہاں میں زیادہ اہم ذکر اس
 منتر کا سمجھتا ہوں جو اقبال نے اس نظم کی تہبید کے طور پر لکھی۔ آج چونکہ یہ نظر پارہ
 اقبال کی تصانیف سے مفقود ہے اس لئے اسے مکمل صورت میں درج ذیل کیا جاتا

ہے۔ نکورہ نظر مع شذرہ تمہیدی ”مخزن“ میں شائع ہوئی تھی ملاحظہ فرمائیے۔

آفتاب

(۲۹۰۲ء)

شذرہ تمہیدی

”ذیل کے اشعارگ دید کی ایک نہایت قدیم اور مشہور دعا کا ترجمہ ہیں جس کو گایتری کہتے ہیں۔ یہ دعا اعترافِ عبودیت کی صورت میں گویا ان تاثرات کا اظہار ہے جنہوں نے نظامِ عالم کے حیرت ناک ظاہر کے مشاہدہ سے اول اول انسانِ صیفِ الہیان کے دل میں ہجوم کیا ہو گا۔ اس قسم کی تدبیحِ تحریر وں کا مطالعہ علم مل و خل کے عالموں کے لئے انتہا درجہ کا ضروری ہے کیونکہ ان سے انسان کے روحانی نسوانی کی ابتدائی مراحل کا پتہ چلتا ہے۔ یہی دعا ہے جو چاروں دیدوں میں شتر ک طور پر پائی جاتی ہے اور جس کو برہمن اس قدر مقدس سمجھتا ہے کہ بلے طہار اور کسی کے سامنے اس کو پڑھتا تک نہیں۔ جو لوگ محققین السُّنَّۃ شرقيہ کی تصانیف سے واقف ہیں ان کو معلوم ہے کہ سر ولیم جونس مرحوم کو اس دعا کے معلوم کرنے میں کس قدر تکلیف اور محنت برداشت کرنی پڑی تھی۔ مخزنی زبانوں میں اس کے بہت سے ترجمے کئے گئے ہیں۔ لیکن حق یہ ہے کہ زبانِ سکرت کی خوبی یہ پیدا گیوں کی وجہ سے السُّنَّۃ حال میں دھما

کے ساتھ اس کا مفہوم ادا کرنا نہایت مشکل ہے۔ اس مقام پر یہ ظاہر کر دینا بھی ضروری معلوم ہوتا ہے کہ اصل سنسرت میں لفظ "سوٹر" استعمال کیا گیا ہے۔ جس کے لئے اُردو لفظ "مل سکنے" کے باعث ہم نے لفظ آفتاب رکھا ہے۔ لیکن اصل میں اس لفظ سے مراد اس آفتاب کی ہے جو نوق الحمراء ہے اور جس سے یہ ماڈی آفتاب کسب فیا کرتا ہے۔ اکثر قدیم قوموں نے نیز صوفیانے اللہ تعالیٰ کی ہستی کو نور سے تعمیر کیا ہے۔ قرآن شریف میں آیا ہے، "اللَّهُ نُورُ السَّمَاوَاتِ وَالْأَرْضِ" اور شیخ محبی الدین ابن عربی فرماتے ہیں۔

"اللہ تعالیٰ ایک نور ہے جس سے تمام چیزوں نظر آتی ہیں۔ لیکن وہ خود نظر نہیں آتا۔" علی ہذا القیاس افلاطون الہی کے مصری پیر داؤں اور ایران کے قدیم انبیا کا بھی یہی مذہب تھا۔ ترجمہ کی مشکلات سے ہر شخص واقف ہے لیکن اس خاص صورت میں وقت اور بھی بڑھ گئی ہے کیونکہ اصل الفاظ کی آواز موسيقیت اور دہ طاینت آئینرا ثر جوان کے پڑھنے سے دل پر ہوتا ہے اُردو زبان میں منتقل نہیں ہو سکتا۔ گایتری کے مصنفوں نے ملک الشعرا، ٹنی سن کی طرح اپنے اشعار میں ایسے الفاظ استعمال کئے ہیں جن میں حرف، علّت و صحیح کی قدرتی ترتیب سے ایک ایسی لطیف موسيقیت پیدا ہو جاتی ہے جس کا غیر زبان میں منتقل کرنا ناممکنات میں سے ہے۔ اس مجبوری کی وجہ سے میں نے اپنے ترجمہ کی بنیاد اس سوکت (گفتار نیپا) پر رکھی ہے جس کو سوریا نرائن اپنند میں گایتری مذکور کی شرح کے طور پر لکھا گیا ہے ترجمہ کرنے کو تو میں نے کر دیا ہے مگر مجھے اندریشہ ہے کہ سنسرت دا ان اسکا

اس پر دہی رائے قائم کریں گے جو چیپ میں نے پوپ کا ترجمہ ہو مر
پڑھ کر قائم کی تھی۔ یعنی شعر تو خالص ہیں لیکن یہ گایتھی نہیں ہے:-
اس نظم میں ایک مرصع ہے۔ ع

زاَيْدَ كَانِ نُورٌ كَاهِي تَاجِدارٌ تَوْ

زاَيْدَ كَانِ نُورُكَي تَشْرِيكَتَهُ ہوئے علامہ اقبال لکھتے ہیں۔

”زاَيْدَ كَانِ یعنی دیوتا۔ سنسکرت میں لفظ دیوتا کے معنی زاَيْدَ نور ہیں
یعنی ایسی ہستی جس کی پیدائش نور سے ہوئی ہو۔ اس سے معلوم ہوتا ہے
کہ قدیم ہندو دیوتاؤں کو دیگر مخلوقات کی طرح مخلوق تصور کرتے تھے ازی
نہیں سمجھتے تھے۔ غالباً“ ان کا مفہوم دہی ہو گا جس کو ہم لفظ فرشتہ سے
تبیر کرتے ہیں کیونکہ فرشتوں کا وجود بھی نوری سلیم کیا گیا ہے اگرچہ
ان کو مخلوق مانا گیا ہے پس ہندو مذہب کو شرک کا مجرم گردانا میرے
نر دیک صبح معلوم نہیں ہوتا۔“

اسی زمانے کی ایک یادگار نظم ”تصویر درد“ کے عنوان سے ہے اس طویل
نظم کے اکثر اشعار آج بھی اہل ذوق حضرات کی زبان پر ہیں۔ جن میں اقبال واضح
طور پر اہل وطن سے کہتے ہیں کہ تیزیزیت و آئیں نے قوموں کو اجاڑ دیا ہے۔ اب
وقت ہے کہ تیزیزیت و آئیں کو ترک کر کے مرے اہل وطن کچھ فکر وطن کی طرف متوجہ
ہوں۔ ”سرگذشت آدم“ میں بھی آپ نے ہندوستان کو فراموش نہیں کیا ہے
جس کے متعلق آدم کی ربان سے یہ کہلوایا گیا ہے کہ میں نے ہندوستان میں
اکر سر دو ربانی سنایا۔

اسی ورق گردانی کے دوران میں ایک ایسی نظم ہمارے سامنے آتی ہے جہاں آگر کلامِ اقبال کا ہندوستانی پس منظر بڑی حد تک بحث و مباحثہ کا موضوع بن جاتا ہے یہ نظم ہے ”ترانہ ہندی“ اس نظم کا جب بھی اور جہاں بھی ذکر ہوتا ہے پرستاراںِ کلامِ اقبال یہ فرمانا شروع کر دیتے ہیں کہ یہ تو علامہ اقبال کا شنشئے سے پہلے کا کام ہے۔ جب کہ وہ دُنپ پرستی کے غلط نظریے کے قابل تھے۔ بعد میں جب وہ یورپ گئے تو ان کے نظریے میں ایک تبدیلی رونما ہوئی اور ان کی شاعری نظرِ دُنپ کی حلقوہ بندیوں سے آزاد ہو کر اسلامی عقائد کی دسیع فضای مسح آفرینیاں کرنے لگی اور نظیں ملکی نہیں بلکہ ملی نقطہ نگاہ سے کہی جانے لگیں وغیرہ وغیرہ۔ یہی نقاد اسی سانس میں علامہ اقبال کے سریہ سہرا ماندھنے کی کوشش بھی فرماتے ہیں کہ انہوں نے پاکستان کا تصور پیش کیا۔ گویا پاکستان کا تصور پیش کرتے ہی ملکی اور ملی نظریات کا تضاد ختم ہو گیا۔

بوخت عقل زجیرت کہ ایں چہ بوالمحبی است

کسی مفکر شاعر کے کلام کا مطالعہ اور اُس کا انتقاد جب سطحی صورت اختیار کرتا ہے تو اس قسم کی غلط روی کے لئے اکثر اسے گھل جلتے ہیں۔ اقبال اور کلامِ اقبال کے ساتھ بھی یہی ظلم ہوا ہے اسی نظم میں جسے دورِ نظریہ و طینت یا ”ایامِ کفر“ کی یاد فراردے کر گردن زدنی قرار دیا جاتا ہے۔ ایک شعر ایسا بھی ہے جو اسلامی دل کی خصوصی تربیت کا شاہر ہے۔

اے آبِ رد گنگا دہ دن ہیں یاد تجھ کو
آنڑا نزے کنارے جب کار داں ہمارا

نہیں کہا جاسکتا کہ مغز فیں اس شعر کے ساتھ کیا معنی دا بستے کرتے ہیں۔
 اقبال ۱۹۰۵ء میں یورپ تشریف لے گئے۔ وہاں تین برس کے دورانِ قیام
 میں انہوں نے دو باتیں دیکھیں۔ ایک تو یہ کہ یورپی ممالک اپنی اپنی ہوس پر
 اقتدار میں ایک دوسرے کے خون کے پیاس سے ہو رہے تھے۔ دوسرا پر کہ اہل یورپ
 جن میں برطانیہ پیش تھا ایشیا اور بالخصوص مسلم ممالک کے ساتھ ناگفتگی
 سلوک کر رہے تھے۔ ایک مسلم ملک کو دوسرے مسلم ممالک کے خلاف صفت آرا کرنے
 کے بہانے ڈھونڈ رے جا رہے تھے۔ یورپ ان تمام ممالک کو ایک دوسرے سے
 علیحدہ کر کے ان پر اپنا شکنہ مفبوضت سے مضبوط تر کئے جا رہا تھا۔ انگریز کے ان
 کارناموں کا نتیجہ یہ نکلا تھا کہ سلطنتِ ترکی جس کے رہوار کبھی یورپ کے یہندے
 کو اپنی جولانگاہ بنایا کرتے تھے۔ اب اپنی حفاظت کے قابل بھی نہیں تھے۔ اس کا
 نام یورپ کا مرد بیمار پڑھ کا تھا۔ دہی ترکی جسے ایک زمانے میں اپنی بھری طاقت
 پر نمازہ تھا۔ ۱۹۱۴ء میں یہاں تک پہنچ چکا تھا کہ جب انگریز دوں نے طرابلس پر حملہ
 کیا تو یہ سلطنت اُسے بچانے کے لئے فوج روانہ کر سکی کیونکہ اس کے پاس کوئی
 جنگی جہاز نہ تھا۔ علماء کی یہ کیفیت تھی کہ انھوں نے قرآنِ حکیم کا ترجمہ ممنوع قرار
 دے دیا تھا۔ ان روشن خیال علماء کی نظر میں قرآن اس لئے نازل نہیں ہوا تھا
 کہ اس کے مطالب و معانی سے آگاہی حاصل کی جاتے۔ ایران ہر اعتبار سے روس
 اور برطانیہ کے زیر اثر تھا۔ دہری ملوکیت، ملاؤں کی پیشوائیت اور معاشی بدحالی
 نے ملک کا کچھ مزہ نکال دیا تھا۔ افغانستان کو یورپ نے تقلید، جماليت اور رسموم پرستی
 کے پہنچے میں اس طرح ڈال دیا تھا کہ اس کے دام سے نکلنے کی کوئی صورت ہی

نہ تھی۔ مصروف رانگریز کا اقتدار با قاعدہ سلطنت کی صورت اختیار کر رہا تھا۔ سوڈان پر انگریز قابض ہو چکا تھا اور لارڈ کنپر ہمہری سوڈانی کی قبر کھود کر ان کی ہڈیاں شارعِ عام پر نذر آتش کر چکا تھا۔ الجیریا اور شیونس فرانس کے زیر گیس تھے۔ مراقبش کے ہاتھوں سے آزادی کی عنان نکلنے والی تھی۔ مجمع الجزاں کے مسلمان ممالک ڈچ کے پنجہ آہنی میں اس طرح گرفتار تھے کہ زندگی کے آثار کہیں ڈھونڈنے سے نہیں ملتے تھے۔ اس صورتِ حال کا جب اقبال کے در دمندل نے مطالعہ کیا تو وہ اس نتیجے پہنچ گئے کہ جب تک ان ممالک میں اتحاد نہیں ہوتا ان کے پورپ بی غلامی سے نکلنے کی کوئی صورت نہیں۔ اور اتحاد کے لئے یہ ضروری تھا کہ ان بھرے داؤں کو ایک روحانی رشتے میں پردازیا جاتا۔ ظاہر ہے کہ ان ممالک کے لئے یہ روحانی رشتہ اسلام کے ہمہ گیر تصور کے علاوہ اور کوئی نہیں ہو سکتا تھا۔ اسلامی برادری کا یہی وہ نظر ہے جسے نقاد ان اقبال نے یہ لباس پہنا دیا کہ یورپ بے واپسی پر وہ وطنیت کے خلاف ہو گئے اور اس کی جگہ انہوں نے اسلام کے ہمہ گیر نظر کو دی حالت کے اسلام کا ہمہ گیر نظر یہ اس نظم میں بھی موجود ہے جسے اسلام کے ہمہ گیر نظر کے خلاف قرار دیا جاتا ہے۔

”ہندوستانی بچوں کا قومی گیت“ بھی اسی دور کی نظم ہے۔ اس نظم میں گورنمنٹ دیوبندیت کا گیت کاتے ہیں اور حضرت خواجہ معین الدین حشمتی پیغام حق سناتے ہیں۔ یہ نظم اس سرزی میں کے متعلق ہے جہاں سے دنیا نے وحدت کی لئے مسٹنی تھی اور مسدر کائنات رسول مقبول صلی اللہ علیہ وسلم کو ٹھنڈی ہوا آئی تھی۔ اب جیسے یہ ہے کہ اس نظم کو ہم کفر کہیں یا اسلام۔

سوامی رام تیرتھ ہندوؤں کے ایک مذہبی رہنما تھے۔ ویدانت یعنی وحدۃ الوجود اُن کا عقیدہ تھا۔ اسلامی وحدۃ الوجود نہیں جس میں کائنات کو مظہر ذات خداوندی قرار دیا گیا ہے بلکہ وہ وحدۃ الوجود جس کی ابتداء ہندوستان میں شری شنکر اچاریہ نے کی اور جس کے مطابق کائنات کو مایا کے لفظ سے تعبیر کیا گیا ہے۔ سوامی رام تیرتھ نے گنگا میں سادھی لگائی تھی۔ اقبال یہاں ویدانت کے نظریے کو چند اشعار میں اس طرح بیان کرتے ہیں جیسے کوزے میں سمندر کو بند کر دیا ہو۔

ہم بغل دریا سے ہے اے قطرہ بیتاب تو
پہلے گو ہر تھا بنا اب گو ہر زنا یا ب تو

نفی ہستی آک کر شمشہ ہے دل آگاہ کا
لا کے دریا میں نہاں موتی ہے إِلَّا اللَّهُ كَوْنِي
وطینت کے جس سیاسی تصور پر اقبال نے ضرب کاری لگائی ہے اس کے تعلق اقبال فرماتے ہیں کہ اس سے اقوام جہاں میں رقابت پیدا ہوتی ہے اس کا مقصد تجارت پر قبضہ کرنا ہوتا ہے۔ سیاست کو یہ صداقت سے خالی کر دیتا ہے اس سے کمزور کا گھر غارت ہو جاتا ہے اور مخلوق خدا اس سے تقیم ہو جاتی ہے لیکن یہ وہ عیوب ہیں جو وطنیت کا لازمی جز نہیں ہیں۔ ضروری نہیں کہ سیاست ہمیشہ صداقت سے خالی ہو۔ ہر درمیں مختلف سیاست دانوں کی سیاست ایک دوسرے سے الگ اور مختلف رہی ہے: غالباً اس حقیقت کو ڈھرانے کی ضرورت نہیں کہ جمال الدین افغانی اور مہاتما گاندھی کی سیاست عمر حافظ کے مغربی سیاست دانوں کی سیاست سے بہت مختلف ہے۔ جس سیاست میں مذکورہ خرابیاں ہوں اس سے

سمجھوتے کا سوال ہی پیدا نہیں ہوتا۔ چنانچہ اقبال بھی اپنی نظم "وطنیت" میں وطن کے اس سیاسی تصور کے خلاف آداز بلند کرتے ہیں جو ان تمام عیوب سے آکرودہ ہے ورنہ جہاں تک وطنیت کے صالح تصور کا سوال ہے اقبال نے جہاں بتقولِ ناقدین وطنیت کے مقابلے میں اسلامی ہمگیریت کا نظر پیش کرنے سے قبل ہندوستان کو سارے جہاں سے اچھا قرار دیا وہاں وطنیت کے نظریے کی "مخالفت" کے بعد بھگوان رام چندر کے مشعل قونٹھم کہی اس میں باہم ہند کو آسمان سے بھی ادپنا کہا اور اس کی شام کو زمانے میں صبح سے زیادہ روشن قرار دیا۔

مولانا حسین احمد مدینی سے وطنیت کے مسئلے پر علامہ اقبال کی بحث کب ہوئی۔ غالباً یہ آن کے استقال سے دو چار برس پہلے ہی کی بات ہے۔ اس میں آپ فرماتے ہیں۔ "ہم سب ہندی ہیں اور ہندی کہلاتے ہیں کیونکہ ہم سب کرہ ارض کے اس حصے میں بود و باش رکھتے ہیں جو ہند کے نام سے موسم ہے..... ہر انسان فطری طور پر اپنی جنم بھومی سے محبت رکھتا ہے اور بقدر اپنی بساط کے اس کے لئے قربانی کرنے کو تیار رہتا ہے۔ وطن کی محبت انسان کا ایک فطری جذبہ ہے جس کی پروردش کے لئے اثرات کی کچھ ضرورت نہیں"۔ چنانچہ ہمارے سیاسی رہنمای جب ملک کی آزادی کے لئے گرفتار ہوتے اور انہوں نے قید و بند اور صعوبتوں کی زندگی کو خوش آمدید کہا تو اقبال فکر می انداز سے اس جدوجہد میں شرکیا ہوئے۔ اور مہاتما گاندھی، حکیم اجمل خاں اور موتی لال نہروں کی گرفتاری پر انہوں نے کہا یہ ہر کسی کی تربیت کرتی نہیں فطرت گر کم ہیں وہ طارکہ ہیں دام و نفس کے بہرہ مند

”شہر پر زانع دز غن و در بند قید و صید نیت“ ایں سعادت قسمتِ شہباز و شاہیں کردہ اند“ اسی طرح سے جلیانوالہ باغ میں جب برطانوی سامراج نے اپنی بربریت کا منظا ہر کیا تو اقبال نے دو اشعار میں شہیدوں کو جو خراج عقیدت ادا کیا دہ کئی نظریں اور کئی مقالات پر بھاری ہے۔ یہ اشعار اقبال کے مطبوعہ کلام میں شامل نہیں ہیں۔ میں یہاں درج کرتا ہوں۔ ۵

ہر زائرِ حمین سے یہ کہتی ہے خاکِ باغ غافل نہ رہ جہاں میں گر دوں کی چال سے سینچا گیا ہے خونِ شہیداں سے اس کا تختم تو آنسوؤں کا بخل نہ کر اس نہال سے ”پیامِ مشرق“ صرف کشمیر اور غنی کا شیری کے ذکر ہی سے بریز نہیں بلکہ ہندوستان کی غلامی پر اشعارِ اقبال کو ان ممتاز شخصیتوں میں لے آتے ہیں جنہوں نے ہندوستان کو بند غلامی سے چھپڑنے کے لئے عملی جدوجہد میں حصہ لیا۔

اقبال کا کلام اول سے آخر تک بہ آوازِ بلند یہ کہہ رہا ہے کہ میرے مصنفوں کے نظریات کو سمجھنے کے لئے اس ثرف نگاہی سے کام نہیں لیا گیا ہے جس کا یہ مستحق تھا۔ اقبال نے دلیلت کو کبھی اسلام کی ضد قرار نہیں دیا بلکہ دلیلت کے اس سیاسی اقتدار کو اسلام کی ضد قرار دیا ہے جس سے ہمارے دل میں مذکورہ خرابیوں کے لئے راستہ کھلتا ہے۔ یہ وہی مکروہ سیاسی تصور ہے جس سے مخلوقِ خدا غلط طریقے سے بٹ جاتی ہے اور قومیتِ اسلام کی جڑ کٹتی ہے۔

وطن کے سیاسی تصور سے علامہ اقبال یہ مراد ہیتے ہیں کہ اسے ایک آخری سیاسی نصبِ العین تصور کیا جائے۔ اگر وطن کے تصور کے ساتھ ساختھ یہ بدعتِ دا بستہ نہ ہو تو تصورِ وطن کے تصورِ اسلام سے ٹکر کھلنے کا سوال ہی پیدا نہیں ہوتا۔

اقبال سید جمال الدین افغانی کے نظریات سے پوری طرح تشقق تھے اور سید جمال الدین افغانی کی تحریک اتحادِ اسلامی کو فی مخفی تحریک نہیں تھی۔ اس میں بانی تحریک نے جو نظریہ پیش کیا تھا اس کا مقصد یہ تھا کہ ہر اسلامی ملک پہلے اپنی اپنی جگہ آزاد ہو اور پھر یہ تمام ممالک ایک نظام میں منسلک ہو جائیں۔ جمال الدین افغانی اس حقیقت سے آشنا تھے کہ وطنیت کا تصور پیدا کئے بغیر آزادی وطن کا حصول ایک ناممکن امر ہے۔ اور اگر اقبال وطن کے انسانی تصور کو معیوب سمجھتے تو خوشحال خاں خٹک کا نام اس اخراجم سے نہ لیتے جس احترام سے آپ نے ”بالِ جبریل“ میں پیشوں کے اس شاعر کا ذکر کیا ہے۔ آپ نے خوشحال خاں خٹک کو پشتوزبان کا ایک مشہور وطن دوست شاعر کہا ہے جس نے افغانستان کو مغلوں سے آزاد کرانے کے لئے سرحد کے افغانی قبائل کی ایک جمیعت قائم کی۔ اقبال کے الفاظ میں خوشحال خاں خٹک نے اپنے پیر دوں کو یوں وصیت کی ہے۔

قبائل ہوں ملت کی وحدت میں گم
کہ ہونام افغانیوں کا بلند
محبت مجھے ان جوانوں سے ہے
ستاروں پر جوڑا لتے ہیں کمند
مغل سے کسی طرح کمتر نہیں
قہستان کا یہ بچپنہ ارجمند
کہوں تجھ سے اے ہمیشیں دل کی بات
وہ مدفن ہے خوشحال خاں کو پسند
اڑا کر نہ لائے جہاں بادِ کوہ
مغل شہسواروں کی گردی سمند

(بالِ جبریل)

اس کے ساتھ ہی ”تاتاری کا خواب“ ملاحظہ ہو۔

یکا کیک ہل گئی خاک سمر قند اٹھا تیمور کی تربت سے اک نور
 شفق آمیر تھی اس کی سفیدی صدا آئی کہ میں ہوں ردح تیمور
 اگر محصور ہیں مردانِ تاتار نہیں اللہ کی تقدیر محصور
 تقاضا زندگی کا کیا یہی ہے کہ تو رانی ہو تو رانی سے مہجور
 وطنیت کا یہی صالح اور انسانی تصور تھا جس کے اقبال شعوری اور
 غیر شعوری طور پر قابل رہے۔

"بندگی نامہ" بہ طاہر اگرچہ محض علامی کے خلاف ایک ثنوی ہے لیکن دراصل
 اس ثنوی میں اولین مخاطب اقبال کے اپنے ہم دلن ہی ہیں یہی سبب ہے کہ
 اس ثنوی میں تمام اشارے اور تلمیحات ہندوستانی ہی ہیں۔ مثلاً قطب الدین
 ایک، "شیر شاہ سوری"، "تاج محل" وغیرہ۔ اقبال کے نزدیک صرف یہی نہیں کہ
 علامی میں دل کی موت واقع ہو جاتی ہے اور ردح جسم کے لئے بوجہ بن جاتی ہے
 بلکہ علاموں کے فنون لطیفہ مو سیقی، مصوری اور فنِ تعمیر میں بھی آثارِ مرگ پیدا
 ہو جاتے ہیں۔ مردانِ آزاد کے فنِ تعمیر کا ذکر کرتے ہوئے اقبال مخاطب سے
 کہتے ہیں کہ قصبه مہروی میں قطب الدین ایک کی بنائی ہوئی مسجدِ قوت الاسلام
 کو دیکھ اور شیر شاہ سوری کی اس مسجد کا نظارہ کر جو ہمایوں کے مقبرے
 میں ہے۔ یہ وہ مسجدیں ہیں جن کی مضبوطی شان و شوکت اور عظمت سے انکے
 بنانے والوں کی شان و شوکت کا اندازہ ہو سکتا ہے۔ یہ وہ مسجدیں ہیں جن کا
 محض نظارہ تجھے پختہ تر بناسکتا ہے اور تجھے بالکل ہی ایک دوسرے جہاں میں
 لے جا سکتا ہے۔ آزاد مردوں نے ہمتِ مردانہ اور طبعِ بلند کے دلعل ان پھردوں

سے ہو یہا کئے ہیں۔ مجھ سے نہ پوچھ کر یہ کن لوگوں کی سجدہ گا ہیں ہیں۔ جان کی رو داد تن کیا بتا سکتا ہے۔ میں تو اپنے آپ سے بھی پوشیدہ ہوں۔ میں ان سجدہ گا ہوں کے بارے میں کیا بتا سکتا ہوں۔ میں نے تو فراتِ زندگی سے پانی بھی نہیں پیا۔ پختنگی تو یقینِ پختنہ سے حاصل ہوتی ہے۔ میری تو شاخِ یقین بنے نہ ہی ہے۔ میں تو ایسا محسوس کرتا ہوں کہ میں ان مسجدوں میں نماز پڑھنے کے قابل بھی نہیں ہوں۔ اے مخاطب! ایک نظر چاندنی میں تاج محل کو بھی دیکھ لے۔

مرمش ز آبِ رداں گردندہ تر یک دم آنجا از ابد پائیدہ تر
 عشقِ مرداں ستر خود را گفتہ است سنگ را بانوک مژگاں سفته است
 عشقِ مرداں پاک رنگیں چوں بہشت می کشید نغمہ ہا از سنگ خشت
 عشقِ مرداں نقدِ خوبیں راعیار حُسن را ہم پرده در ہم پرده دار
 ہمتِ ادآں سوتے گرددوں گذشت از جهانِ چند و چوں بیردوں گذشت
 زانکہ در گفتون نیا یہ آنچہ ر دید
 از ضمیرِ خود تقابے بر کشید

”جادیز نامہ“ ہرف اقبال ہی کا شاہکار نہیں ہے بلکہ ساری فارسی شاعری میں ایک شاہکار کی حیثیت رکھتا ہے۔ جب یہ کتاب شائع ہوئی تھی تو حضرت علامہ سید سلیمان ندوی مرحوم نے فرمایا تھا کہ اس وقت تک فارسی ادب کی چار کتابوں کو بقاے دوام حاصل تھی اب ان کی تعداد پانچ ہو گئی ہے اور وہ چار کتابیں ہیں۔ شاہنامہ فردوسی۔ دیوانِ حافظ۔ مشنی عی مولانا روم اور گلستانِ سعدی۔

جادیدنامے میں حضرت اقبال بازندہ رو در دمی کی رہنمائی میں مختلف افلک کا ادر پھر آنسو سے افلک کا سفر کرتے ہیں۔ اس سفر کے دوران میں وہ سب سے پہلے فلک قمر پر پہنچتے ہیں۔ جس بایہ میں زندہ رو دنے فلک قمر کے سفر کا حال بیان کیا ہے اس کا عنوان علامہ اقبال نے یہ قائم کیا ہے:-

عارفِ ہندی کہ بے کیے از غار ہائے قمر خلوت گز قہ داہل ہند اُورا
”جہاں دوست“ می گوئیند۔

اب اس سفر کی تفصیل بیان کرنے اور اس کے متعلق بات چیت کرنے سے پیشتر میں ایک عام غلطی کی جانب جس کے اکثر تقاضا ان دشواریں اقبال مرتکب ہوئے ہیں سامعین کی توجہ دلانا چاہتا ہوں۔ ”جہاں دوست“ کا لفظ کی رو ترجمہ کرتے ہوئے عام طور پر اس کے معنی ”شوامتر“ لکھ دے گئے ہیں۔ لیکن علامہ کے اشعار میں ”جہاں دوست“ کی جو وضاحت کی گئی ہے اس سے یہ راز کھلتا ہے کہ ”جہاں دوست“ و ”شوامتر“ نہیں بلکہ شیوجی مہاراج ہیں اور چونکہ شیوجی کی متعدد صفات میں جہاں دوستی بھی ایک صفت ہے اس لئے موقع اور محل کی مناسبت سے علامہ نے انھیں جہاں دوست کہا ہے۔ یہاں اقبال کے اشعار کی جانب ہی رجوع کرنا مناسب ہو گا۔ کہتے ہیں۔

زیرِ نخلے عارفِ ہندی نژاد دیدہ ہا از سرمہ اش روشن سواد
موئے بر سر بستہ دعیاں بدن گرد او مارے سفیدے حلقة زن

لہ یہ سفر اس انداز کا سفر ہے جو دانتے نے اپنی محبوبہ بیٹریں کی جستجو کے لئے در جل کی رہنمائی میں کیا ہے۔ فرق صرف اتنہ ہے کہ اقبال کسی گوشت پوست کی محبوبہ کی تلاش میں نہیں بلکہ صداقت کی تلاش میں یہ سفر اختیار کرتے ہیں۔

یہ "مارے سفیدے حلقة زن" اس بات کی غمازی کر رہا ہے کہ مذکورہ شخصیت و شوامتر نہیں ہیں بلکہ پاربٹی کے شوہر شو جی مہاراج ہیں۔ نیز شو جی مہاراج کے بارے میں ہندو دیو مالا کی اس روایت کو بھی پیش نظر کھنا لازمی ہے جو یہ کہتی ہے کہ شو جی مہاراج کے ماتھے میں چاند ہے۔ یہی سبب ہے کہ علامہ اقبال کی ملاقات شو جی مہاراج سے فلک قمر پر ہوتی ہے۔

خبر یہ تو ایک جملہ مفترضہ تھا۔ مجھے صرف یہ دکھانا مقصود ہے کہ شو جی مہاراج کا بطور ایک روحانی اور فلسفی رہنماء کے علامہ اقبال کی نظر میں کیا مقام ہے اور اس فلسفے کے باریک نکات کو جسے ہندوستانی فلسفہ یا ہندو فلسفہ کہا جاتا ہے اقبال نے شو جی کی زبان سے بیان کرائے کس طرح سے فارسی شعروادب میں زندہ جاوید کر دیا ہے۔ یہ وہ سعادت ہے جو اقبال کے علاوہ اور کسی ہندوستانی شاعر کو نصیب نہیں ہوتی۔ اور بھارتی سنسکرتی کے تحفظ اور نشر و اشاعت کا دعویٰ کرنے والے تو شاید اس مقام کے قریب ہی کبھی نہ پہنچے ہوں گے۔ اس سفر کی ابتدا یوں ہوتی ہے۔ فلک قمر پر جب اقبال پہنچتے ہیں تو ایک نئی قسم کی دنیا دیکھتے ہیں۔ فلک قمر ان کے الفاظ میں ایک عجیب فرسودہ عالم ہے جس میں رنگ ہے نہ صوت۔ نہ وہاں نشانِ زندگی ہے نہ آثارِ موت۔ یہاں پہنچ کر اقبال پر ایک حیرت کی کیفیت طاری ہو جاتی ہے۔ اور رومی یہ کہہ کر ان کی رہنمائی کرتے ہیں کہ جہاں میں تمہیں لے جانا چاہتا ہوں وہاں چلو اور چند لمحوں کے لئے اس حقیقت کے سوا ہر چیز سے بیکاں ہو جاؤ۔ چنانچہ اقبال کہتے ہیں۔

من چو کوراں دست بر دوشِ رفیق پانہ سادم اندر اس غارِ عین
 ماہ را از ظلمش دل دانع دانع اندر و خور شید محتاجِ چراغ!
 وہم و شک بر من شبیخوں ریختند عقل و ہوشم را بدار آؤیختند
 یہ تو ہے کیفیت اس وقت کی جب پیر روئی اور مریدِ ہندی غار میں داخل
 ہوتے ہیں لیکن جوں ہی شو جی کے قریب پہنچتے ہیں تو معاملہ اس کے بالکل عکس
 ہو جاتا ہے۔

تا نگہ را جلوہ ہاشم بے حجاب صبح روشن بے طروع آفتاب!
 در ہوائے اد چو مے ذوقِ سرور سایہ از تقبیلِ خاکش عینِ نور
 نے زمینش را سپہر لاجورد نے کناresh از شفقہا سرخ و زرد
 نور در بندِ ظلام مآنجا نبود دودِ گردِ صبح و شام مآنجا نبود
 زیرِ نخلے عارفِ ہندی نژاد دیدہ ہا از سرمه اش روشن سواد
 موئے بر سربستہ و عسریاں بدن گردِ ادمارے سفیدے حلقة زن!
 آدمی از آب و گل بالا ترے عالم از دیرِ خیالش پیکرے!
 وقتِ اور اگر دشی آیا منے کارِ اد با چرخِ نیلی فام نے
 یہاں پہنچ کر شو جی ہمارا ج کے لئے اقبال کا اخڑام یہ اندازِ اختیار
 کرتا ہے کہ نہ وہ خود شو جی سے بات کرتے ہیں نہ اپنے آپ کو ان کا مخاطب بناتے
 ہیں بلکہ شاہاں بے شاہاں می دہند کے مصدق شو جی کو رد می کا مخاطب بناتے
 یہ کہتے ہیں۔

گفت بارو می کہ ہمراہ تو کیست؟
 در بگاہش آرزوئے زندگیست!

اس نظم کے ساتھ ہم جوں جوں آگے بڑھتے ہیں اقبال کی حب الوطنی روشن سے روشن تر ہوتی چلی جاتی ہے۔ اقبال کی تصانیف کا مطالعہ اس حقیقت کو واضح کرتا ہے کہ رسول اللہ کی ذاتِ اقدس کے بعد اقبال نے جس انسان کی عنظر کو تسلیم کیا ہے وہ رومی ہیں۔ آئے ذرا اس حقیقت کو پیش نظر کر کے اس نظم کے باقی اشعار دیکھیں۔

شیوجی کے اس سوال کے جواب میں کہ ”ہمراہ تو کیست؟“؛ رومی اقبال کے بارے میں کہتے ہیں۔ ۵

مردے اندر جستجو آدارہ ثابتے با فطرت سیارة
پنختہ تر کارش ز خامی ہائے او من شہید ناتمامی ہائے او
ہرز ماں از شوق می نالدچونال می گشداورا فراق دہم وصال
من ندانم چیست در آب و گلش
من ندانم از مقام و منزش

مقصد اس ساری گفتار سے رومی کا اس قدر ہے کہ یہ یعنی اقبال اپنی مشکلات لے کر آپ کے سامنے آیا ہے اس کی مشکلات حل کیجئے۔ اب شیوجی پہلے تو رومی سے پوچھتے ہیں۔ ۶

عالیم از زنگ است و بے زنگی است حق
چیست عالم؟ چیست آدم؟ چیست حق؟

اس سوال کا اسلامی جوش جواب پاکر شیوجی رومی کو یہ مژده دیتے ہیں کہ مشرق میں ایک نئی صبح طلوع ہونے والی ہے اور میں نے اس کے آثار دیکھ لئے ہیں

اس کے بعد وہ تھوڑی دیر خاموش رہ کر اقبال سے مخاطب ہوتے ہیں
اور بقول اقبال - ۵

پیر ہندی اند کے دم درکشید باز در من دید و بے تابا نہ دید
گفت مرگ عقل؟ گفت مرگ قلب؟ گفت مرگ ترک ذکر
گفت تن؟ گفت مرگ زاد از گرد رہ
گفت آدم؟ گفت مرگ از اسرارا وست
گفت ایں علم و هنر؟ گفت مرگ پوست
گفت دینِ عامیان؟ گفت مرگ شفید
از کلامِ حکمتِ جانش فزود
نکتہ ہائے دل نشیں بر من کشود

اور اس کے بعد شو جی حکمت و معرفت کے وہ نکتے اقبال پر فاش کرتے ہیں جنہیں

ہندوستانی فلسفے کا بخوبی کہا جا سکتا ہے۔ مثلاً ۵
کافر بیدار دل پیشِ صنم
بے زدیندارے کہ خفت اندرِ حرم

اس ایک شعر سے تو یہ حقیقت بھی واضح ہو جاتی ہے کہ اقبال کا فرادر ”دیندار“
کے الفاظ سے کیا مراد یلتے ہیں۔

جب شو جی نو نکتے فاش کر کے خاموش ہو جاتے ہیں تو اقبال کہتے ہیں۔ ۵

مرد عارف گفتگو را در بہ بست مستِ خود گردید و از عالمِ گست
ذوق و شوق اور از دستِ اور بود در وجود آمد ز نیرنگ شہود

باحضور شرذہ ہا مانند طور بے حضور اود نزد نے ظہور
 اسی طرح دادیٰ یہ غمید میں کہ فرشتے اُسے دادیٰ طواسین کہتے ہیں،
 طاسینِ سع اور طاسینِ محمدؐ کے ساتھ طاسینِ گوتم بھی موجود ہے اور قدیم
 ہندوستانی روحانیت کے اس باب کو بھی اقبال نے اپنے کلام کا جزو بنانا
 ضروری خیال کیا ہے جس میں گوتم بدھ رَقَاصَةَ عشوه فروش سے کہتے ہیں۔
 دانشِ مغربیاں فلسفہ مشرقیاں ہمہ بت خانہ در طوفتِ تباہ چیز نیست
 از خود انداش و ازیں بادیٰ ترساں مگذر کہ تو ہستی وجودِ دو جہاں چیز نیست
 بگذر از غیب کہ ایں دہم و گماں چیز نیست در جہاں بودن و رشن جہاں جیسے ہست
 آں بہتے کہ خدا سے بتو بخشد ہمہ سع تا جراۓ عملِ نیت جناں چیزے ہست
 اسی طرح سے اقبال رومی کی رہنمائی میں ایک آسان سے دوسرے آسمان کا
 رُخ کرتے ہیں اور فلکِ قمر کے بعد فلکِ عطارد، فلکِ زهرہ، فلکِ مریخ اور فلکِ
 مشتری سے ہوتے ہوئے فلکِ زحل تک پہنچتے ہیں۔ فلکِ زحل کے چند اشعار میں
 صرف یہ بتانا مقصود ہے کہ اقبال سرز میں ہند کے ساتھ کتنی بے پایاں محبت
 رکھتے ہیں۔ اس باب میں ان ارواح کا ذکر ہے جنہوں نے ہندوستان کے ساتھ
 غداری کی تھی اور جنہیں دوزخ نے بھی قبول کرنے سے انکار کر دیا تھا۔
 فلکِ زحل کو

منزلِ ارواح بے یوم النشور دوزخ از احراقِ شاں آمد لغور
 کہہ کہ جعفر و صادق کا ذکر کرتے ہیں اور کہتے ہیں ہے
 جعفر از بنگال و صادق از دکن نہگِ آدم ننگِ دیں ننگِ وہن!

ناقبول و نامیں د نامُراد ملتے از کارِ شاں اندر فساد
 ملتے کو بہن د ہر ملت کشاد ملک د دینش از مقام خود فتاد
 می نداں خطہ ہندوستان آں عزیز خاطر صاحبِ لام
 خطہ ہر جلوہ اش گیتنی فروز در میانِ خاک و خون غلطہ منور
 در گلکش تخم غلامی را کر کشت ایں ہمہ کردار آں ارداخ زشت
 اب مکافاتِ عمل کا وقت آتا ہے۔ خدا جانے جعفر و صادق کی روحون
 کے ساتھ دراصل کیا سلوک ہوا ہو گا لیکن اقبال نے انھیں ہندوستان سے
 غداری کرنے کی جو سزادی ہے اُس کے تصور سے روح کا پ جاتی ہے۔
 آنچہ دیدم می نگنجد در بیان تن زہمش بے خبر گرد و ز جان
 من چہ دیدم قلزمے دیدم زخون قلزمے طوفاں بروں طوفاں درو
 در ہوا ماراں چو در قلزم نہنگ کفچے شب گوں بال و پر سیاپ نگ
 موجہا در تدہ مانند پلنگ از نہیش مردہ بر ساحل نہنگ
 بحر ساحل را اماں یک دم نداد ہر زماں کے پارہ در خون فتاد
 موج خون با موج خون اندرستیز در میانش زوقے در افت و خیز
 اندر اس زور ق د مرد زر در دے
 زر در و عریاں بدن آشفتہ موئے

یہاں روح ہندوستان نمودار ہوتی ہے اور بقولِ اقبال اس روح کے
 ما تھے پر ایک کبھی فنا نہ ہونے والا نور جگہ کار ہا ہے۔ اس کی آنکھوں میں فلسفے
 اور روحانیت کا ایک لازوال سرور موجود ہے۔ اس کا لباس بادلوں سے

زیادہ سبک ہے جس کا تاریخ پود گلاب کی پیتوں کے رنگ و ریشم سے تیار کیا گیا
 ہے۔ ان تمام خوبیوں کے باوجود اس روح کے نصیب میں غلامی ہے اور اس کے
 ہوتیوں پر آہ و فغاں جاری ہے۔ رومنی اقبال سے کہتے ہیں کہ دیکھیے روحِ ہند
 ہے۔ اس کی فغاں سے سُننے والوں کے لیے بچے پھنسک رہے ہیں۔ روحِ ہندوستان
 اپنی فغاں کے دوران میں کہتی ہے کہ ہندوستان میں اب روحانیت کی روشنی
 بُجھ رہی ہے اور اہلِ ہند اپنے ناموس سے خوبے خبر ہو رہے ہیں۔ نہ جانے
 ہندوستان کی رات کب سویرے میں تبدیل ہو۔ عفر مر چکا ہے لیکن اس کی
 روح ابھی تک زندہ ہے۔ یہ ناپاک روح جب ایک بدن سے نکلتی ہے تو دوسرے
 بدن میں اپنا نشیمن بنالیتی ہے۔ عفر کسی لباس میں ہو وہ ملت کش ہے۔
 ایسے شخص کی روح سے بلکہ اس دور کے تمام عفرودی سے خدا کی پناہ۔
 عفر و صادق کو زرد رو، عریاں بدن، آشافتہ مو، خون کے دریا میں چھوڑنے
 کے بعد اقبال ہٹی تفصیل سے بیان کرتے ہیں کہ ان دونوں پر کیا گذر رہی ہے۔
 ایک روح فریاد کرتے ہوئے یہ کہتی ہے کہ ہمیں نہ عدم نے سہارا دیانا وجود نہیں۔
 اس بود و نبود کی بے مہری سے فریاد ہے۔ ہم درد و کرب کے مارے ہوئے
 جہاںِ شرق و غرب سے ہو کر دوزخ کے دروازے پر پہنچ کر شاید یہی ہمیں
 سنبھال لے لیکن اس نے اپنی ایک چنگاری بھی ہمارے لئے۔ عفر و صادق
 کے لئے وقت نہ کی اور ہمارے سروں پر راکھ کی ایک مٹھی بھی نہ پھینکی بلکہ دوزخ
 نے کماک میرے لئے دوسری خاص و خاشاک بہت ہے۔ ان کا فروع سے میرا شعلہ
 پاک ہی رہے تو بہتر ہے۔ اس کے بعد ہم نوآسمانوں کے اُس طرف مرگ ناگہاں

کے پاس گئے۔ مرگِ ناگہاں نے اس روح سے یہ کہا کہ روح میرے رازدش میں سے ایک راز ہے۔ روح کی حفاظت اور تن کا ہدم میرا کام ہے۔ روح بدجو کے برابر بھی اہمیت نہیں رکھتی۔ اگر تو میرے پاس اس لئے آئی ہے کہ مجھ سے ہدم جان طلب کے تو یہاں سے دور ہو جا۔ موت سے یہ کام نہیں ہو سکتا اور غدار کی روح مرنے کے بعد بھی تسلیم نہیں پاسکتی۔ اب وہی روح دورانِ فریادیں کچھ اس طرح خطاب کرتی ہے کہ اسے ہم حسن معانی کا ایک شاہکار قرار دے سکتے ہیں۔

اے ہوائے تُند! اے دریائے خون! اے زمیں! اے آسمانِ نیلگوہ!
 اے بخوم! اے ماہتاب! اے آفتاب! اے قلم! اے بوجِ محفوظ! اے کتاب!
 اے صitanِ ابیض! اے لُردانِ غرب! اے جہلنے در بغل بے حرب و ضرب!
 ایں جہاں بے ابتداء بے انتہاست!
 بمندہ غدار را مولا کجاست”

فلکِ زحل کے بعد افلاک کا سفرِ ختم ہو جاتا ہے اور آں سوئے افلاک کا سفر شروع ہوتا ہے۔ اس سفر میں جرمی کے فلسفی نیشنے، حضرت سید علی ہمدانی اور ملا طاہر غنی کشمیری کے بعد ان دو مسافروں کی ملاقات ہندوستان کے مشہور شاعر بھرتی ہری سے ہوتی ہے۔ وہی بھرتی ہری جس کے اس شعر سے اقبال نے اپنے مجموعہ ”کلام“ بالِ جبریل“ کی ابتدائی ہے۔

پھول کی پتی سے کٹ سکتا ہے ہیرے کا جگر
 مردِ ناداں پر کلامِ نرم و نازک بے اثر

تو بھرتی ہری کو دیکھ کر رومی اقبال سے کہتے ہیں۔

آں نوا پر دا زہندی را نگر شبنم از فیضِ نگاہ او گھر
 نکتہ آرائے کہ نامش برتری است فطرتِ ادچوں سحابِ آذری است
 از چمن جزر غنچہ نور سس نہ چید نغمہ تو سوئے ما اور اکشید
 بادشاہیے بانوایے ارجمند ہم بہ فقر اندر مقام او بلند
 نقشِ خوبے بند دا ز فکرِ شگرف یک جہاں معنی نہاں اندر دو حرف
 کارگاہِ زندگی را محرم است اد جنم است و شعرا و جامِ جنم است!
 بھرتی ہری کی یہ تعریف دل تو صیفِ محضِ رسی ہیں۔ اس کے نقطہِ عروج
 سے جو ابھی آخری شعر ہیں آرہا ہے اقبال کا خلوص اور اس کی عقیدت بخوبی اپنا
 جلوہ دکھارہی ہے۔ ہمارے مشرق میں اور غالباً دنیا کے ہر حصے میں اہل علم و
 ادب اور اہل ہنر کا احترام ہم کھڑے ہو کر کرتے ہیں۔ جب بھرتی ہری اقبال
 اور رومی کو نظر آتے ہیں تو صرف اقبال ہی اس کے احترام کے طور پر کھڑے
 نہیں ہو جاتے بلکہ ان کے پیر و مرشد بھی تعظیماً استاد ہو جاتے ہیں۔ چنانچہ اقبال
 کہتے ہیں۔

ما بہ تعظیم ہنر بر خاستیم
 باز باوے صحبتی آراستیم

یہاں بھی ہندوستان کے قدیم تمدن اور فلسفے کے لئے اقبال کا خلوص اور
 احترام اسی بلندی پر نظر آتا ہے جس پر شو جی سے ملاقات کرتے وقت نظر آیا تھا۔
 زندہ رو د بھرتی ہری سے کہتے ہیں۔

اے کر گفتی نکتہ ہائے دلنواز مشرق از گفتارِ تودان است راز!
 شعر را سوز از کجا آید گوئے از خودی یا از خدا آید گوئے!
 اقبال پر یہ نکتہ فاش کرنے کے بعد بھرتی ہری شعر کا مقام بتاتے
 ہوئے کہتے ہیں۔ ۷

باد د بیتے در جهانِ سنگ و خشت
 می تو ان بُردن دل از خور بہشت

اقبال ہندستان کی حالت بیان کرنے ہیں ۸

ہندیاں را دیدہ ہم در پیچ و ناب
 سر حق وقت است گوئی بے حباب

اس کے جواب میں بھرتی ہری اقبال کو وہ پیغام دیتے ہیں جسے گیتا کی تعلیم
 کا پخواڑ کہا جا سکتا ہے۔ گیتا کی تعلیم فارسی شاعری میں غالباً صرف دوبار مسئلہ
 ہوتی ہے۔ ایک تو فیضی کے ذریعے ہے کہ انہوں نے شہنشاہ اکبر کے کہنے سے گیتا
 کا فارسی میں ترجمہ کیا۔ دوسرا اقبال کی اس نظم میں جو بھرتی ہری کی زبان سے
 کہلوائی گئی ہے اور بھرتی ہری کے اشعار کا الفاظی ترجمہ ہے ملا خطہ ہو۔ ۹

ایں خدا یاں تنکا یا ز سنگ اندوز خشت برترے مہست کہ دو راست ز دیر وز کشت
 سجدہ بے ذوق عمل خشک بجاتے نہ رسد زندگانی ہمہ کردار چہ زیبا و چہ ز شست
 فاش گویم تجوہ فی کہ نداند ہمہ کس اے خوش آں ہندہ کہ بروحِ دل اور انجو
 ایں جہانے کہ تو بینی اثرِ نیزاداں نیست چرخہ از تُست و هم آں رشتہ کہ برد و کِ تو شت
 پیش آئین مکافات عمل سجدہ گزار
 زانکہ خیز دز عل دوزخ داعذاف بہشت

بھرتہی ہری سے ملاقات کے بعد پیرِ رومی اور مریدِ ہندی کا خ سلاطین
مشرق کی جانب حرکت کرتے ہیں اور یہ سلاطین ہیں نادر شاہ ابدالی اور ٹیپو سلطان۔
ٹیپو سلطان اقبال سے ہندوستان کے بارے میں سوال کرتے ہیں اور کہتے ہیں
کہ اس ملک یعنی ہندوستان کا حال سننا جس کی خس و خاشک کے سامنے
بوتاں بھی، تج ہیں۔ جس کی مسجدوں میں ہنگامے ختم ہو چکے ہیں اور جس کے
مندوں میں آگ بجھ چکی ہے۔ جس کے غم میں ہمارا دل خون ہو رہا ہے اور جس کی
یاد کو ہم اپنے یہنے سے لگائے ٹیٹھے ہیں۔ ہمارے غم سے اُس محبت کا اندازہ کر
جو ہندوستان کی خاک سے ہمیں ہے۔ افسوس اُس محبوب پر جس نے اپنے
چاہنے والے کو نہ پہچانا۔

اقبال جواب میں کہتے ہیں کہ اس وقت صورتِ حال یہ ہے کہ ہندوستانی
فرنگی حکومت سے بیزار ہو چکے ہیں۔ اب فرنگستان کے جادو کا ان پر اثر نہیں
ہو سکتا۔ غیر دن کا بنا یا ہوا آئیں ہندوستان کی روح کے لئے ایک بوجھ بنا
ہوا ہے۔ خواہ دہ آئیں آسمان ہی سے کیوں نہ آتزا ہو۔ یہ مکالمہ اول سے آخر
تک اتنا دردناک ہے کہ اُسے پڑھنے کے لئے پتھر کا کلیچہ چاہئے۔ اقبال نے
ہندوستان کی آزادی کے لئے جیلوں کا رُخ نہیں کیا لیکن اس کے قلمی جہاد
سے انکار کرنا حقیقت سے ایک بہت بڑی روگردانی کرنا ہے۔ ٹیپو سلطان
اقبال سے پوچھتے ہیں۔

زائر شہر و دیارِ م بودہ چشم خود را بر مزارِ م سودہ
اے شناسے حدودِ کائنات در دلکن دیدی ز آثارِ حیات

اقبال کہتے ہیں۔

تختم اشکے ریختم اندر دکن لالہ ہار دید ز خاک آں چمن
 رو د کا دیری مدام اندر سفر دیدہ ام در جان او شورے گر
 سلطان شہید یعنی ٹیپو سلطان اس کے جواب میں اقبال سے فرماتے ہیں
 کہ اس سوز و گداز کی قسم جوتیرے کلام میں ہے۔ میرا چھوٹا سا پیغام کا دیری ندی
 تک پہنچا دے۔ کا دیری ندی بھی زندہ رو د ہے تو بھی زندہ رو د ہے۔ تو یہ
 پیغام کا دیری تک پہنچاۓ گا تو گویا نفعے میں نفعہ شامل ہو جائے گا۔ اور یہ پیغام
 کہ سلطان شہید نے کا دیری ندی کو دیا، دراصل اقبال نے جیسا کہا ہے
 حیات اور موت اور شہادت کے موضوعات پر حرفت آخر کا حکمر رکھتا ہے۔
 یہ مختصر سا پیغام اس اعتراض کا بھی مسکت جواب ہے کہ اقبال کا کلام دجلہ
 و فرات کے ذکر سے بھرا پڑا ہے اور اس میں ہندوستان کے دریاؤں دغیرہ کا
 ذکر موجود نہیں۔ ملائے تو ٹیپو سلطان کا دیری کو

اے مرا خوشتر ز جیون و فرات اے دکن را آب تو آب حیات
 کہہ کر پیغام دیتے ہوئے سر نگھا پٹم کا اور پھران معرکوں کا ذکر کرتے ہیں جن سے
 ٹیپو سلطان کی زندگی عبارت ہے۔ ان معرکوں کے ذکر کے بعد وہ بتاتے ہیں کہ
 زندگی تسلیم و رضاستے محکم ہوتی ہے۔ موت نیرنگ اور ظلم اور سیمیا کے سوا
 اور کچھ نہیں ہے۔ سچائی کا بندہ ایک شیر ہے اور موت مغض ایک ہرن ہے۔
 موت تو اس کے سینکڑوں مقاموں میں سے ایک مقام ہے۔ مکمل انسان تو
 موت پر یوں گرتا ہے جیسے شاہین چڑیا پر اور غلام ہمیشہ موت کے خوف سے

مرتباً رہتی ہے۔ موت کے خوف کی وجہ سے اس پر زندگی حرام ہو جاتی ہے بندہ آزاد کی توشان ہی اور ہے۔ موت اسے ایک نئی زندگی بخشتی ہے۔ اسے اپنا ڈر رہتا ہے موت کا ڈر نہیں اور آزاد لوگوں کی موت ایک لمحے سے زیادہ وقت نہیں رکھتی۔ یہ تمام اشارے موت و حیات کے بارے میں اس مقام پر جمع کرنے سے علامہ اقبال کا مقصد یہ ہے کہ ہندوستانی عوام نے انگریزی حکومت کے خلاف آزادی کی جو جدوجہد شروع کر رکھی ہے اس میں ان کے حوصلوں کو بلند کیا جائے۔ اس قسم کے اشارات اس موقع پر بھی موجود ہیں جب کہ غنی کاشمیری اقبال کو ملوکیت کے خلاف جنگ پر آمادہ کرتے ہیں اور کھلے الفاظ میں نہرو خاندان کا ذکر کرتے ہوتے کہتے ہیں۔

آس بر ہمن زادگانِ زندہ دل لالہ احمد زردے شاہِ خجل
 تیر بین و پختہ کار و سخت کوش از نگاہِ شاہ فرنگ اند خروش
 اصلِ شاہ از خاکِ دامنگیر ماست مطلعِ ایں اختران کشمیر ماست
 اس قسم کی مثالیں صرف ”جاوید نامہ“ ہی میں موجود نہیں بلکہ بعد کی تصنیفات میں بھی جا بجا نظر آتی ہیں۔ ”پس چہ باید کر داے اقوامِ شرق“ ۱۹۳۸ء
 میں شائع ہوئی۔ اس میں آپ نے اتراقِ ہندیاں پر جو آنسو بھائے ہیں وہ
 ہندوستان کے فارسی ادب میں مولیٰ بن کر چکا رہے ہیں۔ ”شتوی“ اسرارِ درمود
 کا ذکر اس مقالے میں ذرا پہلے ہونا چاہئے تھا اس کتاب میں اس معنی کی تشرح
 کرتے ہوئے کہ روایاتِ مخصوصہ ملیہ کا دامن تھا نے ہی سے حیاتِ ملیہ میں تسلسل پیدا
 ہو سکتا ہے۔ آپ نے مثال کسی دریا اور کسی کو ہسار کی نہیں دی بلکہ گنگا اور ہمالہ نہیں

مثال دی ہے۔ گنگا اور ہمالہ کا مکالمہ اس سلسلے میں ایک توجہ طلب نظم ہے جس میں گنگا کے بارے میں اقبال نے اس قدیم عقیدے کو بھی نظم کیا ہے کہ گنگا شُو جی کی جٹاؤں سے نکلی ہے۔

”ضربِ کلیم“ غلامہ اقبال کے انتقال سے صرف چند برس پہلے منظر عام پر آئی تھی۔ مختلف ایثار تکنوں کا ذکر کرنے سے اس غیر صحیح خیال کی تردید بھی مقصود ہے کہ سفرِ پور و پ کے بعد اقبال کا ہندوستان اور وطنیت کے بارے میں نظر اس حد تک تبدیل ہو گیا تھا کہ وہ ہندوستان کو اپنا وطن بھی تسلیم نہیں کرتے تھے۔ اس کتاب کی جس نظم کی طرف میں آپ کی توجہ دلانا چاہتا ہوں وہ ہے ”شاعرِ امید“ مناسب یہ معلوم ہوتا ہے کہ اپنی طرف سے کسی قسم کے تبصرے کے بغیر اس ساری نظم کو جو ایک مینا نہ رشتر کی حیثیت رکھتی ہے یہاں درج کر دیا جائے تاکہ ہندوستان کے بارے میں اقبال کے آخری نقوش میں سے ایک نقش پوری طرح سے ناظرین کے سامنے آ سکے۔ ۵

سورج نے دیا اپنی شعاعوں کو یہ پیغام
دنیا ہے عجب چیز کبھی صحیح کبھی شام
مذہت سے تم آوارہ ہو پہنائے فضائیں
بڑھتی ہی چلی جاتی ہے بے مہری ایام
نے ریت کے ذردوں پہ چکنے میں راحت
نے مثلِ صبا طوف گل دلالہ میں آرام
پھر میرے تحلی کدہ دل میں سما جاؤ
چھوڑو چنستان و بیان و در و بام

آفاق کے ہر گوشہ سے اٹھتی ہیں شعاعیں
بچھڑے ہوئے خورشید سے ہوتی ہیں ہم آغوش
اک شور ہے مغرب میں اُجالا نہیں ممکن
افغان مشینوں کے دھوئیں کے ہے سی پوش
مشرق نہیں گولنڈت نظارہ سے محروم
لیکن صفتِ عالم لام ہوت ہے خاموش

پھر ہم کو اسی سینہ روشن میں چھپلے

اے مہر جہاں تاب نہ کر ہم کو فراموش

اک شوخ کرن شون مثالِ نگہِ حور آرام سے فارغ صفتِ جو ہر بیمار
بولی کہ مجھے رخصتِ تنور عطا ہو جب تک ہو مشرق کا ہر ک ذرہ جہاں
چھوڑ دیں گی نہ میں ہند کی تاریک فضا کو جب تک اُنھیں خواب سے مردان گرانِ حراب
خادر کی امید دل کا ہی خاک ہے مرکز اقبال کے اشکوں سے یہی خاک ہے سیراب
چشمِ مہ دپرویں ہے اسی خاک سے روشن پہ خاک کر ہے جس کا خوف ریزہ درنا ب
اس خاک سے اٹھے ہیں وہ غواصِ معانی جن کے لئے ہر سحر پر آشوب ہے پایا
جس ساز کے نغموں سے حرارت تھی دلوں میں محفل کا وہی ساز ہے بیگانہ مضراب
بُتْ قانے کے دروازے پر سوتا ہے بہمن تقدیر کو رد تا ہے مسلمان تِ محراب
مشرق سے ہو نیز اردنہ مغرب سے خدر کر
نظرت کا اشارہ ہے کہ ہر شب کو سحر کو

"ار معانِ حجاز" اقبال کا آخری تحفہ ہے جو اس عظیم شاعر نے انسانیت کو
پیش کیا ہے۔ اخوتِ انسانی کا ایک لاتنا ہی جذبہ اس کتاب کی رباعیات میں
جاری و ساری نظر آتا ہے۔ عالم گیر محبت کا یہ جذبہ حب وطن کے کیف و
سرستی سے کہیں بھی خالی نہیں رہا۔ "ار معانِ حجاز" بھی اس کیفیت سے
سرشار ہے۔ ہندوستان کی غلامی نے اقبال کو ہمیشہ پریشان رکھا۔ یہ
پریشانی خاطر اس آخری تصنیف میں جو مصنفت کے انتقال کے بعد منظر عام
پر آئی جا بجا نہیں ہے۔ اقبال نے فرنگی استعمار پر یہاں بھی ضرب کاری

لگانے سے گریز نہیں کیا۔ آپ نے بڑے واضح الفاظ میں اہلِ وطن کو یہ تلقین کی ہے کہ اب وقت آچکا ہے جب فرنگی بُت کو ہمیشہ کے لئے طاقتِ دل سے نیچے گرا دیا جاتے۔ ۵

مبہر پیشِ فرنگی حاجتِ خویش
ز طاقتِ دل فرو رینہ ایں صنم را

بِ افْرَنْجَى مُبْتَأِ خُود را سپِرْدِی چه نامِ دادا نہ در بُت خانہ مُردِی
خُرد بیگانَہ دل سینہ بے سوز کہ از تاکِ نیا گاں مے خُورِدِی

جہاں مہر و مہر ز تارِ حَی دل کشادِ ہر گره از زارِ حَی دل
پیا مے ده ز من ہندوستان را غلام آزاد از بیدارِ حَی دل

اقبال کے کلام کا متصوّفانہ لب و لہجہ

علامہ اقبال کی شاعری میں ”نظریٰ تصوف“ کا ارتقا تلاش کرنے سے قبل ”لطف تصوف“ کے متعلق ایک آدھ بات کہنا مناسب معلوم ہوتا ہے۔ یہ لطف کثرت استعمال سے اب اس مقام تک آپنی پا ہے جہاں اس کے بارے میں کہا جا سکتا ہے کہ ع یہ ہے وہ لطف کہ شرمندہ معنی نہ ہوا عصر حاضر اپنی مادی ترقیوں کے باعث ”تصوف“ کے ان گھرے معانی سے قریب قریب نا آشنا ہو چکا ہے جن کی تابانی سے ایک زمانے تک ہندوستان۔ ایران اور وسط ایشیا کی روح جگگاتی رہی۔ آج ”تصوف“ کا وہ سوزٹھڈا پڑ چکا ہے جو شعروارب کو ابدی حرارت اور روشنی بخشتا رہا اور جس سے دلوں کی دنیا میں مسلسل انقلاب آتے رہے۔ آج ”لطف تصوف“ کے لغوی معنی ڈھونڈنے جاتے ہیں، اس لفظ کا مخرج تلاش کیا جاتا ہے۔ بحثیں کی جاتی ہیں کہ یہ ”صفا“ سے ہے یا ”صفت“ سے یا ”صوف“ سے جسے پہنچ دالا شاید ابتدا میں صوفی کہلاتا تھا۔ حالانکہ ہم اگر ذرا شرح و بیان سے گذر جائیں اور رومی اور حافظ سے لے کر نظری تک کے کلام کو ایک نظر دیکھ لیں تو شاید ”تصوف“ کا بحث طلب لفظ اپنی تابانی کے ساتھ ایک کھلی کتاب بن کر ہمارے سامنے آ جائے در نہ جہاں تک اس جہاںِ معنی کو تشرح و توضیح کا جامہ پہنانے کا تعلق

ہے، ممکن ہے بحث کرنے والے کسی ایک نتیجے پر نہ پہنچ سکیں کیونکہ رومی کی دار داتِ قلبی حافظت کی دار داتِ قلبی تو نہیں ہو سکتیں۔ بنیادی بات تھی تصوف کی روح تک پہنچنے کی ہے۔ صوفی کا جذبہ تلاش و جستجو اور اس تلاش میں اس کی کامرانی بشر کے ادراک کی گرفت سے باہر ہیں۔ یہ بات الگ ہے کہ ہم اس نتیجے پر بھی ادراک ہی کی بدلت پہنچتے ہیں۔ حقیقت کی تک پہنچنے اور ہستی مطلق سے وصال کے لئے صوفی بباسِ مجاز برقرار نہیں رکھ سکتا۔ صوفی کا راستہ ایک کٹھن راستہ ہے اور ہمارا ادراک اور احساس اسے پوری طرح سمجھنے سے قاصر ہیں۔ فرقة العین طاہرہ نے اس کیفیتِ فراق کو بڑے ساحر انداز سے اپنے چند اشعار میں یوں بیان کیا ہے۔

گر بتو افتدم نظر چہرہ بہ چہرہ رو برو شرح دہم غم ترا نکتہ بہ نکتہ مو بہ مو
 از پئے دیدنِ رُخت همچو صبا قاده مُ خانہ بخانہ در بدر کوچہ بہ کوچہ کو بہ کو
 می رو دا ز فراقِ تو خون دل از دود دیدم وجہہ بد جله یکم بہ یکم چشمہ بہ چشمہ جو بہ جو
 ہمہ رُز ادلِ خریں باقتہ بر قماش جائی رشتہ بہ رشتہ نیخ بہ نیخ تارہ تار پو بہ پو
 در دلِ خوبیش طاہرہ گشت وندید جز ترا صفحہ بہ صفحہ لا بہ لا پردہ بہ پردہ توبہ تو
 طاہر ہے کہ فراق و وصال کی یہ کیفیت مجازی فراق و وصال سے مختلف ہے۔ اور چونکہ یہ روحانی تعلق عام ادراک و فہم کی حدود میں نہیں آتا اسلئے تصوف کو ہر قسم کی مجد و بانہ حرکتوں سے مسوب کیا جاتا ہے اور صوفی کو غیر متوازن اور بے عمل کے خطابات سے نوازا جاتا ہے۔ یہاں اس حقیقت کو فراموش کر دیا جاتا ہے کہ تصوف کا ایک اپنا جہاں معنی ہے۔ اس

جہاں معنی کو ہم اپنے دنیادی پیمانے سے نہیں ناپ سکتے۔ مولانا روم، خواجہ حافظ، حضرت امیر خسرو، خواجہ میر درود، جامی، عطار اور رابندرناٹھ بول کے افکارِ عالیہ کی عظمت سے کسے انکار ہے اور یہ سب کچھ متصور فاءِ خیالات کا پرتو نہیں تو اور کیا ہے۔ اقبال کا شمار اردو یا فارسی کے صوفی شعراء میں نہیں کیا جاتا لیکن یہ کہنا بھی بہت مشکل ہو گا کہ اقبال تصوف سے اپنا دامن بچا کر نکل گئے ہیں بلکہ اگر ہم یہ کہیں کہ اقبال کا کلام ایک صوفی شاعر کا کلام نہ ہوتے ہو سے بھی تصوف کی کیفیت اور سرشاری سے بہریز ہے تو غلط نہ ہو گا۔

اقبال کی پہلی تصنیف "اسرارِ خودی" ۱۹۱۵ء میں شائع ہوئی جب اس کا نیا ایڈیشن ۱۹۲۰ء میں چھپا تو اس کے بارے میں اظہارِ خیال کرنے ہوتے ڈاکٹر آر۔ اے۔ نکلسن نے لکھا کہ اقبال کے دلائل پڑھنے والے کو قائل کر سکیں یا نہ کر سکیں لیکن اس حقیقت سے انکار نہیں ہو سکتا کہ کلام اقبال قاری کے دل کو صرف متاثر ہی نہیں کرتا بلکہ اس پر ایک عجیب غریب کیفیت بھی طاری کر دیتا ہے۔ یہ رائے ڈاکٹر نکلسن نے اس وقت دی تھی جب کہ اقبال کی دوسری زندہ جاوید تصنیف "پیام مشرق" و "زبورِ عجم" "جاوید نامہ" بانگ درا" اور "اسلامی تفکر کی تشکیل جدید" ابھی منتظر عام پر نہیں آئی تھیں۔ آج دنیات علم و ادب اقبال کے فلسفیانہ افکار کی عظمت سے بخوبی دافع ہو چکی ہے۔ اس عظمت کو تسلیم کرانے کے لئے ہمیں کسی بحث میں آجھنے یاد لائل پیش کرنے کی ضرورت نہیں۔ ڈاکٹر نکلسن نے جو کچھ

کہا اس کا مفہوم صرف اتنا ہی ہے کہ اقبال کا کلام ہمارے تفکر کی نسبت
 ہمارے وجدان کو زیادہ متاثر کرتا ہے اس کے اسباب ظاہر میں ایک سبب
 تو یہ ہے کہ اقبال نے فارسی کے جن شعرا کا کسی نہ کسی حیثیت سے اثر
 قبول کیا ہے وہ اپنے اپنے انداز سے تصوف کے رنگ میں رنگے ہوئے تھے۔
 ان صوفی شعرا میں رَمَىْهُ عَطَارُ اور سَنَائِیَ کا نام خاص طور سے قابل ذکر
 ہے۔ ان کے مطالعے نے اقبال کے دل میں تصوف کا ایک نکھرا ہوا ذوق
 پیدا کر دیا۔ ڈاکٹر نکلسن غائبًا اس حقیقت کو فراموش کر گئے کہ اقبال
 بے شک ایک فلسفی ہی لیکن بنیادی طور پر وہ شاعر تھے۔ انہوں نے خرد
 اور دلیل کو بڑی اہمیت دی ہے لیکن وجدان کی اہمیت ان کی نظر میں
 خرد اور علم سے کہیں زیادہ رہی ہے۔ یہی وجدان جب دل شاعر میں پرور
 پاتا ہے تو تصوف کے قریب قریب جا پہنچتا ہے۔ اقبال محض ایک خشک
 فلسفی نہیں بلکہ اُن کا فلسفہ تصوف کے کیف میں ڈوبا ہوا ہے۔

نذر کورہ مثنوی "اسرارِ خودی" کا جس میں بقولِ مصنف "خودی کی
 حقیقت اور استحکام پر بحث کی گئی ہے۔" تصوف کے موضوع سے بہت گہرا
 تعلق ہے جسے قدرتے تفصیل سے بیان کرنا ضروری ہے کیونکہ اس
 مثنوی میں اقبال کی شاعری اور تصوف کے باہمی رشتے کا ایک ٹرانسک
 مقام ہمارے سامنے آتا ہے۔

مثنوی کے پہلے ایڈیشن میں مصنف کے قلم سے ایک دیباچہ شامل
 تھا جو بعد کے ایڈیشنوں میں نظر نہیں آتا۔ اس دیباچے میں جہاں نفی

خودی کے نظریے کی ابتدا اور مسلمانوں میں اس کی اشاعت پر بحث کی گئی ہے وہاں یہ بھی بتایا گیا ہے کہ اس کے کیا نتائج ظہور پذیر ہوئے مسلمان اسلام کی روح سے کس طرح بیکا نتائج ہو گئے اور یہ بیکا نتائج بالآخر کہاں تک لے گئی۔ آخر میں لفظِ خودی کی وضاحت موجود ہے۔ اس دیباچے میں تصوف کا ذکر کرتے ہوئے علامہ اقبال لکھتے ہیں۔

”بنی نوعِ انسان کی ذہنی تاریخ میں سری کرشن کا نام ہمیشہ ادب و اخراجم سے لیا جائے گا کہ اس عظیم الشان انسان نے ایک نہایت ولفریب ہیراتے میں اپنے ملک و قوم کی فلسفیات روایات کی تنقید کی اور اس حقیقت کو آشکار کیا کہ ترک عمل سے مراد ترک کلی نہیں ہے کیونکہ عمل اقتداء فطرت ہے اور اسی سے زندگی کا استحکام ہے بلکہ ترک عمل سے مراد یہ ہے کہ عمل اور اس کے نتائج سے مطلق دل بستگی نہ ہو۔ سری کرشن کے بعد سری رامانج بھی اسی رستے پر چلے مگر افسوس ہے کہ جس عروس معنی کو سری کرشن اور سری رامانج بے نقاب کرنا چاہتے تھے سری شنکر کے منطقی طسلم نے اسے پھر مجوب کر دیا اور سری کرشن کی قوم ان کی تجدید کے ٹمر سے محروم رہ گئی۔

”مغزی ایشیا میں اسلامی تحریک بھی ایک نہایت زبردست پیغام عمل تھی گو اس تحریک کے نزدیک انا ایک مخلوق ہستی ہے جو عمل سے لازوال ہو سکتی ہے مگر مسئلہ انا کی تحقیق و تدقیق میں مسلمانوں اور ہندوؤں کی ذہنی تاریخ میں ایک عجیب و غریب حاصلت ہے اور وہ یہ کہ جس نقطہ خیال سے شری شنکر نے گیتا کی تفسیر کی اسی نقطہ خیال سے شیخ محبی الدین ابن عربی اندری

نے قرآن شریف کی تفسیر کی جس نے مسلمانوں کے دل و دماغ پر نہایت گہرا اثر ڈالا ہے۔ شیخ اکبر کے علم و فضل اور ان کی زبردست شخصیت نے مسئلہ وحدت الوجود کو جس کے وہ ان تھاں مفتر تھے اسلامی تخیل کا ایک لائیفک عنصر بنادیا۔ اور حمد الدین کرمانی اور فخر الدین عراقی ان کی تعلیم سے نہایت متأثر ہوتے اور رفتہ رفتہ چودھویں صدی کے تمام عجمی شعرا، اس رنگ میں رنگیں ہو گئے۔ ایرانیوں کی نازک مزاج اور لطیف الطبع قوم اس طویل دماغی مشقت کی کہاں متحمل ہو سکتی تھی جو جزو سے گل کے پہنچنے کے لئے ضروری ہے۔ انہوں نے جزو اور گل کا دشوار گزار درمیانی فاصلہ تخیل کی مردے طے کر کے ”رگ چراغ“ میں ”خونِ آقتاب“ کا اور ”شرارِ سنگ“ میں ”جلوہ طور“ کا بلا واسطہ مشاہدہ کیا۔

”مختصر یہ کہ ہندو حکما نے مسئلہ وحدۃ الوجود کے اثبات میں دماغ کو اپنا منیا طب کیا مگر ایرانی شعرا نے اس مسئلے کی تفسیر میں زیادہ خطرناک طریق اختیار کیا یعنی انہوں نے دل کو اپنی آماجگاہ بنایا اور ان کی حسین و جمیل نکتہ آفرینیوں کا آخر کار یہ نتیجہ ہوا کہ اس مسئلے نے عوام کے پہنچ کر تقریباً تمام اسلامی اقوام کو ذوقِ عمل سے محروم کر دیا۔ علمائے قوم میں سب سے پہلے غائبًا ابن تیمیہ علیہ الرحمۃ اور حکماریں واحد محمد بن اسلامی تخیل کے اس ہمہ گیر میلان کے خلاف صداقت انجمنا ج بلند کی گمراہ فسوس ہے کہ واحد محمد بن اسلامی نصانیف آج ناپید ہیں۔ ملا محسن فانی کشیری نے اپنی کتاب دہستانِ مذاہب میں اس حکیم کا تصور راستہ کرہ لکھا ہے جس سے اس کے حیالات کا پورا اندازہ نہیں ہو سکتا۔ ابن تیمیہ کی زبردست منطق نے کچھ نہ کچھ

الحمد لله

آخر ضرور کیا مگر حق یہ ہے کہ منطق کی خشکی شعر کی دل رُبائی کا مقابلہ نہیں کر سکتی۔“

اس ویلچے کے بعد شنوی کے پہلے ایڈیشن میں حکیم افلاطون اور خواجہ حافظ شیرازی کا ذکر ہے۔ خواجہ حافظ علیہ الرحمۃ کے متعلق پینتیس^{۳۵} اشعار میں سے چند اشعار ”نقلِ کفر کفر نباشد“ کے مصدق یہاں نقل کئے جاتے ہیں تاکہ اقبال کا نظریہ تصوف صحیح میں آسانی پیدا ہو۔

ہوشیار از حافظ صہب‌گزار جامش از ز هر اجل سرمایه دار
 رہمن ساقی خرقه پر ہیزراو میست غیر از باده در بازار او
 از دو جام آشفته شد دستار او چوں خراب از باده گلگوں شود
 محتسب ممنون پیرمے فروش مفتی افیم او مینا بدوش
 خواست فتوی از ربابی چنگو نے طوف ساغر کرد مثل زنگ می
 خواجه و محروم ذوق خواجه‌ی است آپختان مست شراب بندگی است
 آں امام امت بی پارگان آل فقیه ملت می خوارگاں
 عشود و ناز و ادا آموخت است گوسفند است و نوا آموخت است
 ساز او اقوام را اغوا کند ضعف رانام تو انانی دهد
 عُفی آتش زبان شیرازی است حافظِ جادو بیان شیرازی است
 آں کنار آب رکن آباد ماند ایں سوئے ملک خودی مرکب جهاند
 آں زرزم زندگی بیگانہ ایں قتیل ہمت مردانہ
 چشم آں از ارشک دارد تو شر دست ایں گرد ز اخسم خونشہ

باده زن باعفی ہنگامہ نیز زندہ از صحبت حافظ گریز
 ایں فسول خواں زندگی از مار بود جامِ او شانِ جمی از مار بود
 محفل او در خورِ ابرار نیست سَغرا و قابلِ احرار نیست
 بے نیاز از محفل حافظ گذر
 آن گذر از گو سفت داں کا گذر"

ان اشعار کا شائع ہونا تھا کہ ملک میں علامہ اقبال کے خلاف ایک ہنگامہ برپا ہو گیا۔ خواجه حافظ کو مشرق میں ایک شاعر اور ساتھ ہی ساتھ ایک روحانی شخصیت کی حیثیت سے جو اہمیت حاصل ہے وہ رنگ لائی ہندوستان میں خواجه صاحب کے مذاہوں کی کمی نہ اس زمانے میں تھی نہاب ہے۔ چنانچہ صوفیاء حضرات خواجه حافظ کے بارے میں علامہ اقبال کے اشعار سے بہت بڑھم ہوتے۔ نتیجہ یہ ہوا کہ اقبال کی مخالفت کا سلسلہ شروع ہو گیا جس میں خواجه حسن نظامی مرحوم اور پیرزادہ منظفر احمد مصنف شنونی "رازِ بخودی" پیش پیش تھے۔ ستم بالائے ستم یہ ہوا کہ لسان العصر حضرت اکبرالآبادی بھی ان دو حضرات کی تحریروں سے متاثر ہوتے بغیر نہ رہ سکے۔ چنانچہ انہوں نے اس زمانے میں مولانا عبدالماجد دریا بادی کو جو خطوط لکھے۔ ان میں اقبال کے خیالاً پرشدید القاط میں نکتہ چینی کی اور اپنے خیالات کا اظہار ان القاط میں کیا کہ "حضرت اقبال معلوم نہیں کیوں تصوف کے پیچھے پڑے ہیں"۔ (۶ اگست ۱۹۱۴ء)۔ اقبال صاحب کو آج کل تصوف پر حملے کا بڑا شوق ہے۔ لکھتے ہیں، عجمی فلاسفی نے عالم کو خدا قرار دے رکھا ہے اور یہ بات غلط ہے۔

خلاف اسلام ہے۔” (یکم ستمبر ۱۹۱۶ء)۔ اقبال صاحب نے جب سے حافظ شیرازی کو علا نیہ برا کہا ہے میری نظر میں کھٹک رہے ہیں۔ آن کی شنوی ”اسرارِ خودی“ آپ نے دیکھی ہوگی۔ اب ”رموزِ بخودی“ شائع ہوئی ہے۔ میں نے نہیں دیکھی۔ دل نہیں چاہا۔“ (۱۱ جون ۱۹۱۸ء)

اس سے زیادہ دل چسپ بات یہ ہے کہ ”رموزِ بخودی“ کی ایک جلد حضرت علامہ نے خود حضرت اکبر کو بھیجی۔ مگر انہوں نے مولانا عبدالماجد دریابادی کو ایک خط میں لکھا کہ ”اقبال نے“ ”رموزِ بخودی“ مجھے بھیجی ہے لیکن اس کا مطالعہ کرنے کو دل نہیں چاہا۔

حضرت اکبر کی اس روشن سے علامہ اقبال کو جو پریشانی اور رنج ہوا ہو گا، اس کا اندازہ علامہ کے ان خطوط سے ہو سکتا ہے جو انہوں نے حضرت اکبر اور خواجہ حسن نظامی کو لکھے۔ حضرت اکبر ال آبادی کے نام آپ لکھتے ہیں۔ ”میں نے خواجہ حافظ پر کہیں یہ الزام نہیں لگایا کہ ان کے دیوان سے میکشی بڑھ گئی۔ میرا اعتراض حافظ پر با بل اور نوعیت کا ہے۔“ اسرارِ خودی۔ میں جو لکھا گیا وہ ایک لطیری نصب العین کی تنقید تھی جو مسلمانوں میں کئی صدیوں سے مقبول ہے۔ اپنے وقت میں اس نصب العین سے ضرور فائدہ ہوا۔ لیکن اس وقت یہ غیر مفید ہی نہیں بلکہ مُضر ہے۔ خواجہ حافظ کی ولایت سے اس تنقید میں کوئی سروکار نہ تھا۔ نہ ان کی شخصیت سے۔ نہ آن کے اشعار میں تھے سے مراد وہ میں ہے جو لوگ ہو ٹلوں میں پیتے ہیں۔ بلکہ اس سے وہ حالتِ سُکر مراد ہے جو حافظ کے کلام سے

پیدا ہوتی ہے ۔

”میں پہلے لکھ چکا ہوں کہ کون تصوف میرے نزدیک قابلِ اعتراض ہے میں نے جو کچھ لکھا ہے وہ کوئی نہی بات نہیں ہے۔ مجھ سے پہلے حضرت علام الدوّلہ سنجانی یہی بات لکھ چکے ہیں۔ حضرت جنی ببغدادی لکھ چکے ہیں۔ میں نے شیخ محی الدین این عربی اور منصور حلّاج کے متعلق وہ الفاظ نہیں لکھے جو حضرت سنجانی اور جنید نے ان بزرگوں کے متعلق ارشاد فرمائے ہیں ہاں میں نے اُن کے عقائد اور خیالات سے بیزاری ضرور ظاہر کی ہے ۔

”معاف کیجئے۔ مجھے تو آپ کے خطوط سے یہ معلوم ہوا ہے کہ آپ نے مشنوی ”اسرارِ خودی“ کے وہی اشعار دیکھے ہیں جو حافظت کے متعلق لکھے گئے۔ باقی اشعار پر شاید نظر نہیں فرمائی۔ کاش آپ کو اُن کے پڑھنے کی فرصت مل جاتی تاکہ آپ ایک مسلمان پر بدھنی کرنے سے محفوظ رہتے۔ عجمی تصوف سے لڑ پھر میں دلفری بی اور حُسن تو پیدا ہوتا ہے لیکن ایسا کہ طبائع کو پست کرنے والا ہے۔ اس کے بر عکس اسلامی تصوف دل میں قوت پیدا کرتا ہے اور اس قوت کا اثر لڑ پھر پر ہوتا ہے ۔

”میرا تو یہی عقیدہ ہے کہ مسلمانوں کا لڑ پھر نامِ حمالکِ اسلامیہ میں قابلِ اصلاح ہے۔ قنوطی لڑ پھر کبھی دنیا میں زندہ نہیں رہ سکا۔ قوم کی زندگی کے لئے اس کا اور اس کے لڑ پھر کا رجائی ہونا ضروری ہے۔ (ارجون شاعر)

”آپ مجھے تناقض کا ملزم گردانتے ہیں۔ یہ بات درست نہیں ہے مگر میری بُنصیبی یہ ہے کہ آپ نے مشنوی ”اسرارِ خودی“ کو اب تک نہیں پڑھا۔

میں نے گذشتہ خط میں عرض بھی کیا تھا کہ ایک مسلمان پر بذپنی کرنے سے محترز
دہنے کے لئے میری خاطر سے ایک دفعہ پڑھ لیجئے۔ اگر آپ ایسا کرتے تو یہ اعتراض
نہ ہوتا۔ ع

آں چنان گم شو کہ یکسر سجدہ شو

اور مشنوی اسرارِ خود می کے مضامین میں کوئی تناقض نہیں ہے۔ یہ بات
تو میں نے پہلے حصہ میں اس سے بھی زیادہ واضح طور پر بیان کی ہے۔

اند کے اندر سراتے دل نشیں ترکِ خود کن سوئے حق ہجرت گزیں
محکم از حق شو سوئے خود گام زن لات و عزاء ہوس را سر شکن
ہر کہ در اقیم لا آباد شد فارغ از بند زن داولاد شد
میں اُس خود می کا حامی ہوں جو سچی بیخودی سے پیدا ہوتی ہے یعنی جو
نتیجہ ہے ہجرت الی الحق کرنے کا اور جو باطل کے مقابلہ میں پہاڑ کی طرح
مضبوط ہوتی ہے۔

مگر ایک اور بیخودی ہے جس کی دو قسمیں ہیں۔

(۱) ایک وہ جو عاشقانہ شاعری کے پڑھنے سے پیدا ہوتی ہے۔ یہ
اس قسم سے ہے جو افیون و ثراب کا نتیجہ ہے۔

(۲) دوسری وہ بیخودی ہے جو بعض صوفیہ اسلامیہ اور تمام ہندو
جو گیوں کے نزدیک ذاتِ انسانی کو ذات باری میں فنا کر دینے سے پیدا
ہوتی ہے اور یہ فنا ذات باری میں ہے نہ احکام باری میں۔

پہلی قسم کی بیخودی تو ایک حد تک مفید بھی ہو سکتی ہے۔ مگر دوسری

قسم کی بینو دی تام مذاہب و اخلاق کی جڑ کاٹنے والی ہے۔ میں ان دونوں قسموں کی بینو دی پر مفترض ہوں اور بس۔ حقیقی اسلامی بینو دی میرے نزدیک اپنے ذاتی اور شخصی میلانات درجہانات و تخیلات کو چھوڑ کر اللہ کے احکام کا پابند ہو جانا ہے۔ یہی اسلامی تصوف کے تزدیک فنا ہے۔ البتہ عجمی تصوف فنا کے کچھ اور معنی جانتا ہے جس کا ذکر اور پر کر چکا ہوں۔“

اسی سلسلے کا ایک خط خواجہ حسن نظامی کے نام ملا حظ کیجئے۔ مجھے خوب معلوم ہے کہ آپ کو اسلام اور پیغمبر اسلام (صلعم) سے عشق ہے۔ پھر یہ کیونکر ممکن ہے کہ آپ کو ایک اسلامی حقیقت معلوم ہو جائے اور آپ اس سے انکار کریں۔

” بلکہ مجھے ابھی سے تیقین ہے کہ بالآخر آپ میرے ساتھ اتفاق کریں گے۔ میری نسبت بھی آپ کو معلوم ہے۔ میرا فطری اور آبائی میلان تصوف کی طرف ہے۔ اور یورپ کا فلسفہ پڑھنے سے یہ میلان اور بھی تیز ہو گیا تھا کیونکہ یورپ میں فلسفہ، حیثیت مجموعی و حدة الوجود کی طرف رُخ کرتا ہے۔ مگر قرآن میں تدریکرنے اور تاریخِ اسلام کا بغور مطالعہ کرنے سے مجھے اپنی غلطی کا احساس ہو گیا۔ اور میں نے محض قرآن کی خاطرا پنے قدیم خیال کو ترک کر دیا اور اس مقصد کے لئے مجھے اپنے فطری اور آبائی زحجانات کے ساتھ ایک خوفناک دماغی اور قلبی جہاد کرنا پڑا۔“

” تصوف جو مسلمانوں میں پیدا ہوا اور اس جگہ تصوف سے میری مراد

ایرانی تصور ہے۔ اس نے ہر قوم کی رہبانیت سے فائدہ اٹھایا ہے اور ہر راہی تعلیم کو اپنے اندر جذب کرنے کی کوشش کی ہے یہاں تک کہ قرمطی تحریک کا مقصد بھی بالآخر قیود شرعیہ اسلامیہ کو فنا کرنا تھا اور بعض صوفیا کی نسبت تاریخی شہادت موجود ہے کہ وہ اس تحریک سے تعلق رکھتے تھے۔

”حضرت امام ربانی مجدد الف ثانی“ نے مکتبات میں ایک جگہ یہ بحث کی ہے کہ ”گستن“ اچھا ہے یا ”پیوستن“ یعنی فراق اچھا ہے یا وصال۔ میرے نزدیک ”گستن“ عین اسلام ہے اور ”پیوستن“ رہبانیت یا ایرانی (غیر اسلامی) تصور ہے اور میں اسی غیر اسلامی تصور کے خلاف صدایے احتجاج بلند کرتا ہوں۔ گذشتہ علمائے اسلام نے بھی ایسا ہی کیا ہے اور اس بات کی تاریخی شہادت موجود ہے۔ (۳۰ دسمبر ۱۹۱۴ء)

اب اس سلسلے کا ایک خط مہاراجہ سرکشن پر شاددارالمہام حیدر آباؤ کے نام بھی منقول ہے۔ علامہ لکھتے ہیں۔ ”میں نے دو سال کا عرصہ ہوا تصور کے بعض مسائل سے کسی قدر اختلاف کیا تھا اور وہ ایک عرصے سے صوفیاتے اسلام میں چلا آتا ہے کوئی نئی بات نہیں تھی۔ مگر افسوس ہے کہ بعض ناواقف لوگوں نے میں میں کو (جو مشنوی میں لکھے ہیں) تصور کی دشمنی پر محمول کیا۔ میں نے اپنی پوزیشن مخصوص اسلئے واضح کی کہ خواجہ صاحب (حسن نظامی دہلوی) نے مشنوی پر اعتراض کئے تھے چونکہ میرا عقیدہ تھا اور ہے کہ اس مشنوی کا پڑھنا اس مک کے لوگوں کے لئے

(خصوصاً مسلمانوں کے لئے) مفید ہے۔ اور اس بات کا اندازہ تھا کہ خواجہ صاحب کے مضامین کا اثر اچھا نہ ہو گا۔ اس واسطے مجھے اپنی پوزشن صاف کرنے کی ضرورت محسوس ہوئی۔” (۰۰ جنوری ۱۹۱۸ء)

خطوط کے ان اقتباسات سے یہ حقیقت بخوبی ظاہر ہو سکتی ہے کہ اقبال تصوف کے خلاف نہیں تھے بلکہ اس تصوف کے خلاف تھے جسے انہوں نے غیر اسلامی تصوف سے تعبیر کیا ہے۔ یہاں یہ سوال پیدا ہوتا ہے کہ اسلامی تصوف کیا ہے کیونکہ جہاں تک اسلام کا تعلق ہے اس کے ابتدائی زمانے میں کہیں بھی ”تصوف یا ”صوفی“ کی اصطلاحیں نظر نہیں آتیں۔ قرآن اور حدیث ”تصوف“ کے لفظ تک سے آشنا نہیں۔ یہ لفظ دوسری صدی ہجری میں عربی زبان میں داخل ہوا اور پھر ویسے بھی تصوف یا ویدانت ایک خاص ہندوستانی نظریہ حیات ہے۔ شری راج گوپال آچاریہ نے اپنے رسالہ موسوم بہ ”ویدانت“ میں اسے ہندوستان کے تدان کی بنیاد قرار دیا ہے۔ جواہر لال نہرو نے ”دریافت ہند“ میں اس کی تشریح یہ کی ہے کہ ”ویدانت“ ویدوں کا انت یعنی انتہی ہے۔ ویدوں کی تعلیم جب شرح و بیان کا باس پہن کر اپنے شدوں کے فلسفے کی صورت میں جلوہ گر ہوئی تو اسے ویدانت کا نام دیا گیا۔ گویا بنیادی طور پر ویدانت یا تصوف فلسفہ تو وید ہی کا ہوا اور وید کب عالم وجود میں آیا۔ اگر ہم اس بحث کو مذہبی رنگ نہ بھی دیں اور یہ دعویٰ تسلیم نہ بھی کروں کہ وید ابتدائے آفرینش کے ساتھ عالم وجود میں آئے اور محض عصر حاضر کے محققین کی جانب ہی رجوع کریں تو بھی وید کی عمر چار پانچ

ہزار برس سے کیا کم متعین ہو سکے گی۔

یہ فلسفہ اپنے صدیوں کے سفر میں نہ جانے کتنے مفسروں کے ہاتھیں آیا۔ بقولِ اقبال "ہندو قوم کے دل و دماغ میں عملیات و نظریات کی ایک عجیب طریق سے آمیزش ہوئی ہے۔ اس قوم کے موشکان حکماً نے قوتِ عمل کی حقیقت پر نہایت دقیق بحث کی ہے اور بالآخر اس نتیجے پر پہنچے ہیں کہ انا کی حیات کا یہ مشہود تسلسل جو تمام آلام و مصائب کی جڑ ہے عمل سے متعین ہوتا ہے یا یوں کہئے کہ انسانی آنا کی موجودہ کیفیات اور لوازم اس کے گذشتہ طریقِ عمل کا لازمی نتیجہ ہیں اور جب تک یہ قانون عمل اپنا کام کرتا رہے گا وہی نتائج پیدا ہوتے رہیں گے۔ انیسویں صدی کے مشہور شاعر گوئیے کا ہیر و فاؤست جب انجیل یوحنا کی پہلی آیت میں لفظ "کلام" کی جگہ لفظ "عمل" پڑھتا ہے (ابتداء میں کلام تھا اور کلام خدا کے ساتھ تھا اور کلام خدا تھا) تو حقیقت میں اس کی دقیقہ رسنگاہ اسی نکتہ کو دیکھتی ہے جس کو ہندو حکمانے صدیوں پہلے دیکھ لیا تھا۔ اس عجیب و غریب طریق پر ہندو حکما نے تقدیر کی مطلق العنانی اور انسانی حریت بالفاظ دکر جبراً اختیار کی گئی کو سلب چاہا اور اس میں شک نہیں کر فلسفیانہ لحاظ سے ان کی جدت طرازی داد و تحسین کی مستحق ہے اور بالخصوص اس وجہ سے کہ وہ ایک بہت بڑی اخلاقی جرأت کے ساتھ ان تمام فلسفیانہ نتائج کو بھی قبول کرتے ہیں جو اس قضیہ سے پیدا ہوتے ہیں۔ یعنی یہ کہ جب انا کا تعین عمل ہے تو انا کے پھندے سے نکلنے کا ایک ہی

طرق ہے اور وہ ترکِ عمل ہے۔ یہ نتیجہ انفرادی اور ملی دو نوں پہلوؤں سے
نہایت خطرناک تھا اور اس بات کا مقتضی تھا کہ کوئی مجدد پیدا ہو جو
ترکِ عمل کے اصلی مفہوم کو واضح کرے۔

یہی وہ ترکِ عمل کا فلسفہ ہے جسے اقبال نے جا بجا غیر اسلامی
قصوٽ کا نام دیا ہے۔ یہ ضروری نہیں کہ یہ فلسفہ شری شنکر آچاریہ ہی نے
پیش کیا ہو۔ جب اس نقطہِ خیال سے محی الدین ابن عربی اندلسی قرآن حکیم
کی تفسیر کرتے ہیں تو اقبال اسے بھی غیر اسلامی قرار دیتے ہیں۔ اس تینزیں
ہندو اور مسلمان کی وہ قید نہیں جو عصر حاضر کے اس ترقی یافتہ دور میں ہم نے
اپنے اوپر عائد کر رکھی ہے۔ اقبال کے یہاں لفظ "اسلام" اپنے حقیقی معنی میں
استعمال ہوا ہے اور اس معنی میں استعمال نہیں ہوا جس میں آج کی سیاست
اسے استعمال کر رہی ہے۔ اقبال کے سارے کلام میں "اسلام" سے مراد امن
و سلامتی اور صالح ذوقِ جہد و عمل کی تلقین ہے اور یہی سبب ہے کہ جہاں
آپ نے شری شنکر، شیخ اکبر اور خواجہ حافظ کے خیالات کو غیر اسلامی کہا ہے۔
وہاں سری کرشن اور رامانخ کے انکار کو غیر اسلامی نہیں کہا بلکہ ان افکار
کی تائید کی ہے اور انہیں برقرار رکھنے کی تلقین کی ہے اور جیسا کہ اوپر کے
ایک اقتباس میں کہا جا چکا ہے کہ انہوں نے اس امر پر افسوس کیا ہے
کہ جس عروس کو سری کرشن اور شری رامانخ بے نقاب کرنا چاہتے تھے
شری شنکر کے منطقی طلسم نے اسے پھر محبوب کر دیا اور سری کرشن کی قوم
آن کی تجدید کے ثمرے محروم رہ گئی۔

اصل میں اقبال نے اپنے دور میں اسلام اور مسلمانوں کی حالت پر غور کیا تو اس نتیجے پر پہنچے کہ حقیقتوں سے فرار کی تعلیم نے مسلمانوں کی قوتِ عمل کو فنا کر دیا ہے اور نتیجہ مسلمانوں کے دین و ادب سے بوجے رہیانی آنا شروع ہو گئی ہے۔ یہ فرار اور گرنیز کی تعلیم کہاں سے آئی۔ قرآن حکیم تو انسان کو عمل صالح کی تعلیم دیتا ہے۔ ظاہر ہے کہ یہ تعلیم تعوّف کے اس بظاہر دلکش یا کن بیا طک خطرناک رستے سے آئی ہے۔ جو ادبیات فنونِ لطیفہ اور زندگی کے دوسرے شعبوں پر مسلط ہو چکا ہے۔ چنانچہ اس زمانے میں وہ اپنے خطوط میں جناب سراج الدین پال کو لکھتے ہیں۔

”شعراء عجم میں بشیر وہ ہیں جو اپنے فطری میلان کے باعث وجودی فلسفہ کی طرف مائل تھے۔ اسلام سے پہلے بھی ایرانی قوم میں یہ میلانِ طبیعت موجود تھا اور اگرچہ اسلام نے کچھ عرصہ تک اس کا نشوونما نہ ہونے دیا تاہم وقت پاک ایران کا آبائی اور طبیعی مذاق اچھی طرح سے ظاہر ہوا۔ بالفاظ دیگر مسلمانوں میں ایک ایسے لٹریچر کی بنیاد پڑی جس کی بناؤحدۃ الوجود تھی۔ ان شعراء نے نہایت عجیب و غریب اور بظاہر دل فریب طریقوں سے شعراً اسلام کی تردید و نتیجے کی ہے اور اسلام کی ہر محرومیت کو ایک طرح سے نذموم بیان کیا ہے۔ مثلاً اسلام جہادِ فی سیل اللہ کو حیات کے لئے ضروری قرار دیتا ہے۔ تو شعراء عجم اس شعرا میں کوئی اور معنی تلاش کرتے ہیں۔ اس کے ثبوت میں ذیل کی

رباعی پیش کرنا ہوں۔

غازی زپنے شہادت اندر تگ پوست غافل کہ شہیدِ عشق فائنسل ترازوں سے در روز قیامت ایں باو کے ماند ایں کشته دشمن است اس کشته دو یہ رباعی شاعرانہ اعتبار سے نہایت عمدہ ہے مگر انصاف سے دیکھئے توجہ اسلامی کی تردید میں اس سے زیادہ دل فریب اور خوبصورت طریق اختیار نہیں کیا جا سکتا۔ شاعر نے کمال یہ کیا ہے کہ جس کو زہر دیا ہے اس کو اس امر کا احساس بھی نہیں ہو سکتا کہ مجھے کس نے زہر دیا ہے۔ بلکہ وہ یہ سمجھتا ہے کہ مجھے آبِ حیات پلا یا گیا ہے۔ (ارجولانی ۱۹۱۵ء)

”تصوف کی تمام شاعری مسلمانوں کے پولیٹکل اخطاٹ کے زمانہ میں پیدا ہوئی اور ہونا بھی یہی چاہئے تھا کہ جس قوم میں طاقت اور توانائی مفقود ہو جائے جیسا کہ تاتاری یورش کے بعد مسلمانوں میں مفقود ہو گئی تو پھر اس قوم کا نقطہ نگاہ بدل جایا کر لیا۔ ان کے نزدیک ناتوانی ایک حسین اور جمیل شے ہو جاتی ہے اور ترکِ دنیا موجبِ تسکین۔ اس ترکِ دنیا کے پردہ میں ضعیف تھو میں اپنی سُستی اور کاہلی اور اس شکست کو جو ان کو تنازعِ للبقا میں نصیب ہوتی ہے چھپایا کرنی ہیں۔ خود ہندوستان کے مسلمانوں کو دیکھئے ان کے ادبیات کا انتہائی کمال لکھنؤ کی مرثیہ گوئی پر ختم ہوا۔“ (ارجولانی ۱۹۱۳ء)

اسی مذکورہ زہر کے تریاق کو اقبال نے اسلامی تصوف سے تغیر کیا ہے۔ یہی وہ رمز تھی جو ”مشنوی اسرار خودی“ کی پہلی اشاعت کے وقت

لسان العصر اکبر ال آبادی کی نگاہِ دل سے پوشیدہ رہی اور انہوں نے اقبال کو تصورت کا مخالف کہہ کر مشنوی کا مطالعہ کرنا بھی تفسیع اوقات سمجھا۔

اقبال نے جب یہ شعر کہا تھا تو نہ جانے مشیت کو کیا منظور تھا۔ ۵

آشناے من ز من بیگانہ رفت

از خستا نم ہی پیمانہ رفت

ورنہ بات سامنے کی تھی۔ اقبال نے تصورت میں سے زندہ دپاندہ عناصر چُن چُن کر اسلام کو دا پس لوٹائے۔ اسلامی اور غیر اسلامی تصورت میں ایک واضح لکھنچی اور اسلام اور بنی نوع انسان کی ایک بہت بڑی خدمت انجام دی۔ ورنہ اگر اقبال تصورت کے مخالفت ہوتے تو رومی کو اپنا پیر و مرشد مانتے؟ شمس تبریز کے اشعار اسرارِ خودی کے پہلے درق کی زینت بناتے اور مشنوی کی ابتداء نظری کے شعر سے کرتے؟

(۲)

علامہ اقبال کا سفرِ جادہ تصورت چالیس برس کا ایک طویل سفر ہے۔ اس روحتی سفر کی ابتداء اس مقام سے ہوتی ہے جسے تصورت کی اصطلاح میں ”وحدة الوجود“ کہا جاتا ہے۔ ”وحدة الوجود“ کا نظریہ ایک طرح سے بعض نظریات کا ردِ عمل ہے۔ وہ نظریات ہیں شرک یا کثرت پرستی اور کثرت جو ہر ایک جانب اور مذہب فطرت دوسری جانب۔ شرک یا کثرت پرستی یا اصنام پرستی کے نظریہ کے مطابق متعدد خداوں کے وجود کو تسلیم کیا گیا ہے جو فطرت کے متعدد شعبوں کے مالک و نگران تصور کئے جاتے ہیں اُن نظریہ ”وحدة الوجود“

ایک خدا کی ہستی کو تسلیم کرتا ہے اور یہیں سے "ہمہ ادست" اور "ہمہ ازاوت" کے نظریات پڑتے ہیں۔ کثرتِ جوہر کا نظریہ دنیا کی بنیادی وحدت کی نفی کرتا ہے اور قطعی اشیاء کے اجتماع کو حقیقت کا نام دیتا ہے۔ "وحدة الوجود" کثرتِ افراد و اشیاء کی "حقیقت" کی نفی کرتا ہے۔ اور ایک ذات مطلق کا لصور پیش کرتا ہے۔ جہاں کثرتِ جوہر، وحدت کو کثرت پر قربان کرتا ہے۔ وہاں وحدۃ الوجود کثرتِ جوہر کو وحدت کی بھٹی میں جلا دیتا ہے۔ دینِ فطرت کے مطابق خدا کی ہستی دنیا کے زمان و مکان سے کہیں آگے ہے چنانچہ خدا کو لا محدود اور غیر فانی اور دنیا کو محدود اور فانی تسلیم کیا گیا ہے۔ وحدۃ الوجود کا تصور دوسری حدود تک پہنچتا ہے یعنی یہ کہ خدا حدد زمان و مکان سے کہیں باہر نہیں ہے بلکہ جو کچھ ہے خدا ہے۔ اور خدا ہی سب کچھ ہے۔ اور خدا اور کائنات دونوں لازم و ملزم ہیں۔ فرق صرف اتنا ہے کہ خدا ایک حقیقت ہے اور کائنات اس کا ایک غیر حقیقی پر تو کائنات کی اپنی حقیقت نہیں ہے۔ اس کی حقیقت خدا ہی کی حقیقت ہے۔ اس کی حقیقت محض ایک پرتو یا بعض کے نزدیک وہم و ظلم ہے۔

مولانا ابوالکلام آزاد اپنی تصنیف "لطف" "غبار خاطر" میں لکھتے ہیں۔

"دنیا میں وحدۃ الوجود کے عقیدہ کا سب سے قدیم سرحد پرہ مہندستان ہے۔ غالباً یونان اور اسکندریہ میں بھی ہیں سے یہ عقیدہ پہنچا اور مذہب افلاطون جدید (New Platonism) نے (جسے غلطی سے عربوں نے افلاطون

کا مذهب خیال کیا تھا، اس پر اپنی اشراقی عمارتیں استوار کیں۔ اس تصور کے ساتھ صفاتِ مشتمل نہیں ہو سکتیں اور اگر ہوتی بھی ہیں تو تعینات اور منظاہر کے اعتبار سے نہ کہ ذاتِ مطلق کی ہستی کے اعتبار سے۔ اس عقیدہ کا روشناس اس کی ذات کے بارے میں بجز اس کے کہ ہے اور کچھ نہیں کہہ سکتا یہاں تک کہ اشارہ بھی نہیں کر سکتا۔ کیونکہ اگر ہم اپنے اشارات کی پرچھائیں بھی اس پر پڑنے دیتے ہیں تو ذاتِ مطلق مطلق نہیں رہتی۔ شخص اور حدود کے غبارے آکوڈہ ہو جاتی ہے۔ بابا فغانی نے دو صرعوں کے اندر سب کچھ کہہ دیا ہے۔

مشکل حکایتے ست کہ ہر ذرہ عین اوست

اما نہ می توں کہ اشارت با و گند

یہی وجہ ہے کہ ہندوستان کے اپنی شدوں نے نفی صفات کی راہ اختیار کی اور "تشرییہ کی" "نیتی نیتی" کو بہت دور تک لے گئے۔ لیکن پھر دیکھنے اسی ہندوستان کو اپنی پیاس اس طرح بجهانی پڑی کہ نہ صرف برہما (ذاتِ مطلق) کو ایشور (ذاتِ متصف و مشخص) کی نخود میں دیکھنے لگے بلکہ پھر کی سورتیاں بھی تراش کر سامنے رکھ لیں کہ دل کے اٹکاؤ کا کوئی ٹھکانہ تو سامنے رہے۔

کمرے کیا کعبہ میں جو سربراہی سے آگے ہے،

یہاں تو کوئی صورت بھی ہے وال اللہ ہی اللہ

یہی نظریہ وحدۃ الوجود اقبال کی شاعری کے صوفیانہ لب و لہجہ کی پہلی منزل ہے۔ وہ منزل جہاں تک ابھی شنزی "امری خودی" اور "رمز بے خودی" کا

گذر نہیں ہوا۔ اور اقبال نے اسلامی اور غیر اسلامی تصریف کی تفریق نہیں کی۔ ابتدا میں یہ کیفیت ہمیں کلام اقبال میں جگہ ہر جگہ نظر آتی ہے۔ ڈھونڈ پھرتا ہوں اے اقبال اپنے آپ کو آپ ہی گویا مسافر آپ ہی منزل ہوں میں (غزل)

ہمچونے از نیستانِ خود حکایت می کنم
بشنواے گل از جدائی ہا فکایت می کنم
(گل پر مردہ)

میں خود بھی نہیں اپنی حقیقت کا شناسا
مجھ کو بھی تھتا ہے کہ اقبال کو دکھوں
کی اس کی جدائی میں بہت اشک فشانی
پچھا اس میں تفسخ نہیں واللہ نہیں ہے
اقبال بھی اقبال سے آگاہ نہیں ہے
(زہرا در رندی)

حسنِ ازل کی پیدا ہر چیز میں جھلکتا ہے
اندازِ گفتگو نے دھوکے دے ہیں ورنہ
کثرت میں ہو چکا ہے وحدت کارا ز مخفی
انساں میں وہ سخن ہے غنچے میں وہ چلک ہے
نغمہ ہے بوئے بلبل بو پھول کی چہک ہے
جلنوں میں جو چمکا ہے وہ پھول میں مہک ہے
(بوئے گل)

نظرِ میری نہیں ممنون سیرِ عرصہ ہستی
نہ صہبا ہوں نہ ساقی ہوں نہستی ہوش پھایا
میں وہ چھوٹی سی دنیا ہوں کہ آپ پنی ولایت بھو
میں اسے خانہ ہستی میں ہر شے کی حقیقت ہو
(تصویرِ درد)

منزل کا اشتیاق ہے گم کردہ راہ ہوں
بامِ حرم بھی طائیہ بامِ حرم بھی آپ
صیاد آپ حلقةِ دائمِ سکتم بھی آپ

میں حسن ہوں کر عشقِ سرا پا گدرا ز ہوں کھلتا نہیں کہ ناز ہوں میں یا نیا ز ہوں
ہاں آشناے لب نہ ہورا ز کہن کہیں پھر چھڑنے جائے قصہ دار ور سن کہیں
(شمع)

آخرالذکر نظم علامہ اقبال نے ۱۹۱۹ء میں کہی۔ یہ ویدانت یا وحدۃ الوجود
کے رنگ میں ڈوبی ہوئی نظر ہے لیکن پوری طرح سے یہ راز نہیں کھلتا کہ اس
دُور میں اقبال کے سامنے ویدانت یا وحدۃ الوجود کی کون سی تغیرت ہے۔ رامانج
کی تغیر، شنکر آچاریہ کی تغیر یا شیخ اکبر کی تغیر۔ اس انداز کی نظر میں ۱۹۱۹ء بلکہ
۱۹۱۸ء تک کے کلام میں ملتی ہیں۔

نفی ہستی اک کر شتمہ ہے دل آگاہ کا لا کے دریا میں نہاں متی ہے الا اللہ کا
کیا کہوں لندھوں سے میں شاہ مسٹور کی دار کو سمجھئے ہوئے ہیں جو سزا منصور کی
(سوامی رام تیرتھ)

جو ہے بیدار انساں میں وہ گھری نیند ستا ہے شجر بین بھول میں جواں میں تھریش کے میں
(غزل)

تو ڈھونڈتا ہے جرجن تاروں کی خامشی میں پوشیدہ ہے وہ تاید غوغائے زندگی میں
صحرا و دشت و در میں کھسازیں دہی ہے انساں کے دل میں تیرے رخسار میں وہی ہے
(چاند)

۱۹۱۹ء سے ۱۹۲۰ء تک کا عرصہ ایسا ہے جس میں اقبال حیرت انگیز طور پر
اس موضوع پر خاموش ہو گئے ہیں۔ ”بانگ درا“ میں اگرچہ ہر نظم پر تاریخ درج
نہیں ہے لیکن نظموں کے موضوع سے یہ راز کھلتا ہے کہ اس میں ۱۹۱۹ء-۱۹۲۰ء تک

کا کلام موجود ہے۔ ان نظموں میں تصوف کی جھلک کہیں نظر نہیں آتی۔ "اسرارِ خودی" اور "رموز بے خودی" اسی دور کی مشذیاں ہیں۔ اولَ الذکر جیسے کہ پہلے کہا جا چکا ہے شاہراہ میں اور آخرالذکر شاہراہ میں شائع ہوئی ہے۔ ان شنویوں میں تصوف کے بارے میں علا مہ اقبال نے جن خیالات کا اظہار کیا ہے انھیں سے اس مقالہ کی ابتداء ہوئی ہے۔ ان افکار کا اعاظ یہاں غیر ضروری ہے۔ صرف یہی کہنا کافی ہے کہ اگرچہ اقبال نے اپنی تصانیف میں بار بار یہی کہا ہے کہ میں اسلامی تصوف کے خلاف نہیں ہوں غیر اسلامی تصوف کے خلاف ہوں لیکن وحدۃ الوجود کے عام نظریہ کی صریحی مخالفت اقبال کے اس دور کے افکار میں موجود ہے۔ خواجہ حسن نظامی کے نام ایک خط کا ابتدائی حصہ اقتباس کے طور پر پہلے درج کیا جا چکا ہے۔ دوسرا حصہ اب ملاحظہ فرمائیے۔

"یہ شیخ (مجی الدین ابن عربی) کی عظمت اور فضیلت دونوں کا قائل ہوں اور ان کو اسلام کے بڑے حکما میں سے سمجھتا ہوں۔ مجھ کو ان کے اسلام میں بھی کوئی شک نہیں ہے کیونکہ جو عقائد ان کے ہیں (مثلاً قدم ارواح اور وحدۃ الوجود) ان کو انہوں نے فلسفہ کی بتا پر نہیں جانا بلکہ نیک نیتی سے قرآن حکیم مستنبط کیا ہے۔ پس ان کے عقائد صحیح ہوں یا غلط قرآن کی تاویل پر مبنی ہیں۔ یہ دوسری بات ہے کہ جو تاویل انہوں نے پیش کی ہے وہ منطقی یا منقولی اعتبار سے صحیح ہے یا غلط۔ اس لئے گوئیں ان کو ایک مخلص مسلمان سمجھتا ہوں مگر ان کے عقائد کا

پیر دہیں ہوں -

”اصل بات یہ ہے کہ صوفیاء کو توحید اور وحدۃ الوجود کا مفہوم سمجھنے میں سخت غلطی ہوتی ہے۔ یہ دونوں اصطلاحیں مترادف نہیں ہیں۔ مقدم الذکر کا مفہوم مذہبی ہے اور موخر الذکر کا مفہوم خالص فلسفیانہ ہے۔ توحید کی ضد کثرت نہیں ہے جیسا کہ بعض صونیا سمجھتے ہیں بلکہ شرک ہے۔ ہاں وحدۃ الوجود کی ضد کثرت ہے۔ اس غلطی کا نتیجہ یہ ہوا کہ جن لوگوں نے وحدۃ الوجود یا زمانہ حال کے فلسفہ یورپ کی اصطلاح میں توحید کو ثابت کیا وہ موحد تصور کئے کئے۔ حالانکہ ان کے ثابت کردہ مسئلہ کا تعلق مذہب سے بالکل نہ تھا بلکہ نظام عالم کی حقیقت سے تھا (یعنی یہ کہ اس کامات کا درجہ حقیقی نہیں ہے)“

”اسلام کی تعلیم نہایت صاف اور واضح اور روشن ہے یعنی یہ کہ عبادت کے لائق صرف ایک ذات ہے باقی جو کچھ کثرت عالم میں نظر آتی ہے وہ سب کی سب مخلوق ہے۔ گو علی اور فلسفیانہ اعتبار سے اس کی حقیقت ایک ہی کیوں نہ ہو۔ چونکہ صوفیانے فلسفہ اور مذہب کے در مختلف مسائل (وحدۃ الوجود اور توحید) کو ایک ہی سمجھ لیا اس لئے ان کو یہ فکر لاحق ہوتی کہ توحید کو ثابت کرنے کا کوئی اور طریقہ ہونا چاہئے۔ جو عقل اور ادراک کے قوانین سے تعلق نہ رکھتا ہو اس غرض کے لئے حالت سُکرِ حمد و معادن ہوتی ہے اور یہ ہے اصل مسئلہ حال و مقامات کی۔ مجھے حالت سُکر کی واقعیت سے انکار نہیں ہے انکار صرف اس بات

سے ہے کہ جس غرض کے لئے یہ حالت پیدا کی جاتی ہے وہ غرض اس سے مطلق پوری نہیں ہوتی۔ زیادہ سے زیادہ صاحبِ حال کو ایک عملی مسئلہ کی تصدیق ہو جاتی ہے نہ کہ مذہبی مسئلہ کی (یعنی حالتِ مُسکر یا جذب و مُستی میں ساکن کو اس بات کا علم حاصل ہو جاتا ہے کہ واقعی کائنات میں اللہ کے سوا اور کسی کا وجود نہیں ہے) صوفیانے وحدۃ الوجود کی کیفیت کو محض ایک مقام لکھا ہے۔ اور شیخِ اکبر کے نزدیک یہ انتہائی مقام ہے اور اس کے آگے ”علمِ محض“ ہے لیکن یہ سوال کسی صوفی کے دل میں پیدا نہیں ہوا کہ آیا یہ مقام کسی حقیقتِ نفسِ الامری کو بھی واضح کرتا ہے یا نہیں۔

”اگر کثرتِ حقیقتِ نفسِ الامری ہے تو یہ کیفیتِ وحدۃ الوجود جو ساکن پر طاری ہوتی ہے۔ محض و حوكہ ہے اور مذہبی یا فلسفیاتی اعتبار سے اس کی کوئی وقعت نہیں ہے۔ نیز اگر یہ کیفیت وحدۃ الوجود ایک مقام ہے اور کسی حقیقتِ نفسِ الامری کا اس سے انکشاف نہیں ہوتا تو پھر اس کو معقولی طور سے ثابت کرنا بھی بے سود ہے جیسا کہ ابن عربی اور ان کے تبعین نے کیا ہے اور نہ اس کے مقام ہونے کی بنا پر ہمیں روحانی زندگی میں کوئی فائدہ حاصل ہو سکتا ہے کیونکہ قرآنی تعلیمات کی روشنی میں یا اس کی رو سے وجودِ خارج (کائنات) کو ذات باری کے ساتھ اتحاد کی نسبت نہیں ہے بلکہ مخلوقیت کی نسبت ہے (یعنی خدا خالق ہے اور کائنات مخلوق اور خالق اور مخلوق کے مابین مفارکت ہوتی ہے) اگر

قرآن کی تعلیم یہ ہوتی کہ ذات باری تعالیٰ کثرتِ نظام عالم میں دائرہ سائز
ہے تو کیفیت وحدۃ الوجود کو قلب پر وارد کرنا مذہبی زندگی کے لئے نہیں
مفید ہوتا بلکہ یہ کیفیت مذہبی زندگی کی آخری منزل ہوتی ہے۔

”مگر میرا عقیدہ یہ ہے کہ یہ قرآن کی تعلیم نہیں ہے (یعنی قرآن کی رو
سے خالق اور مخلوق یا عابد اور معبود میں مفارکتِ گلی ثابت ہوتی ہے) اور
اس کا نتیجہ ظاہر ہے کہ میرے نزدیک ہر کیفیت قلبی، مذہبی اعتبار سے کوئی فائدہ
نہیں رکھتی۔ اور علم الحیات کی رو سے یہ ثابت کیا جا سکتا ہے کہ اس کیفیت کا
درود ملی اعتبار سے بہت مضر ہے：“

اس عبارت کو اس قدر تفصیل سے تقلیل کرنے کا مقصد یہ ہے کہ بنظاہر
”نظریہ وحدۃ الوجود“ کا عمل یا ترکِ عمل سے کوئی تعلق نظر نہیں آتا۔ لیکن
اقبال نے اس کا ترکِ عمل سے جو تعلق فائم کیا ہے وہ قابل غور نکتہ ہے۔ اپنے انکار
کے مذکورہ دور میں اقبال اس خیال پر ثابت قدمی سے فائم ہیں کہ تصرف
یا وحدۃ الوجود یا دیدائیت کا قرآنِ حکیم یا حدیث سے کوئی تعلق نہیں ۔

ہندوستان میں سوامی شنکراچاریہ نے گیتا کی تفسیر میں انسانی زندگی کا انتہائی
مقام یہ فرار دیا ہے کہ وہ آواگوں کے چکر سے نجات حاصل کر لے۔ مسئلہ تاسخ کی
رو سے انسان کو دوسرا جنم چونکہ پہلے جنم کے اعمال کے مطابق ملتا ہے اسلئے،
اگر ایک جنم میں عمل کو ترک کر دیا جائے تو ظاہر ہے کہ دوبارہ جنم لینے کا
امکان ختم ہو جائے گا۔ نفیٰ انا اور نفیٰ خودی ترکِ عمل کا ایک ضروری جزو
ہے۔ شرمیٰ شنکراچاریہ نے انسان کی نجات کے لئے نفیٰ انا اور نفیٰ خودی

کو ضروری قرار دیا ہے۔ وحدۃ الوجود کا نظریہ ابن عربی کا ہو یا شنکر اپاریہ کا نفیِ خودی اور نفیِ انا یعنی دوسرے الفاظ میں ترکِ عمل کے عناصر اپنے اندر لئے ہوئے ہے۔ اس ترکِ عمل کو اقبال نے مسلمانوں کے لئے بلکہ ہر قوم کے لئے قاتلِ خیال کیا ہے اور غیرِ اسلامی تھوت سے تغیر کر کے قدم قدم پر جہد و عمل، آرز و مندی اور خودی کی تعلیم دی ہے۔

پیکرِ ہستی ز آنٹا خودی است ہرچیز می بیینی ز اسرارِ خودی است

زندگی در جتجو پوشیدہ است اصل او در آرزو پوشیدہ است
آرزو را در دلِ خود زندہ دار تانگر د و مشتِ خاک تو مزار
از تمثیلِ قصِّ دل در سینہ ہا سینہ ہا از تاب او آئندہ ہا

ماز تخلیقِ مقاصد زندہ ایکم از شعاعِ آرزو تابندہ ایکم

گرم خون انسان زداغِ آرزو آتش ایں خاک از چراغِ آرزو
از تمثیلِ بجام آمد حیات گرم خیرو تیزگام آمد حیات

مرد پھوں شمع خودی اندر وجود از خیالِ آسمان پیما چہ سود
وحدۃ الوجود کے نظریہ کی تغییط کرتے ہوئے اور اسے خلاف اسلام
قرار دیتے ہوئے اقبال شنوی "اسراء و روز" کا ذکر سرکار دو عالم کی خدمت میں

ان الفاظ میں کرتے ہیں۔

گر دلم آئینہ بے جوہ راست در بحر فم غیر قرآن مضمار است
روزِ محشر خوار و رسوا کن مرا بے نصیب از بوستہ پا کن مرا
سفر پورپ کے دوران میں علامہ اقبال نے ایرانی فلسفہ اور تصوف کا
مطالعہ کیا۔ واپسی پر ایران میں مابعدالطبعیات کا ارتقا کے عنوان سے
ایک کتاب لکھی اس میں آپ نے تصوف کے موضوع پر مفصل بحث کی ہے۔
کتاب کے دیباچے میں آپ لکھتے ہیں بے

”تصوف کے موضوع پر میں نے زیادہ سائنسی فک طریقہ سے بحث کی ہے
اور ان ذہنی حالات و شرائط کو منظر عام پر لانے کی کوشش کی ہے جو
اس فہم کے واقعہ کو معرضِ ظہور میں لے آتے ہیں۔ لہذا اس خیال کے
برخلاف جو عام طور پر تسلیم کیا جاتا ہے میں نے یہ ثابت کرنے کی کوشش کی
ہے کہ تصوف ان مختلف عقلی و اخلاقی قوتون کے باہمی علل و اثر کا لازمی
نتیجہ ہے جو ایک خوابیدہ روح کو بیدار کر کے زندگی کے اعلیٰ ترین نعمت لعین
کی طرف اس کی راہ نامی کرتی ہیں۔“

یہ کتاب ۱۹۰۹ء میں لکھی گئی تھی اور اس کے بعد جیسا کہ اوپر بیان
کیا گیا ہے وحدۃ الوجود کے موضوع پر علامہ اقبال نے بالکل خاموشی
اختیار کر لی اور اگر کچھ لکھا تو وہی جس کا ذکر ”مشنوی اسرار و روز“ کے تذکرے
میں آچکا ہے۔

تقریباً بارہ برس کے بعد علامہ اقبال کے خیالات میں ایک غطیم

تبدیلی رونما ہوئی۔ وہ تبدیلی یہ تھی کہ آپ ان صوفی مصنفین کی طرح جن کا ذکر آپ نے اپنی کتاب ”ایران میں ما بعد الطبعیات کا ارتقاء“ میں کیا ہے خود وحدۃ الوجود کی قرآنی تعبیر کے قائل ہو گئے۔ چنانچہ ”آثارِ خودی اور رموزِ بخودی“ کے بعد جو کتاب میں شائع ہوئیں وہ اس بارہ معرفت کے چھلکے ہوتے پیمانے ہیں۔ اس کیفیت کو بعض نقادوں نے تضاد کا نام دیا ہے حالانکہ اگر غور سے دیکھا جائے تو اس میں تضاد کی کوئی بات ہی نہیں۔ ایک بانج نظر مفکر کی تحقیق و تلاش اور جستجو کا سلسلہ ہمیشہ جاری رہتا ہے۔ ع در طلبِ کوش و مدد و امنِ امید زدست

اقبال کا بھی بہ سلسلہ تحقیق و جستجو روز و شب جاری رہا۔ چنانچہ ایک مقام پر آ کر وہ اس نظریے کے نفی انا اور نفی خودی کے عناصر کو نشوامی شنکر اچاریہ اور حضرت محی الدین ابن عربی کے لئے چھوڑ کر قرآنی تعبیر کے قائل ہو گئے۔ فکر کی تبدیلی کا یہ دور ۱۹۲۲ء سے شروع ہوا۔ اس دور کے جستہ جستہ اشعار ملاحظہ کیجئے۔

کرا جوئی چرا در پیح تابی کہ اد پیر است تو زیرِ نقابی
تلاش او کنی جز خود نہ بینی تلاشِ خود کنی جزا و نہ یابی
(پیامِ مشرق)

کشید نقشِ جہانے بہ پردہ پشمیم زدستِ شجدہ بازے ایسِ جادو کیم
دانہ بسحہ بہ گر تار کشیدن آموز گرنگاہِ تودو میں است ندیدن آموز
درجہان است دلِ ماکہ جہان دلِ ماٹ لب فرو بند کر ایں عقدہ کشودن تواں

بود و بود ماست زیک شعله عجیات از لذت خودی چو شر پاره پاره ایم
در دیر نیاز من در کعبه نماز من زنار به دشمن من تسبیح به دشمن من
محبت چوں تمام افتراق ایمان خیز پ طوف شعله پرداة با پرداز می سازد
یہاں "زبور عجم" (۱۹۲۷ء) کا ذکر قدر تفصیل سے کرنا ضروری معلوم ہوتا ہے۔
اس کتاب کے متعلق صاحب کتاب نے "بال جبریل" میں قاری کو مشورہ دیا ہے کہ
اگر ہے ذوق تو خلوت میں پڑھ زبور عجم
فغان نیم شبی بے نوائے راز نہیں

"زبور عجم" کی اکثر غزلوں میں اول سے آفر تک وحدت وجود کی تلقین
کی گئی ہے۔

نه بہ ماست زندگانی نہ زیست زندگانی
ہمہ جاست زندگانی زکیست زندگانی
کشائے چہرہ کہ آس کس کہ لس ترانی گفت
ہنوز منتظر حبلوہ کف خاک است
دید آتشِ حمدانی شر مر انودے
کشائے پردہ ز تقدیر آدم خاکی
ہستی و نیستی ازویدن و نادیدن من
چہ زمان و چہ مکان شوختی گفتار میں است
چو موج می تپد آدم پستجوئے وجود
ہنوز تاب کمر در میانه عدم است
ز جوہرے کہ نہان است در طیعت ما
میرس صیر فیاں را کہ ما عیار خود یک
مثنوی "گلشنِ رازِ جبریل" "زبور عجم" ہی کا ایک حصہ ہے۔ اس میں
وحدت وجود کا فلسفہ ایک خاص انداز سے پیش کیا گیا ہے۔ "گلشنِ رازِ جبریل"
علامہ اقبال نے شیخ محمود شہستری کی کتاب "گلشنِ راز" کے جواب میں لکھی ہے۔

شیخ محمود تبریز کے قریب ایک چھوٹے سے گاؤں شبستر کے رہنے والے تھے۔ انہوں نے اپنے والد عید الکریم بن یحییٰ سے جو ایک جیہد عالم اور صاحب طعن شخص تھے ابتدائی تعلیم حاصل کی۔ علم و عمل کے مراحل طے کرنے کے بعد آپ نے اپنے وطن شبستر میں اقامت اختیار کی اور تمام عمر درس و تدریس میں برس کرنے کے بعد ۲۱ صبح میں وفات پائی۔ تاریخ پیدائش ساتویں صدری ہجری بیان کی جاتی ہے۔

شیخ محمود کی تصنیف "گلشنِ راز" کو تصریف کی دنیا میں بڑا مقام حاصل ہے اور یہ صوفیا حضرات کے نزدیک بڑی مستند کتاب سمجھی جاتی ہے۔ ۱۷ صبح میں ہرات کے ایک علم دوست بزرگ میر حسین ابن حسن میر ساداۃ حسینی نے خراسان سے سترہ سوال علماء تبریز کی خدمت میں بھیجے اور ان سے ان سوالات کے جواب لکھنے کی درخواست کی۔ شیخ محمود نے ایک ہی نشست میں ان سوالات کے جوابات لکھوادے۔ بدقتی سے ان سترہ سوالوں میں سے دو گردش زمانہ سے تلف ہو چکے ہیں۔ چنانچہ مطبوعہ شخصوں میں صرف پندرہ سوالات ہی ملتے ہیں۔ "گلشنِ راز" کو شاعرانہ اعتبار سے بہت اوپیچا زبانہ حاصل نہیں لیکن دنیا کے تھوڑے میں یہ کتاب بڑی قدر و منزلت کی حامل ہے۔

سوال یہ پیدا ہوتا ہے کہ علامہ اقبال نے "گلشنِ راز" کا جواب کیوں لکھا۔ ہرات کے میر حسین صاحب کے سوالات فلسفیانہ نوعیت کے ہیں۔ اقبال چونکہ ۱۹۲۱ء کے بعد سے پھر وحدۃ الوجود کے نظریے کے قائل ہو گئے تھے۔ اس لئے اس نظریے کی اشاعت کے لئے انھیں یہ ایک بہت عمدہ ذریعہ

نظر آیا کہ وہ ان سوالات کا جواب نظریہ وحدۃ الوجود کی روشنی میں دیں۔ جیسا کہ اوپر بیان کیا جا چکا ہے۔ اقبال ایک زمانہ تک شنکر آچاریہ اور شیخ اکبر کی تعلیم وحدۃ الوجود کو ایک ہی سمجھتے رہے اور دونوں کو غیر اسلامی کہتے رہے لیکن جب ان پر یہ حقیقت منکشف ہوئی کہ شیخ موصوف اور شنکر آچاریہ اس نکتے پر تو متفق ہیں کہ حقیقی معنی میں صرف حق تعالیٰ ہی موجود ہے لیکن اس کے علاوہ دیگر امور میں ایک دوسرے سے مختلف ہیں اور شیخ اکبر نے قرآن اور حدیث ہی کو اپنے نظام فکر کا مأخذ بنایا ہے تو انہوں نے شیخ اکبر کے نظریے کی شدید مخالفت ترک کر دی لیکن ایک بنیادی فرق شیخ اکبر اور علامہ اقبال کی تعلیم میں آخر تک رہا اور وہ فرق عقیدے کا ہیں بلکہ طریق کا رکا ہے۔ شیخ الحجی الدین ابن عربی انسانے مطلق کو اصل قرار دیکر انسانے مقید کو اس کی ایک شان قرار دیتے ہیں لیکن اقبال انسانے مطلق کے عوض انسانے مقید کو اپنی فکر کا اساسی نقطہ بناتے ہیں یعنی وہ خود می سے خدا تک پہنچتے ہیں۔

غلام ہمت آں خود پرستم کے از نورِ خودی بیند خدارا
اگر زیری ز خود گیری ز برشو خدا خواہی بخود نزدیک تر شو
یہی خودی جب شنکر آچاریہ اور منصور کے یہاں آکر خدا بنتی ہے تو اقبال
اس نظریہ وحدۃ الوجود سے کلی طور پر بیزاری کا اظہار کرتے ہیں۔ یہ اس
دور کی بات نہیں جب اقبال نے ہے

منصور کو ہوا لب گویا پیام موت اب کیا کسی کے عشق کا دعویٰ کے کوئی

کہا تھا بلکہ اس دور کے افکار کا ذکر ہے۔ جب ”گلشنِ رازِ جدید“ لکھی جا رہی تھی یہاں اس شعر کے جواب میں کہ

کہا میں نکتہ را نطق است انا الحق

چہ گوئی ہر زہ بود آں رمز مطلق

آپ شری شنکر آپاریہ کے فلسفے کا ذکر تفصیل سے کرتے ہوتے کہتے ہیں کہ اگر ”میں“ دہم و گمان ہے اور اس کی نوادرات ایک طسم سے زیادہ حیثیت نہیں رکھتی تو سوال پیدا ہوتا ہے کہ آخر داراء گماں کون ہے۔ پھر خود ہی اس مسئلے پر بحث کرتے ہوتے کہتے ہیں۔

وجود کو ہسارہ دشمن درست پچ جہاں فانی خودی باقی دگر پیچ

دگراز شنکر و منصور گم گوئے خدارا ہم برائے خویشتن جوتے

بخود گم بہر تحقیق خودی شد

انا الحق گوئے و صدقیق خودی شد

یہی عقیدہ بعد کی تصانیف ”جادید نامہ“ ”بالِ جبریل“ ”ضربِ کلیم“

”سفر“ ”بس چہ یايد کرو“ ”ادر“ ار معانِ حجاز میں نظر آتا ہے۔

عالمِ آب و خاک و باد سر نہاں ہے تو کہ میں

وہ جو نظر سے ہے نہاں س کا جہاں ہے تو کہ میں

(بالِ جبریل)

اک تو ہے کہ حق ہے اس جہاں میں باقی ہے نو در سیمیابی

(بالِ جبریل)

مکانی ہوں کہ آزادِ مکاں ہوں جہاں بیس ہوں کہ خود سارا جہاں ہوں
وہ اپنی لامکانی میں رہیں مست مجھے اتنا بتا دیں میں کہاں ہوں
(بایلِ جبریل)

خود ہوتی ہے زمان و مکاں کی زنانی نہ ہے زماں نہ مکاں لا الہ الا اللہ
(ضربِ کلیم)

آخری تصنیف "ارمعانِ حجاز" میں اکر یہ "پیانہ" پوری شدت سے چھلک
اٹھتا ہے اور "باتگب درا" میں جو کیفیت
ہاں آشنا تے لبند ہو رازِ کہن کہیں پھر چھڑنہ جائے قصہ دار و رسن کہیں
بن کو گو نجی تھی وہ "ارمعانِ حجاز" میں شعریت کے اس سانچے میں ڈھلن گئی ہے۔
اگر خواہی خدارا فاش بینی خودی را فاش تردیدن بیا موز

تو اے ناداں دل آگاہ دریاب بخود مثل نیا گاں راہ دریاب
چساں مومن کن پوشیدہ رافاش زلام موجود الا اللہ دریاب

کفت خلکے کہ دارم از در اوست گل و ریحانم از ابر ترا اوست
نہ "من" رامی شناس من نہ "او" را دلے دانم کہ "من" اندر بر اوست

خودی را از وجودِ حق وجودے خودی را از نبودِ حق نبودے
نمی دانم کہ ایں تا بنده گوہر کجا بودے اگر دریا نبودے

یہ ہے علامہ اقبال کے نظریہ تصوّف کا ایک مختصر سا جائزہ جس کی
چلک ان کی نصانیف کے آئینے میں دیکھ کر اس مقالے میں پیش کرنے
کی کوشش کی گئی ہے۔ علامہ اقبال کا کلام ایک بحر بکریاں ہے جس کی
وسعت اور گہرائی کا اندازہ ممکن نہیں۔ ایک تو کلام اقبال کا سمندر بھر
اس میں تصوّف کی موجیں۔ مجھے اس بحر معانی کے ساحل پہ پہنچ کر ہر لمحے
اپنی بے مانگی اور کم حوصلگی کا احساس رہا۔ اس پانی میں غرّ اصی کے لئے
جو عزم و ہمت درکار ہے مجھے ایسے نوآموز کا دامنِ دل اس سے خالی
ہے۔ ہاں اس بحرِ متوالج کے ساحل پہ پہنچ کر میں نے جو خدت چینی کی ہے
اسے ٹڑے خلوص سے بطورِ مغاں سامعین کی خدمت میں پیش کر دیا ہے۔

اقبال اور اس کا عہد

ہندوستانی تاریخ میں ۱۸۵۷ء صرف سیاسی اعتبار ہی سے ایک اہم سال نہیں بلکہ تہذیبی اور ادبی اعتبار سے بھی اسے ایک سنگ میل کی حیثیت حاصل ہے۔ اصل میں ۱۸۵۷ء کو مخفض ایک سال تصور کرنا بڑی غلطی ہے۔ یہ ایک برس نہیں بلکہ ایک عصر ہے، ایک زمانہ ہے، اور زیادہ موزوں الفاظ میں یہ کروڑوں افراد کے عزائم اور ولدوں کا ایک ایسا منظر ہے جسے دنیا نے صرف محسوس ہی نہیں کیا بلکہ اپنی آنکھوں سے دیکھا بھی۔ انیسوں صدی کے ابتداء ہی سے جن آرزوؤں نے انفرادی طور پر ہمیں بیقرار کیا، جن ولدوں نے مختلف روحوں کو ملک کے طول و عرض میں گرمایا وہ جب سالہا سال کے بعد ایک مقام پر جمع ہو کر اپنی منزل کو گامزن ہوئے تو تاریخ نے اس قومی سفر کو ۱۸۵۷ء کے نام سے یاد کیا۔ ۱۸۵۷ء ہمارے ولدوں عزم اور امنگوں کی ایک منہ بولتی تصور ہے۔

مورخ کہتا ہے کہ آزادی کی اس جنگ میں ہندوستان نے شکست کھائی۔ حقائق کہتے ہیں کہ جو آگ ۱۸۵۷ء میں ملکنا شروع ہوئی اس نے نوے برس بعد ایک ایسے تند خوشعلے کا روپ اختیار کیا جس میں غیر ملکی استعمار جل کر راکھ ہو گیا۔ بہادر شاہ ظفر، جہانسی کی رانی، بخت خشاں اور نانا صاحب کی روشن کی ہوئی آگ وقت کی آندھیوں سے بچنی نہیں بلکہ جب

گاندھی، ابوالکلام آزاد، جواہر لال نہرو اور حضرت مولانا کے دور تک پہنچی تو اتنی بھڑک چکی تھی کہ سامراجی قلعے کے درود باہم کا اس آگ سے محفوظ رہنا ناممکن ہو گیا تھا۔ چنانچہ ۱۹۴۷ء کی ایک صحیح کو احتجاج دیدہ عالم نے دیکھا کہ وہ مقدس آگ اپنا کام کر چکی ہے۔

۱۹۴۵ء ہمارے قومی سیاسی اور تہذیبی سفر کا ایک یادگار مٹڑ ہے۔ اس مٹڑ پر جہاں عزم و ولہ بخت خاں اور جھانسی کی رانی کی صورت میں شمشیر بدست غیر ملکی سامراج کو لکھا رہا نظر آیا وہاں اس ہنگامہ دار و گیر میں ایک دلکش نغمہ بھی سنائی دیا۔

لازم نہیں کہ خفر کی ہم پیروی کریں مانکہ اک بزرگ ہمیں ہمسفر ملے

بِاَمْنٍ مِيَادِينَ لَے پُدر فِرَزِندِ آذْر رانگر چوں شد پِسْرِ بالغ نظرِ دِينِ بِنْرِگاں خوش کرد

بیا کہ قاعده آسمان بگردانیم

یہ نغمہ اردو کے پہلے منظر شاعر مرازا غالب کا نغمہ تھا۔ یہ نرم نازک شیریں اور عزم و ہمت سے بھر پورا آواز ایک نئی منزل کی جانب اشارہ کر رہی تھی لیکن یہ اشارہ بہم تھا۔ نئی منزل۔ ایک سوالیہ نشان۔ ملک کو اس کی وضاحت درکار تھی۔ چنانچہ یہ فرض مولانا حالی کی زندہ جاوید تصنیف "مقدمہ شعرو شاعری" کے ذریعے سے پورا ہوا۔ "مقدمہ شعرو شاعری" میں مولانا حالی نے لکھا ہے۔ "اگرچہ شاعری کو ابتدائی سوسائٹی کا نذاق فاسد بکھڑتا ہے مگر شاعری

جب بگڑ جاتی ہے تو اس کی زہریلی ہو اسو سائٹی کو بھی نہایت سخت
نقصان پہنچاتی ہے۔ جب چھوٹی شاعری کا روانج تمام قوم میں ہو جاتا
ہے تو جھوٹ اور مبالغہ سے سب کے کان مانوس ہو جاتے ہیں۔ جس
شعر میں زیادہ جھوٹ یا نہایت مبالغہ ہوتا ہے اس کی شاعر کو زیادہ
داد ملتی ہے۔ وہ مبالغہ میں اور غلوکرتا ہے تاکہ اور زیادہ داد ملتے۔
ادھراس کی طبیعت راستی سے دور ہوتی جاتی ہے اور ادھر جھوٹی
اور بے سرو پا باتیں وزن اور قافیے کے دل کش پیرایہ میں سُننے سُننے
سو سائٹی کے مذاق میں زہر گھلتا جاتا ہے۔ حقائق و واقعات سے
لوگوں کو روز بروز مناسبت کم ہوتی جاتی ہے۔ عجیب و غریب باتوں
سو پر نچرل کہانیوں اور محال خیالات سے دلوں کو انتشار ہونے لگتا
ہے۔ تاریخ کے سیدھے سادے وقائع سننے سے جی گھرانے لگتے ہیں۔
جھوٹے قھتے اور افسانے حقائق واقعہ سے زیادہ ولچپ معلوم
ہوتے ہیں۔ تاریخ۔ جغرافیہ۔ ریاضی اور سائنس سے طبیعتیں بیگانہ
ہو جاتی ہیں اور چیکے ہی چیکے مگر نہایت استحکام کے ساتھ اخلاق زمینہ
سو سائٹی میں جڑ پکڑتے جلتے ہیں۔ اور جب جھوٹ کے ساتھ ہرzel
و سحریت بھی شاعری کے قوام میں داخل ہو جاتی ہے تو قومی اخلاق کو
بالکل گھن لگ جاتا ہے۔

حالی نے جس شدید ذہنی مرض کی طرف اشارہ کیا تھا اس کی جڑیں
ہندوستان کے فن کاروں، شاعروں، مغنتیوں اور تصویرگروں کے دلوں کی

گھر اسیوں تک پہنچ چکی تھیں۔ ہمارے شعر اپنی تھی دامنی کو نام نہاد حسن کے پر دے میں چھپانے کی کوشش کر رہے تھے۔ "خاص ادب" کی تخلیق زوروں پر تھی۔ خواہ اس کے مقاصد کتنے ہی غیر خالص کیوں نہ ہوں۔ زندگی اور فن کا باہمی رشتہ نٹ چکا تھا۔ اگر دونوں میں کوئی تعلق باقی رہ گیا تھا تھا تو وہ محض ایک دوسرے کو ملوث کرنے کا تعلق تھا۔ انہیار حسن کا غیر صحت مند تصور دل و دماغ میں یہاں تک گھر کر گیا تھا کہ ہماری وطنی اور انقلابی شاعری بھی اپنی دلبری اور دل آرائی کے لئے عورت سے روپ سنگھاً مستعار لے رہی تھی۔ اگر اس باتی کڑھی میں کبھی ابال آیا بھی تو وہ فقط ان کی گھن گرج بن کے ختم ہو گیا۔ زندگی سے نا آشنا، وارداتِ قلبی سے نا آگاہ، اکثر دبیشتر ہماری شاعری میں انقلاب کا رومانی تصور جنسی محركات سے اپنا دامن نہیں چھڑا سکا۔ یہ وہی فن کا رہیں جن کے متعلق اقبال نے کہا ہے۔

چشمِ آدم سے چھپاتے ہیں مقاماتِ بلند کرتے ہیں روح کو خوابیدہ بدن کو بیدار ہند کے شاعر و صورت گرد افسانہ تو یہ آہ۔ یہ پاروں کے اعصاب پر عورت ہے سوار جس دور میں چاروں طرف "فن برائے زندگی" کے پر دے میں فن برائے فن کے بلکہ فن برائے موت کے اصول پر عمل ہو رہا تھا۔ اقبال صحیح معنوں میں فن برائے زندگی کے علم بردار اور موئید بن کر آئے۔ اقبال نے اس حقیقت تک پہنچنے میں کوئی دیر نہیں لگائی کہ فن میں حُسن کے مدرج نہیں ہوا کرتے۔ جہاں تک حُسن کا تعلق ہے ایک فن پارہ یا حسین ہو سکتا ہے یا نہیں ہو سکتا۔ اس پر کہ میں تیسرا پہلو کوئی ہے ہی نہیں۔ یہ دراصل فن کی عظمت ہے جس کے

مدرج ہوتے ہیں۔ فن کا رتبہ بلند ہے یا پست اس کا تعلق حُسن سے نہیں بلکہ موضوع و معانی کے ارتبا ط سے ط ہوتا ہے۔ حسن کا تعلق محض فن کی ہیئت سے ہے۔ عظمت کا تعلق خیال موضع اور معانی سے ہے۔ یہ دراصل خیال کی عظمت ہے جس سے شعر میں عظمت پیدا ہوتی ہے۔ حسن سے شعر حسین ہو سکتا ہے عظیم نہیں ہو سکتا۔ ہمارے ادب میں حسین و جميل شاعری کی کمی نہیں عظیم شاعری کی کمی ہے جس اور عظمت کے موضوع پر شیخ آذری نے تہایت دلکش انداز میں روشنی ڈالی ہے۔

اگرچہ شاعر اور بزمِ اشعار زیک جام اندر در بزمِ سخن میت
 ولے بابادہ بعضے حریفان فریبِ حشتم ساقی نیڑ پیوست
 زبانِ طو طی گفتارِ ایشان زبان از نکتہ صورت فرویست
 کمندِ فطرتِ ایشان گہ نظم
 بے فرق است ازین تما انکہ نظم
 کسے با صدِ جبل بریک دگر بست
 بیس یکسان کہ درا شعرا ایں قوم درائے شاعری چیرے دگر سہت
 درنہ اگر شعر سے فکر کی بلندی خالج کر دی جائے اور اسے محض حُسن سے ہم رشتہ کرنا ہی مقصود ہو تو ہماری شاعری انجام کاریا تو کھنٹو کی معاملہ بندی پر جا کر ختم ہو جائے گی یادِ ملی کی ”نکتہ آفرینی“۔ پر۔

مگس کو باغ میں جانے نہ دینا بکنا حق خون پر وانے کا ہرگا
 ایک دو تین چار پانچ نہیں سب خطایں مری میات کرو

بُلاتے ہیں وہ مہرباں ہر کے مجھ کو مگر اب دہاں میں نہیں جانے والا
کہ اکثر انہوں نے بُلا کر بُھایا بُھا کر اُٹھایا اُٹھا کر بُکالا

بھنوں تئی ہیں خجرا تھیں ہے تن کے بیٹھے ہیں
کسی سے آج بگڑی ہے جو وہ یوں بن کے بیٹھے ہیں
اگر ہم اسی طرح سے شریں حُسن ہی پر زور دیتے چلے جائیں تو نہ معلوم
یہ سلسلہ کہاں جا کر ختم ہو۔

اقبال نے ہماری توجہ شعر کے اس تامنہ اُن حُسن سے ہٹا کر موضوع
و معانی کی طرف مبذول کی۔ اس موضوع و معانی کی طرف جو الفاظ سے
ہم آہنگ ہو کر شعرِ لذتیں کی تشكیل کا باعث بتاتے ہے۔ اقبال نے حرث و
معنی کے ارتباط کو جان و تن کے اختلاط سے تشییہ دی ہے اور حرث کا معنی
سے وہی تعلق بتایا ہے جو خاکسترِ انگر کا انگر سے ہے۔ شاعر کے الفاظ
ہوں یا معنی کی آواز کا نزدیکم۔ مصوّر کے نقوش ہوں یا بت گر کی تراش
یہ سب فن کار کی شخصیت کے انہمار کے ذریعے ہیں۔ اصل چیز فن کار
کی شخصیت ہے اور شخصیت بلندی فکر کی محتاج ہے نہ کہ خطوط و رنگ کی۔

لہ ۲۳۰۸ء میں جب میں ایم۔ لے میں پڑھتا تھا تو شعریں حسن اور عظمت کے
موضوع پر ہمارے محترم پروفیسر سید عابد علی نے ایک جامع لکھر دیا تھا۔ اپنا
مقالہ لکھتے وقت میری خواہش رہی کہ اس لکھر کے اقتباسات جو میں نے
اس زمانے میں محفوظ کر لئے تھے اس مقالے میں شامل کر دیں لیکن وہ مجھے کوشش
کے باوجود دستیاب نہ ہو سکے بہر طور اس پرمغز لکھر کا تاثر آج بھی باقی ہے
اور وہ تاثر اس پیر اگراف میں جھلک رہا ہے۔

جہاںِ تازہ کی افکارِ تازہ سے ہوتے نہیں جہاں پیدا
کر سنگ و خشت سے ہوتے نہیں

(ضربِ کلیم)

آیا کہاں سے نالہ نے میں صورتِ فَ اصل اس کی نے نواز کا دل ہے، کہ چپنے
(ضربِ کلیم)

جسِ روزِ دل کی رمزِ معنی سمجھ گیا سمجھو تمام مرحلہ ہائے ہنر ہیں طے
(ضربِ کلیم)

صرف یہی نہیں بلکہ اقبال نے لفظ و معانی کے متعلق اپنا نظر پر اور زیاد
 واضح انداز سے بیان کیا چو بدستی سے عصرِ حاضر میں کسی حد تک ایک ٹہری
غلط فہمی کا باعث بھی بنا مثلاً انہوں نے کہا۔

نہ زبان کوئی غزل کی نہ زبان سے باخبر میں
کوئی دل کشا صد اہو عجمی ہو یا ہو تازی

مری نواسے پریشان کو شاعری نہ سمجھ کہ میں ہوں خرم رازِ درونِ یمنانہ

لغہ کجاو من کجا سوزِ سخن بہانہ ایت سو سے قطار می کشم ناقہ بے زمام را

نہ بینی خراز ادا مردِ فرد دست کہ بر من تھمت شعرو سخن بست
کوئے دل بر ادا کارے ندارم دلِ زارے غمِ یارے نہ دارم
سطح بیس نگاہ نے ان اشعار کے پسچھے لیا کہ اقبال شعر میں صرف

مطلب و معانی کو اہمیت دے رہے ہیں اور حسن کلام ان کی نگاہ میں
کوئی حقیقت نہیں رکھتا۔ چنانچہ ایک جماعت کی جماعت نے ہند
و پاکستان میں شعری ادب کا ایک ایسا انبار جمع کر دیا جس میں
شعریت کے علاوہ ہر بات موجود تھی۔ چند برس کی بات ہے ہندوستان
کے ایک شاعرِ اعظم کے سامنے جب میں نے اقبال کے مندرجہ بالا اشعار
پڑھے تو وہ بہت لفوش ہو کر کہنے لگے کہ صحیح تو کہتا ہے۔ آپ لوگ
خواہ مخواہ اقبال کو شاعر بنائے پھرتے ہیں ورنہ اُسے تو خود اپنے شاعر
ہونے کا احساس ہے۔ اسی طرح ایک اور شاعرِ اعظم سے اقبال کی شاعری
کا ذکر ہوا تو انھیں بھی اقبال کے کلام میں حُسن بیان کی بہت بڑی کمی
نظر آئی اور پھر انہی مذکورہ اشعار سے انھوں نے فوراً ثبوت بھی بھم
پہنچا دیا۔ میں یقین سے تو نہیں کہہ سکتا لیکن غالباً ”سخن فہمی عالم بالا“
ایسے ہی مواقع کے لئے کہا گیا ہوگا۔ اس میں کوئی شک نہیں کہ اقبال
موضوع و معانی کو حُسن پر تزوج دیتے ہیں لیکن ایسا شعر تو کلام اقبال میں
ڈھونڈے سے نہیں ملے گا جو حُسن کے جلووں سے جگمکانہ رہا ہو۔

ہسپانیہ کی مسجدِ قربہ مسلمانوں کے دورِ عظمت کی اب ایک محض
یاد بن کے رہ گئی ہے۔ جن مسلمانوں نے ہسپانیہ پہنچ کر یہ مسجد تعمیر
کی ہوگی اُن کی شخصیت کا اندازہ اس دور میں شاید مشکل سے ہو سکے۔
یہ مسجد عام نگاہوں کے لئے ایک مسجد ہی ہے جہاں محض نمازِ پڑھی
جانی چاہئے۔ لیکن اقبال کی نگاہوں نے اس مسجد کے درود بام میں ان

عظمیم شخصیتوں کے کردار کو جلوہ گردیکھا جن کے عزائم نے یہ مسجد
تعمیر کی۔

جن کی حکومت سے ہے فاش یہ رمزِ غریب
سلطنتِ اہلِ دل فقر ہے شاہی نہیں

جن کی نگاہوں نے کی تربیتِ شرق و غرب

ظلمتِ بورپ میں تھی جن کی خرو راہ میں

جن کے ہو کی طفیل آج بھی ہیں اندرسی

خوش دل و گرم اختلاط سادہ دروشن جیں

اب درا لفظ و معانی یا روح دیپکر کی بحث کا فیصلہ دیکھئے۔

اے حرم قرطباً عشق سے تیرا وجود

عشق سراپا دوام جس میں نہیں رفت و بو د

زنگ ہو یا نشت و سنگ چنگ ہو یا حرفاً و صوت

معجزہ فن کی ہے خونِ جگر سے نہود

قطۂ خونِ جگر سل کو بناتا ہے دل

خونِ جگر سے صداسوز و سر در و مُسرود

رہا یہ پہلو کہ اس "کعبہ فن" اور "سطوتِ دینِ مبین" میں جس سے

بقولِ اقبال اندرسیوں کی زمینِ حرم مرتبہ ہوئی۔ اقبال نے حسن تلاش

کرنے کی ضرورت محسوس کی یا نہیں۔ اس کا جواب اس شعر میں شاید

مل جائے جس میں آپ مسجدِ قرطباً سے خطاب کرتے ہوئے کہتے ہیں۔

ہے تو گردوں اگر حسن میں تیری نظیر
قلبِ مسلمان میں ہے اور نہیں ہے کہیں

عظیم مسجدِ حسنِ افکار بھی کا نونہ نہیں ہے بلکہ کردار کی تصویر بھی ہے۔
کردارِ نامہ ہے کوشش کا وش اور مسلسلِ محنت کا۔ اقبال کے نزدیک
کوشش اور کاوش کے بغیر آرٹ فن یا ہنر کی تشکیل ممکن نہیں فین کار
کے دل و دماغ ہوں یا ہاتھ پاؤں انھیں مفلوج کر دینے سے نہیں
بلکہ ان میں زندگی اور توانائی پیدا کرنے سے فن کی تخلیق ہوتی ہے۔
اسی خیال کو مختلف شعرا نے مختلف انداز سے بیان کیا ہے۔

خشک سیروں تنِ شاعر کا لہو ہوتا ہے
تب نظر آتی ہے اک مصرعِ تر کی صورت

(غائب)

پندشِ الفاظ جڑنے سے نگوں کے کم نہیں
شاعری بھی کام ہے آتشِ مرقص ساز کا

(آتش)

فردع طبع خداداد اگرچہ تھا وحشت
ریاض کم نہ کیا ہم نے کسب فن کے لئے

(وحشت)

ہجومِ شوق کے پیچے چلے اور اتنی دت تک
کہ اعزازِ امیر کاروان بخشاگیا ہم کو رجوش میخ آبادی)

اقبال کا کہنے کا ڈھنگ ذرا نرالا ہے۔ یہی بات یوں فرماتے ہیں۔

ہر چند کہ ایجادِ معانی ہے خداداد
کوشش سے کہاں مرد ہنزہ مذہبے آزاد
خونِ رگِ مuar کی گرمی سے ہے تعمیر
میخانہِ حافظ ہو کہ بُت خانہ ہنزہ
بے محنت پیسم کوئی جو ہر نہیں کھلتا
روشنِ شرِ تیشه سے ہے خانہ فرماد

ہر بڑے شاعر کا کلام اس امر کی طرف اشارہ کرتا ہے کہ فن اور ہنر کا مقصد
کیا ہونا چاہئے۔ کلام اقبال میں بھی یہ اشارے واضح انداز سے ہمارے
سامنے آتے ہیں۔ فن میں جہاں اقبال جلال اور جمال دونوں کیفیتوں
کو بیجا دیکھنا چاہتے ہیں وہاں وہ اس سے ایک اعلیٰ تر زندگی کے
حصول کا مقصد بھی وابستہ کرتے ہیں۔ ان کی نظر میں صحیح فن و ہنر وہ ہے
جو ہمارے عزم اور دلوں کو آگے بڑھاتے۔ فرسودگی ماحول کے خلاف
بغاویت پر ہمیں اکساتے۔ ایک صالح زندگی کی ترغیب دے۔ ہمیں
مشکلات اور رکاوٹوں پر فتح پانا سکھاتے۔ ہر منزل کے بعد نئی منزل
ہمارے سامنے لے آتے۔ اگر فن و ہنر اس معیار پر پورے نہیں اترتے
تو وہ پھر اقبال کے نزدیک افسانہ و افسوس سے زیادہ اہمیت نہیں رکھتے۔

دلبری بے قاہری حَادِو گری است
دلبری بافت اہری پیغمبری است

گر ہنر میں نہیں تمیزِ خودی کا جو سر
و اسے صورت گری و شاعری نامے مرد

مرقعِ چعتانی کے دیباچے میں اقبال لکھتے ہیں کہ زوال پذیر فن
قوم کے لئے چنگیز خان کے لشکروں سے زیادہ تباہ کن ثابت ہو سکتا
ہے۔ اگر زوال پذیر فن اور اس کے اثرات کی تصویر دیکھنا مقصود ہو
تو آج کے مشاعروں پر ایک نظر ڈالئے اور دیکھئے کہ زوال آمادہ شاعری
کس کس انداز سے اپنے کرشمے دکھارہی ہے۔ شراء، حضرات کی شان میں
یہاں کچھ کہنا مقصود نہیں لیکن بڑے بڑے مشاعروں میں شاعروں کا
بہکتا بلکہ تھے تک کردینا کہاں سے آیا، زوال آمادہ تفریل سے یا اقبال
کے زندگی پر و راشعار سے؟

اقبال کی گہری نگاہ نے شاعری کے علاوہ رقص و موسیقی کا بھی
جاہزہ لیا ہے۔ رقص و موسیقی ایسے موضوعات ہیں جن کے متعلق میں
ٹاید اپنی بے علمی کی بنا پر کچھ عرض نہ کر سکوں لیکن کلامِ اقبال کے مطالعہ
کے بعد اتنا کہا جا سکتا ہے کہ اقبال کا رقص اور موسیقی کا تصور شعر کے
تصور سے مختلف نہیں فن و هنر میں شاعری بھی آجاتی ہے اور رقص بھی
موسیقی بھی اور بُت تراشی بھی نقاشی بھی اور فن تعمیر بھی۔ اقبال ان
تمام فنون کو ہماری شخصیت کی گہرائی کا ایک پرتو قرار دیتے ہیں جتنی
گہری فن کا رکی شخصیت ہو گی اتنے ہی گہرے اور جاندار نقوش اس کے
فن میں اُبھریں گے۔ موسیقی کے متعلق فرماتے ہیں۔

وہ نغمہ سرد می خونِ غنڈ سراکی دلیل
کہ جس کو سُن کے ترا چھروہ تابناک نہیں

نو اکو کرتا ہے موجِ نفس سے زہر آلوہ

وہ نے نواز کہ جس کا ضمیر پاک نہیں

پھرائیں مشرق و مغرب کے لالہ زاروں میں

کسی چمن میں گریبان لالہ چاک نہیں

مغرب کی بات تو خیر جانے دیجئے مشرق کے اکثر موجودہ شعرا سے
اقبال بہت بیزار ہیں اس لئے کہ انہوں نے مجھی تصورت کی روح کو اپنائکر
اپنے شعر کو زندگی سے آشنا کرنے کے عوض اُبے افسرده خاطری بے دلی

اور مایوسی کا بہاس پہنایا۔ اقبال نے شعرو نغمہ کے لئے یہ معیار قرار دیا
ہے کہ نغمے کو سیل کی مانند تند رو ہونا چاہئے تاکہ وہ دل سے غم و افسردوں
کے قافلے کو نکال دے۔ اس کے خلاف انھیں اپنے دور کے شعرا میں
با لکل ہی مختلف کیفیت نظر آئی چنانچہ وہ کہنے پر مجبور ہو گئے کہ —

مشرق کے بیستاں میں ہے محتاجِ نفس نے

شاعر ترے سینے میں نفس ہے کہ نہیں ہے

تا شیرِ غلامی سے خود می جس کی ہوئی نرم

اچھی نہیں اس قوم کے حق میں مجھی کے

شیشے کی صراحی ہو کہ مٹی کا سبو ہو

شمیشیر کی مانند ہو تیری میں تری کے

ایسی کوئی دنیا نہیں افلک کے نیچے
بے مع رکہ با تھا آتے جہاں تختہ جمیر کے
ہر لحظہ نیا طور نتی برقِ تحلی

اللہ کرے مرحلہ شوق نہ ہو طے
ہماری مصوری عوامی زندگی سے کس قدر دور رہی ہے اس کا
اندازہ کلاسیکل تصویریں دیکھنے ہی سے ہو سکتا ہے۔ ان تصویروں میں
شاہی دربار ہیں امیر و زیر ہیں معرفتی اور مندہبی رجحانات ہیں۔ خانقاہیں
ہیں مندر ہیں سادھو ہیں۔ بھگتنی ہے۔ ہمالہ کی گپھائیں ہیں۔ اگر نہیں ہے
تو ایک وہ زندگی نہیں ہے جو ہمیں اردو گرد سانس لیتی اور چلتی پھرتی
نظر آتی ہے۔ روحانیت کے اس طوفان میں اجتنام کی تصویروں کو محض
ایک استثنہ سمجھئے۔ مصوری میں زندگی سے اس بیگانگی کی جانب اشارہ
کرتے ہوئے اقبال کہتے ہیں کہ آج کل کی تصویروں کا انداز کچھ ایسا ہوتا
ہے کہ ایک راہب اپنی آرزوؤں کے حلقوں میں گرفتار کسی جنگل میں بیٹھا
ہوا ہے۔ ایک عورت کسی طاڑ کو پنخڑے میں بند کئے بیٹھی ہے۔ ایک
فقیر کسی بادشاہ کے سامنے کھڑا ہے۔ ایک ناز نیں مندر کی طرف جا رہی
ہے۔ ایک جوگی دیرانے میں بیٹھا ہے۔ ایک رٹ کا کسی بوڑھے کی گردن
پر سوار ہے وغیرہ تم گویا قلم سے مضمونِ موت کے سوا کچھ مترشح نہیں
ہو رہا۔ ہر طرف افسانہ وافسون موت ہی نظر آرہا ہے۔ اس افسانہ
وافسون موت کا ذکر اقبال ہی کے الفاظ میں ایک اور جگہ دیکھئے۔

کس در جس ریہاں عام ہوئی مرگِ تخیل
 ہندی بھی فرنگی کا مقلدِ عجمی بھی
 مجھ کو تو یہی عجم ہے کہ اس دور کے بہزاد
 کھو بیٹھے ہیں مشرق کا سُرورِ ازلی بھی
 معلوم ہیں اے مردِ ہنر تیرے کمالات
 صنعتِ بخشے آتی ہے پرانی بھی نئی بھی
 فطرت کو دکھایا بھی ہے دیکھا بھی ہے تو نے
 آئینہِ فطرت میں دکھا اپنی خودی بھی
 جہاں تک فنونِ لطیفہ کا تعلق ہے۔ اقبال اس ذوقِ نظر کے قائل نہیں
 جو کسی شے کی محض سطحیت سے آگئے نہ جاسکے۔ ہنر کا مقصد ان کی نظر میں
 حیاتِ ابدی کا سوز ہے نہ کہ ایک شر کا سوز جو ایک لمحے سے زیادہ نہیں
 رہتا۔ شاعر کی نوا اور معنی کے نفس سے اقبال چمن کے تروتازہ ہونے کی
 امید رکھتے ہیں افسرده ہونے کی نہیں۔

چمن کو تازہ رکھنے کی آرزو اقبال کے دل میں ہمیشہ زندہ و بیدار رہی
 ہے۔ ان چند مثالوں کے علاوہ جن میں اقبال نے فن کے متعلق اپنا نظر
 بیان کیا ہے اقبال نے فن کے جو نونے پیش کئے ہیں وہ ندرت و جدت میں
 اپنی مثال آپ ہیں۔ ہماری اردو اور فارسی شاعری اقبال سے قبل ان نمونوں
 سے قطعی نا آشنا تھی۔ یہاں میں کلامِ اقبال سے اقتباسات پیش کر کے
 اپنے مقابلے کو زیادہ طویل بنانا مناسب خیال نہیں کرتا۔ ایسے نونے

اقبال کے کلام میں اول سے آخر تک موجود ہیں۔ منظر کشی میں بلینغ اور لطیف تشبیہیں اور استعارے اقبال کے ہاتھ میں آسکر بلینغ تر اور لطیف تر ہو گئے ہیں۔ اقبال کے ذوق جستجو نے قدم قدم پر خوب سے خوب تر کی تلاش کی ہے۔ اور جس نظارہ قدرت پر اقبال نے بنا ڈالی ہے اُسے حسین تر بنا دیا ہے۔

جیل تر ہیں گھل دلالہ فیض سے اس کے
نگاہ شاعرِ رنگیں نوا میں ہے جادو

اقبال ہر اعتبار سے ایک عہد آفرین شاعر ہیں۔ ہم اقبال کے خیالات سے ہمیشہ مشق ہوں یا نہ ہوں ان خیالات کی عظمت سے انکار نہیں کر سکتے۔ اس کا سبب یہ ہے کہ اقبال نے جو بات کہی ہے وہ انسانیت کی بلندی سے کہی ہے۔ اقبال صرف مقصد کی عظمت ہی کے قابل نہیں ہیں بلکہ اس کے حصول کے لئے طریقہ کار کی عظمت کے بھی قائل ہیں۔ عظمت کے اس تصور نے اقبال کی شاعری کو ایک آفاقی حیثیت اور عالم گیر قدر بخشی ہے۔ اس کا مطلب یہ نہیں کہ اقبال کا کلام ہمارے لئے کسی طرح حرفاً آخر کی حیثیت رکھتا ہے۔ اقبال کا کلام ایک انسان کا کلام ہے۔ اور اسے اسی خیال سے پڑھنا لازمی ہے۔ اس کلام پر ایمان لانا ہمارے لئے ضروری نہیں بلکہ دوسرا بڑے شعراء کے کلام کی طرح ہمیں اس کے حسن و فتح کو اپنی پرکھ کی کسوٹی پر رکھ کر دیکھنے کا حق حاصل ہے۔ اس میں ہمیں غلط اندازیا بھی نظر آ سکتی ہیں۔ ہم بعض نظریات سے اختلاف بھی کر سکتے ہیں۔ لیکن اس فن کا رکام کمال یہ ہے کہ ہم کہیں بھی کلام اقبال کی عظمت سے منکرے

نہیں ہو سکتے۔ فکر اقبال میں یہ عظمتِ اقبال کے اس بنیادی عقیدے سے پیدا ہوئی ہے کہ انسان عظیم ہے اور جادہ عظمت پر گامزن ہے۔ اقبال کے کلام کو ہم مختصر سے مختصر الفاظ میں بیان کرنا چاہیں تو اُسے صحیفہ عظمتِ آدم کے سوا اور کوئی نام نہ دے سکیں گے۔ عظمتِ آدم کے موضوع پر ان کے اشعار تو زبانِ زد خاص و عام ہیں۔

عروجِ آدمِ خاکی سے ابھی سہی جاتے ہیں کہ یہ ٹوٹا ہوا تارامہ کامل نہ بن جائے

خبر ملی ہے یہ معراجِ مصطفیٰ سے مجھے کہ عالمِ شریت کی زد میں ہے گردوں "جادو یہ نامہ کی تہییدِ آسمانی میں یہی خیالِ اقبال نے کچھ اور سحرِ انگیز الفاظ میں بیان کیا ہے۔

فرونجِ مشت خاکِ از نوریاں افزوں شود روزے
دیں از کوکبِ تقدیرِ ما گردوں شود روزے

خیالِ او کہ از سیلِ حوادث پر درشش گیرد
زگردابِ پسہر نیکلوں بیروں شود روزے
یکے در معنی آدم نگراز من چسے می پُرمی
ہنوز اندر طبیعتِ می خلد موزدوں شود روزے
چنان موزدوں شود ایں پا اُفتادہ مضمونے
کہ بزرداں را دل از تاثیرِ اور پُرمخون شود روزے
"جادو یہ نامہ" کا ذکر آتے ہی اس نوع کی ایک اور کتاب کا تصور لازمی

طور پر ذہن میں آ جاتا ہے اور وہ ہے اٹلی کے مشہور شاعر ڈانٹے کی "کامیڈی" جو آج "ڈیوان کامیڈی" کے نام سے مشہور ہے۔ کہتے ہیں کہ اقبال نے "جادید نامہ" کا خاکہ "ڈیوان کامیڈی" سے مستعار لیا ہے۔ ہمیں اس دعوے کو صحیح تسلیم کرنے میں قادر تامل ہے اس لئے کہ ڈانٹے کی تصنیف "ڈیوان کامیڈی" کا مأخذ بھی اصل میں وہ احادیث نبوی ہیں جن میں معراج کی کیفیت بیان کی گئی ہے۔ اس کے علاوہ "ڈیوان کامیڈی" سے قبل شیخ اکبر حضرت مجتی الدین ابن عربی کی کتاب "فتوحات مکیہ" اور ابوالعلام عرمی کی تصنیف "رسالۃ الغفران" "منظیر عام" پر آپکی تھیں۔ یہ تصانیف اقبال کے سامنے بھی موجود تھیں اور ڈانٹے کے سامنے بھی۔ خیر یہ بات یہاں ایک جملہ مغرضہ کی حیثیت رکھتی ہے۔ کہنا میں کچھ اور چاہتا ہوں۔ "ڈیوان کامیڈی" میں ڈانٹے اپنی محبوبہ بیٹریں کی تلاش میں جاتا ہے اور "جادید نامہ" میں اقبال حق کی حستجو میں نکلتا ہے۔ ڈانٹے عیسائی تھا اور اقبال مسلمان محض لفظی اعتبار سے نہیں بلکہ معنوی اعتبار سے بھی۔ ڈانٹے کی کتاب میں غیر عیسائیوں کا ذکر موجود ہے اور اقبال کی کتاب کی کتاب میں غیر مسلمانوں کا۔

لیکن ع بیس تفاوتِ رہ از کجاست تابہ کجا

لہ یہاں اس مسئلے کو چھپنے تو زیر نظر مقالے کے موضوع سے باہر ہے لیکن یہ سوال آج تک اردو کے اکثر طلبہ کی پریشانی کا باعث ہے اور انہیں اس کا خاطر خواہ جواب نہیں مل سکا کہ اقبال کو "نقاد" اسلامی شاعر کیوں کہتے ہیں اور ڈانٹے اور ملٹن کو "عیسائی شاعر" کیوں نہیں کہا جاتا اور کالیداں "تلسی داس" اور "سیگر کو" ہندو شاعر کے نام سے کیوں یا و نہیں کیا جاتا۔

جہاں غیر عیسائیوں کے ذکر میں ڈانتے صبر و ضبط و تحمل کا دامن
ہاتھ سے چھوڑ کر کف بدہن ہو جاتا ہے وہاں اقبال غیر مسلمانوں کا ذکر
اُسی احترام سے کرتا ہے جس احترام سے کسی مسلمان کا۔ شہو جی ہمارا ج-
گوتم بدھ۔ بھرتی ہری اور نہرو خاندان کا تذکرہ اقبال نے ”جاوید نامہ“
میں کیا ہے۔ اور رسول اللہ اور حضرت علیؓ کا ذکر ”دیوان“ کامیڈی میں
ڈانتے نے کیا ہے۔ ان کے علاوہ ”دیوان“ کامیڈی میں ان شخصیتوں اور
عظیم النساوں کا تذکرہ بھی موجود ہے جو حضرت عیسیٰ علیہ السلام سے قبل
اس دنیا میں آئیں۔ یہاں یہ ذکر دلچسپی سے خالی نہ ہو گا کہ ڈانتے کے
مرشد درجل کا زمانہ بھی حضرت مسیحؓ سے پہلے کا زمانہ ہے۔ ڈانتے نے
اپنے مذہبی تعصّب کے جوش میں ان میں سے کسی کو معاف نہیں کیا۔ جو عظیم
ہستیاں عیسائیت سے قبل اس دنیا میں آئیں اگرچہ انھیں ڈانتے نے
دوزخ کے مرکز میں نہیں دکھایا ہے لیکن اس کے حدود میں دکھانے سے
گریز نہیں کیا۔ وہاں ان کے لئے ڈانتے نے عقلِ انسانی کا ایک قلعہ بنایا
ہے۔ یہاں پر علم و ادب کے آنکتاب گھاس پر بیٹھے نظر آتے ہیں۔ یہ سارا
ماحوں عقل کی روشنی سے جگگار ہے۔ چونکہ یہ ہستیاں عیسائیت سے
قبل عالم وجود میں آئیں اس لئے ڈانتے نے ان کے لئے جو مقام تجویز
کیا ہے وہ دوزخ ہے۔ نیز ان کے لئے یہ طے کر دیا ہے کہ یہ جلوہ الہی سے
کبھی فیضیاب نہیں ہو سکتیں۔ اور یہ ہمیشہ نامراد اور نا امید رہیں گی۔
رسول اللہ اور حضرت علیؓ کا ذکر ڈانتے نے اس کتاب میں جس انداز سے کیا

ہے وہ علم و ادب کے طالب علموں کے لئے ایک بہت بڑا سوالیہ نشان ہے۔ میں اس حصے کو ”نقلِ کفر کفر نہ باشد“ کا سہارا لے کر بھی یہاں نقل کرنا مناسب نہیں سمجھتا سوال مذہبی بحث کا نہیں ہے بلکہ محض اس قدر ہے کہ کیا ادب العالیہ کسی دور میں بھی اس غیر مہذب لب و لہجہ کا تحمل ہو سکتا ہے؟ شاعر کی اس تنگ نظری نے در جل کو بھی نہیں بخشتا ہے۔ یہ ہے پیر د مرد کا روحاںی رشتہ۔

اس کے خلاف اقبال کی زبانی شو جی مہاراج۔ گوتم بدھ اور بھرتی ہری کا ذکر نہیں۔ ادب و اخراجم کے کون سے مولتی ہیں جو اقبال نے ان شخصیتوں پر پچھا دنر نہیں کئے۔ اور ایک ایسے عالم میں جب کہ جلال الدین رومیؒ اقبال کو اپنی رہنمائی میں انفلک کی سیر کر رہے ہیں۔ اقبال نے شو جی مہاراج سے روحاںیت کا درس لینے میں فخر محسوس کیا ہے۔ اور اس درس کو لپٹے دل کی گہرائیوں میں جگ دی ہے۔ اقبال کا عنطہ آدم کا تصور محض خالی خولی چند باتی قسم کا تصور نہیں بلکہ ایک گہرہ اور رچا ہوا تصور ہے جس سے کلام اقبال آول سے آخر تک جگہ گارہا ہے۔

آدمیت احترام آدمی باخبر شو از مقام آدمی
کے عقیدے پر اقبال مضبوطی سے قائم ہیں۔ یہ تصور کسی مصلحت پر ببنی نہیں ہے۔ مقام آدمی اقبال کی نظر میں کس قدر بلند ہے اس کا اندازہ ایک شعر نقل کر دینے سے نہیں ہو سکتا۔ اس کے لئے اقبال کے فلسفہ حیات کا غائر نظر سے مطالعہ ضروری ہے۔ انسان کو قدم قدم پر مسائل حیات کا سامنا

کرننا پڑتا ہے۔ حادث اکثر حوصلہ شکن بھی ثابت ہوتے ہیں۔ یہ حوصلہ نی انجام کار انسان کو بے تيقينی اور ما یوسی کی طرف لے جاتی ہے۔ اقبال یہاں انسان کی رہنمائی کے لئے آتے ہیں اور اس سے کہتے ہیں۔

شاخ نہال سرہ خار و خس جمِ پن مشو
منکر او اگر شدی منکر خویشن مشو

بر خیز کہ آدم را ہنگام نمود آمد ایں مشت غبارے را انجام سجود آمد
آل راز کہ پوشیده در سینہ تھستی بود از شو خی آب و گل در گفت و شنود آمد

مه دستارہ کہ در راه شوق ہمسفر اندر
کر شمہ سنج دادا فہم و صاحب نظر اندر
چہ جلوہ ہاست کہ دیدند در کفت خا کے
تفا به جانب افلان سوے ما نگرند
یہ تمام اشارے ہیں اس حقیقت کی جانب کہ انسان کو نظام کائنات
میں ایک خاص منصب عطا کیا گیا ہے۔ ظاہر ہے کہ عنطمت آدم میں جہاں
اس قدر اعتماد اور تيقین کا اظہار ہو گا وہاں قتوطیت کے لئے کوئی جگہ
نہیں ہوگی۔ انسان کے رُگ و پے رجایت کے دلوں سے معمور ہوں گے
اور اقبال کا "آدم" عمر خیام کے "آدم" سے کہیں مختلف ہو گا جس کا ذکر
خیام ان رباعیات میں کرتا ہے۔

آمد سحرے نداز میخانہ ما کاے رندر خراباتی دریوانہ ما
بر خیز که پر کنیم پیانہ زم زاں پیش که پر کنند پیانہ ما

من بادہ جام یاک منی خواہم کرد
خود را به دو جام مے غنی خواہم کرد
اول کس طلاق عقل د دیں خواہم گفت
پس ذخیر رندا را پہ زنی خواہم کرد

آں ہاکہ محیط فضل و آداب شدند
در کشف علوم شمع احباب شدند
بہ زیں شب تاریکاں نہ بُردنڈ بروں
گفتہ فسانہ در خواب شدند
خیام کی تو نجربات ہی مختلف ہے۔ اقبال کا عظمتِ آدم کا تصور
غالب کے اس نظریے کی بھی تردید ہے کہ ع
موت سے پہلے آدمی غم سے نجات پائے کیوں
ان سطور میں غالب اور اقبال کا موازنہ کرنا مقصود نہیں نہ ہی
غالب کی شاعری پر تبصرے کی اس مقالے میں گنجائش ہے۔ یہ صحیح ہے
کہ اردو شاعری میں فکر و اجتہاد کی ابتدا غالباً ہی سے ہوئی ہے۔
غالب ہمارے پہلے شاعر ہیں جنہوں نے شاعری میں سوچ بچارے کے

عنابر داخل کئے لیکن غالب میں جہاں رجایت کے بعض اشاروں
کے ساتھ ساتھ نا امیدی اور یاس و اندوہ کا ایک طوفان ملتا ہے
دہاں اقبال کے یہاں شاید ہی یاس دنا امیدی یا قنوطیت کی کوئی
جھلک لئے نظر آئے یہاں طوفان رجایت ہی کا ملتا ہے بے چارگی
اُداسی اور اندوہ یکینی کلام اقبال میں کہیں نظر نہیں آتیں۔ اقبال کے
الفاظ میں انسان رازِ کن فکار ہے۔ اسے صرف اپنی آنکھوں پر ظاہر
ہونے کی ضرورت ہے۔ ان کی نظر میں انسان کی ساری کائنات پر برتری
مسلم ہے۔ انسان نے جب روئے زمین پر اپنا جلوہ دکھایا تو قولِ اقبال
نفرہ زد عشق کہ خوبیں جگرے پیدا شد
حسن لرزید کر صاحب نظرے پیدا شد

فطرت آشافت کہ از خاکِ جہاںِ محصور
خود گرے خود شکنے خود نگرے پیدا شد

خبرے رفت زگردون پشہستان ازل
حدراۓ پردگیاں پردہ درے پیدا شد

لہ یہ دو تین اشعار کلامِ اقبال میں استثناء کی حیثیت رکھتے ہیں۔

تیری بندہ پر دری سے مرے دن گزر لہے ہیں نہ گھر ہے دوستوں کا نہ شکایتِ زمانہ
(بالِ جبریل)

دہی میری بد نصیبی دہی تیری بے نیازی میرے کام کچھ نہ آیا یہ کمال نے نوازی
(بالِ جبریل)

زندگانی ہے مری مثلِ ربابِ خاموش (بانگب درا)

زندگی گفت کہ در خاک تپیدم بجه عمر
تا ازیں گئنید دیرینہ درے پیدا شد

مقدار کی طوفانی موجود میں انسان کی حیثیت خس و خاشاک کی نہیں
ہے بلکہ وہ ہر اعتبار سے ان طوفانی موجود پر قادر ہے۔ اس کی انفرادیت
کے اقبال یہاں تک قائل ہیں کہ انھیں انسان کا خدا کی ذات میں
دالص ہو جانا گوارا نہیں۔ بلکہ تصور کے ایک مسئلے کو ایک نظر میں
بیان کرتے ہوئے انسان کو اس قدر غلطت کا حامل قرار دیا ہے کہ انسان
گم ہے اور خدا اُس کی جستجو میں سرگشته و پریشان ہے۔

ما از خدائے گم شدہ ایک ادبہ جستجو است
چوں ما نیاز مند و گرفتارِ آرزواست

آہ سحرگہی کہ زند در فراق ما

بیرون و اندر دل زبر و زجر سواست

ہنگامہ بست از پیئے دیدارِ خاکی
نظارہ را بہانہ تماشاے رنگ بو است

اقبال نے انسان کے اندر قوتِ یقین پیدا کرنے کی جو کوشش کی ہے
وہ ہماری شاعری میں اولین کوشش ہے۔ اقبال اگر اردو اور فارسی
شاعری کو اس موڑ سے آشنائی کرنے تو آج جوش طیح آبادی، محباڑ،
احسان دانش اور سرد آر جعفری کی شاعری کا انداز یقیناً مختلف ہوتا۔
جو شاعر انقلاب بنانے میں اس ماحول کا بہت بڑا ہاتھ ہے جس کی

تخلیقِ اقبال کے تفکر نے کی۔ اقبال کی صدائے بازگشت ہمیں صرفِ نظم کو شراکے کلام ہی میں نہیں سنائی دیتی بلکہ غزل گو شعراء بھی اس کے متاثر ہوتے بغیر نہیں رہ سکے۔ جگر کی یہ غزل یع

جودلوں کو فتح کر لے وہی فاتح زمانہ

صرفِ موضوع کے اعتبار ہی سے نعمہ اقبال کی بازگشت نہیں بلکہ اس میں الفاظ اور ترکیبیں بھی قریب قریب وہی ہیں جنہیں اقبال بہت پہلے سے استعمال کر رہے ہیں۔ یہاں سوال ایک آدھ غزل کا نہیں بلکہ ساری غزلیہ شاعری کو ایک نئے رجحان سے آشنا کرنے کا ہے۔ اقبال سے پہلے ہماری غزل محفوظ ایک انفعائی کیفیت کے گرد گھوم رہی تھی۔ اقبال نے آکر اسے غناست میں رچا ہوا ایک بادقار لہجہ عطا کیا۔ غزل کی داخلیت کو برقرار رکھتے ہوئے اقبال نے اسے مسائل حیات سے آشنا کیا۔ اور اسے گھٹے ہوئے تعفن آمیز ماحول سے نکال کر کھلی فضائیں سانس یینے کی توفیق بخششی۔ یہ کہنا تو شاید صحیح نہیں ہو گا کہ اقبال اگر غزل کو اس لب و لہجہ سے آشنا نہ کرتے تو ہمیں فیض اور روشن صدقی کی شاعری نظر نہ آتی لیکن قیاس بھی ہے کہ فیض اور روشن کے آنے میں ابھی ایک زمانہ اور گذر جاتا۔ سرمایہ و محنت کی آدیزش کا موضوع جو آج اکثر شعراء کے کلام کا طرہ امتیاز بنانا ہوا ہے سب سے پہلے اقبال ہی کی نکر نکتہ آفرید اردو شاعری میں لائی۔ پہلی جنگ عظیم کا سانحہ اقبال کی آنکھوں کے سامنے گزرا۔ تہذیب پورپ خودکشی کر چکی تھی لیکن خودکشی سے قبل

اس نے دنیا کی دوسری تہذیبوں کو بھی بُری طرح مجرود کر دیا تھا۔ اس جھٹکے سے کرۂ ارض کا ایک ایک گوشہ ہل چکا تھا۔ تجارتی دنیا کی گرم بازاری ختم ہو گئی تھی۔ بے روزگاری اور افلاس کے مسائل نے ہر ملک کو اپنی لپیٹ میں لے لیا تھا۔ یہ مسائل کسی ایک خاص طبقے، قوم یا ملک کے سامنے نہیں تھے۔ ہر ملک اپنی پریشانیوں میں گز قرار تھا۔ اقبال نے صورت حال کو ایک خاموش تماشائی کی حیثیت سے نہیں دیکھا بلکہ ابھی جنگ کے خاتمے کو ایک آدھ برس ہی گذران تھا کہ نظم خضراء "شائع ہوئی جسے ہم بقول آل احمد سرور" اردو شاعری کاشیا عہد نامہ" کہہ سکتے ہیں۔ اس اسم بامسمی نظم میں اقبال نے ان تمام مسائل و واقعات کا جائزہ لیا جو ایشیا اور اہل ایشیا کے لئے پریشانی کا باعث تھے۔ شاعر ایک رات اپنے گوشه دل میں جہاں اضطراب چھپائے ساحلِ دریا پر محو نظر ہے اس پُر سکون ماحول میں جب کہ دریا کی موجِ مضطرب کا اضطراب تھم چکا ہے، طاہر اپنے اپنے آشیا نوں میں اسی رہیں۔ شاعر کی ملاقات پیک جہاں پیا خضر سے ہوتی ہے جو شاعر سے کہہ رہا ہے کہ ع

"چشمِ دل دا ہو تو ہے تقدیرِ عالم بے حجاب"

شاعر اُس سے وہی سوال کرتا ہے جو اُس سے اور دوسروں کو پریشان کر رہے ہیں۔ ۵

زندگی کا راز کیا ہے سلطنت کیا چیز ہے؟
اور یہ سرمایہ و محنت میں ہے کیسا خردش؟

ہورہا ہے ایشیا کا خرقہ دیریتہ چاک
 نوجوان اقوامِ نو دولت کے ہیں پیرا یہ پوش
 گرچہ اسکندر رہا محروم آب زندگی
 فطرتِ اسکندری اب تک ہے، گرم نامے و نوش
 بیچتا ہے ہاشمی ناموس دینِ مصطفیٰ
 خاک و خون میں مل رہا ہے ترکمان سخت کوش

آگ ہے اولادِ ابراہیم ہے نزد دھے
 کیا کسی کو پھر کسی کا امتحان مقصود ہے

خپرسب سے پہلے اقبال کو اپنی جہان گردی کا سبب بتاتے ہیں۔
 یہ سبب کیا ہے اقبال کا اپنا فلسفہ حرکت و عمل ہے جسے خپر کے
 الفاظ میں اقبال نے یوں ادا کیا ہے۔

پنجتہ تر ہے گردشِ پیغمبر سے جامِ زندگی
 ہے۔ بھی اے بے خبر رازِ دوامِ زندگی

یہ ساری نظم جس میں خپر نے زندگی، سلطنت، سرمایہ و محنت اور
 دنیا کے متعتو خیالات کا اظہار کیا ہے اول سے آخر تک
 رجایت کے کیف ہے بربیز ہے۔ اس عالم میں جب کہ دنیا حواس باختہ
 ہورہی تھی سیاسی قوتیں پریشان تھیں ہماری شاعری صحیح معنوں میں
 زندگی اور موت کے دراہے پر تھی اقبال نے ماتھے پر شکنیں ڈالے بغیر
 ما حل کو زندگی کا پیغام دیا اور یہٹھے سُروں میں اپنا نغمہ اس انداز سے

چھپڑا۔ ۶

ہو صداقت کے لئے جس دل میں منے کی تڑپ
پہلے اپنے پیکرِ خاکی میں جاں پیدا کرے

زندگی کی قوتِ پہنچ کو کردے آشکار
تایہ چنگاری فروعِ جادو داں پیدا کرے
خاکِ مشرق پر چکا جاتے مثالِ آفتاب
تا بد خشائی پھر دھی نعلِ گراں پیدا کرے

خواب سے بیدار ہوتا ہے ذرا محکوم اگر
پھر سُلا دیتی ہے اُس کو حکمران کی ساحری

دیوباستبداد جمہوری قبا میں پائے کوب
تو سمجھتا ہے یہ آزادی کی ہے نسلم رپی
مجلسِ آئین و اصلاح و رعایات و حقوق
طبِ مغرب میں مزے میٹھے، اثرِ خواب آوری

گرمی گفتارِ اعضاۓ مجالس الامان
یہ بھی اک سرمایہ داروں کی ہے جنگِ زرگری

اس سرابِ رنگ و بُر کو گلستان سمجھا ہے تو
آہ اے نادان نفس کو آشیاں سمجھا ہے تو

بندہ مزدور کو جا کر مرا پیغام دے
حضر کا پیغام کیا ہے یہ پیغام کائنات
اے کہ تجھ کو کھا گیا سرمایہ دارِ حیله گر
شاخ آہو پر رہی صدیوں تک بتری برات
دستِ دولت آفرین کو مُزدیوں ملتی رہی
اہلِ ثروت جیسے دیتے ہیں غریبوں کو زکوٰۃ

مکر کی چالوں سے بازی لے گیا سرمایہ دار
انتہائے سادگی سے کھا گیا مزدور مات

یہ ہیں اردو شاعری میں سرمایہ و محنت کی آدیزش کے اولین نقوش جو بعد میں
رنگ بدل کر ہمیصر شعرا مکے کلام میں نمایاں ہوتے۔ اقبال کا آزادی کا
تصوّر چکبست کے ہومِ ردِل کے تصوّر سے کہیں آگے جاتا ہے۔ اقبال نے
تو آئے والی نسلوں کے لئے منزل کی واضح نشان درہی کر دی اور رستے میں
قدم قدم پر تفکر کے چراغ روشن کر دئے یعنی کہ بھٹکتے نہ پھریں ظلمتِ شب
میں را ہی۔

اقبال کی آزادی کا تصور صرف ہندوستان کی آزادی ہیں بلکہ مشرق کے

تمام غلام ممالک کی آزادی کے تصور کا آینہ دار ہے۔ ہندوستان کی غلامی چونکہ بالکل سامنے کی بات ہے اس لئے قدرتی طور پر اقبال کے دل میں وہ ٹری ٹرپ پیدا کرتی ہے۔

شرق و غرب آزاد و ما نجیرِ غیر خشتِ ماسِرِ مایہ تعمیرِ غیر
زندگانی بر مرادِ دیگر اُں جادو اُں مرگ است نے خوابِ گراں
لیکن اس غلامی کی ذمہ داری مظلوم پر بھی اُتنی ہی عائد ہوتی ہے جتنا ظالم
پر۔ آخر ہم غلامی پر رضامند ہوتے کیوں۔ اگر غلام ہو گئے تھے تو اس زنجیر کو
ہم نے توڑ کیوں نہیں پھینکا۔

معلوم کے ہند کی تقدیر کہ اب تک
بیچارہ کسی تاج کا تابندہ نکیں ہے

دہقاں ہے کسی قبر کا اُگلا ہوا مردہ
بوسیدہ کفن جس کا ایسی فریزِ زمیں ہے

جاں بھی گردِ غیرِ بدن بھی گردِ غیر
افسوں کہ باقی نہ مرکاں ہے نہ نکیں ہے

یورپ کی غلامی پر رضامند ہوا تو
مجھ کو تو گلہ تجوہ سے ہے یورپ سے نہیں ہے
ہندوستان ہو یاد و سرے مشرقی ممالک جہاں بھی مکروفنِ خواجگی نے
اپنادا مہوس پھیلا رکھا ہے اقبال دیں اپنی ضربِ کاری لگاتے ہیں۔ جہاں
وہ اس غلامی پر ندامت اور شرمندگی محسوس کرتے ہیں وہاں ایسا

محسوس ہوتا ہے کویا تمام غلام مالک کا جنبدہ شرمندگی سخت کر ان کے دل میں جمع ہو گیا ہے۔ غلامی کی حالت میں وہ قیام کوبے حضور اور سجدے کوبے سرور پاتے ہیں۔ بلکہ یہاں تک کہ عالم غلامی میں وہ سرور کائنات صلی اللہ علیہ وسلم کا نام بھی اپنی زبان پر نہیں لانا چاہتے کیونکہ ان کے نزدیک یہ حق صرف آزاد بندوں ہی کو پہنچتا ہے۔

از قیام بے حضورِ من پرس از بحود بے سرورِ من پرس
 جلوهٔ حق گرچہ باشد یک نفس قسمتِ مردان آزاد است ولیس
 مرد آزادے چو آید در بحود در طوافش گرد او چرخ گبود
 ماغلام از جلاش بے خبر از جمال لازوالش بے خبر
 از غلامے لذتِ ایمان محو گرچہ باشد حافظ قرآن محو
 عید آزاداں شکوه ملک دویں
 عیدِ محاکوماں ہجوم مومنین

چوں بنامِ مصطفیٰ خوانم درود از خجالت آب می گردد وجود

تاریخ از محمد رنگ دبو از درودِ خود میلانا نام او
 اقبال نے اپنے عہد کے نام جو پیغام دیا ہے وہ آزادی انسان کا پیغام ہے۔ اقبال کی نظر میں غلام اس قابل بھی نہیں کہ ان کی بصیرت پر بھروسہ کیا جائے۔ آزاد اور غلام کا فرق انہوں نے کسی طریقوں سے

بیان کیا ہے۔

آزاد کی رگ سخت ہے مانند رگِ نگ ملکوم کی رگِ نرم ہے مانند رگِ تاک
 ملکوم کا دلِ مُردہ و افسر دہ و نو مید آزاد کا دل زندہ و پُرسوز و طرب ناک
 آزاد کی دولت دلِ روشن نفسِ گرم ملکوم کا سرمایہ فقط دیدہ نماناک
 ملکوم ہے بیگانہ اخلاق و مرقت هر چند کہ منطق کی ولیوں میں ہے، چالاک
 ممکن نہیں ملکوم ہو آزاد کا ہمد و شش
 وہ بندہ افلاؤں ہے یہ خواجہ افلاؤں

اگرچہ یورپ کے ہتھکنڈوں کو اقبال ٹھی نفرت کی نگاہ سے دیکھتے ہیں لیکن اس کے معنی یہ نہیں کہ انھیں یورپ سے نفرت ہے۔ یورپ کی سیاست اور تہذیب میں جہاں خرابیاں ہیں وہاں خوبیاں بھی ہیں۔ اقبال ان خوبیوں کا اعتراف بھی کرتے ہیں۔ آپ نے ایک جگہ لکھا ہے کہ میری زندگی کا بیشتر حصہ یورپی فلسفے کے مطالعے میں صرف ہوا ہے۔ اور یہ نقطہ نگاہ میری فطرتِ ثانیہ بن گیا ہے۔ شعوری یا غیر شعوری طور پر یہ حقائقِ اسلام کا مطالعہ اسی نقطہ نگاہ سے کرتا ہوں۔ اکثر ایسا ہوتا ہے کہ جب ان افکار کو میں نے اردو میں بیان کرنے کی کوشش کی ہے تو میں نہیں کر سکا اس کے لئے مجھے انگریزی کا سہارا لینا پڑتا ہے۔ غالباً ہی وجہ ہے کہ انہوں نے Religious Thoughts In Islam

(اسلامی تفکر کی تشکیلِ جدید) کو اپنی بہترین فلسفیاتِ تصنیف کہا ہے۔ اقبال کے اس خیال کے پیشِ نظر مذکورہ تصنیف ایک بہت توجہ طلب کتاب ہے اس میں اقبال لکھتے ہیں۔ ”جدید تاریخ کا قابل ذکر پہلو یہ ہے کہ دُنیا کے اسلام بڑی تیزی سے مغرب کی طرف گامزن ہے۔ مغرب کی جانب گامزن ہونے میں کوئی خرابی نہیں ہے۔ اندیشہ صرف یہ ہے کہ مغربی تہذیب کی ظاہری چک دمک ہماری نظروں کو خیرہ نہ کر دے اور کہیں ایسا نہ ہو کہ ہم اس تحدّن کی اندر ونی گھرائیوں تک رسائی حاصل نہ کر سکیں۔ ہمارے سامنے اس وقت واحد راستہ یہ ہے کہ ہم ایک مُؤدب لیکن آزادانہ روایتے سے علوم حافظ تک رسائی حاصل کریں اور اسلام کی تعلیم کا اس نئے علم کی روشنی میں مطالعہ کریں۔ خواہ ہمیں اپنے مقصد میں سے اختلاف ہی کیوں نہ کرنا پڑتے۔“

بقول ڈاکٹر تاثیر، اقبال نے اسی واحد راستے پر عمل کیا۔ انہوں نے یورپی تحدّن کی روح تک پہنچنے کی کوشش کی اور اسلام کی تاویلِ جدید یورپی خیال کی روشنی میں کی۔ اقبال کوئی ستگ نظر ملا نہیں تھے۔ یہ الگ بات ہے کہ اکثر مسلمانوں نے بھی اس امر کی کوشش کی ہے کہ اقبال کو ایک تنگ نظر ملا بناؤ کر پیش کیا جاتے۔ انہوں نے یورپی علوم کے سرچشمے سے صرف اپنی پیاس ہی نہیں بُجھائی بلکہ اس کا اعتراف بھی کیا ہے اور دوسروں کو بھی اس سرچشمے سے پیاس بُجھانے کی تلقین کی ہے بعض نقاد اقبال کے جذبہ تحریک علم کو بالکل ہی دوسرے رنگ میں پیش کرتے ہیں۔

علم کا چشمہ کہیں بھی ہو سچا طالب علم دہاں تک ضرور جائے گا ۔ رسول اللہ نے آج سے ساڑھے تیرہ سو برس قبل انسان کو یہی تلقین کی کہ علم کی تلاش میں آگر دنیا کے آخری گوشے تک جانا پڑے تو بھی دریغ نہیں کرنا چاہئے ۔ اقبال لکھنے ہیں مسلمان فلسفیوں نے یونانی فلسفے سے بہت کچھ سیکھا اور یورپ کو بہت کچھ سکھایا ۔ پھر ایک زمانہ ایسا آیا کہ مسلمانوں کا فکر و نظر جمود کا شکار ہو گیا ۔ اس دوران میں یورپ میں علم و فکر کے قافلے برابر آگے بڑھتے رہے ۔ اقبال نے اس لٹٹے ہوتے سلسلے کو دوبارہ ہاتھ میں لینے کی کوشش کی ۔ انہوں نے خود اپنے نقطہ نظر کو یورپی نقطہ نظر کہا ہے ۔ دراصل ان کا نقطہ نگاہ ایک آزاد اور غیر جانبدار نقطہ نگاہ ہے ۔

نیتشے نے ”بقولِ زردشت“ میں کہا ہے ”انسان کا بڑا کارنامہ یہ ہے کہ وہ ایک پُل ہے نہ یہ کہ وہ ایک منزل ہے“ اور جہاں تک مشرقی اور مغربی فلسفے کو آپس میں ملنے کا تعلق ہے اقبال کی عنظمت یہ ہے کہ انہوں نے ایک منبوط پُل کا کام دیا ہے ۔

اقبال پر نیتشے کا گہرا اثر تھا۔ ”شیخوں“ ”اسرارِ خودی“ کی حکایت ”الماس وزغال“ اقبال نے نیتشے سے لی ہے ۔ اس نظم میں الماس ز غال کو نصیحت کرتا ہے ۔

فارغ از خوف و غم و دوسارے باش پختہ مثل سنگ شو الماس باش
در صلابت آبروے زندگی است ناتوانی ناکسی ناچشتگی است

نیتشے نے یہ تعلیم دی ہے کہ سختگی اختیار کر۔ خطرے کی زندگی بس کرم۔ اچھا وہی ہے جو اپنے اندر قوت پیدا کرتا ہے اور جو اودھ ہے جو گمزہ میں اور اپنی حفاظت نہیں کر سکتا۔ جمہوریت اس کی نظر میں محض افراد کو گتنا ہے جہاں تک اقبال کا تعلق ہے ان کے اشعار میں ان اثرات کا پرتو موجود ہے۔ نیتشے کے اکثر ہیر و مثلًا گوئٹ، نیپولین، سینڈھل، شوپن ہار اور ہائینے اقبال کے بھی ہیر ہیں۔ دونوں کے یہاں فوق البشر کا ایک تصور موجود ہے۔ اقبال کا خود میں کا تصور بھی مغرب کے فلسفیانہ اثر سے آزاد نہیں۔ اقبال سے پہلے ڈیکارٹس نے یہ کہا تھا کہ ”فلسفے کو اپنے سفر کی ابتداء خود میں سے کرنا چاہئے“؛ ویسے بھی کائنات میں کون سا خیال ہے جو نیا ہے۔ اقبال کے بارے میں اگر ہم جوشِ عقیدت میں یہ کہہ دیں کہ وہ مغربی خیالات سے متاثر نہیں ہوئے۔ یا انہوں نے ہر قدم پر مغربی فلسفے کی تغایط کی ہے تو یہ ایک طرح سے اقبال کے مرتبے کو کم کرنے کی کوشش ہوگی۔

اقبال کا کمال یہ ہے کہ انہوں نے مغربی فلسفے کے ہر صاحب پہلو کو اپنے دل و دماغ میں جگہ دے کر اُسے رپے، ہوئے انداز میں پیش کیا اور اُسے مشرقی مزاج کے ساتھ ہم آہنگ کرنے کی کوشش کی۔ نیتشے کے فوق البشر کے تصور ہی کوئے یہ ہے۔ بعض نقاد اعتراف کرتے ہیں کہ اسی فوق البشر کے تصور نے انجام کار اقبال میں عقاویت اور شاہینیت کا ایک میلان پیدا کیا۔ اس اعتراف کے ساتھ ہم لوگ اقبال

کے یہ اور اس قسم کے دوسرے اشعار پیش کئے جاتے ہیں۔

جو کبوتر پر جھیٹنے میں مزا ہے اے پسر

وہ مزاشاید کبوتر کے لہو میں بھی نہیں

یہ اعتراض بادی التّنظر میں بہت وزنی نظر آتا ہے لیکن اس موضوع پر اقبال کے اشعار اگر تمام سباق و سیاق کے ساتھ پڑھے جائیں تو اعتراض کا جواب ان ہی اشعار میں مل جاتا ہے۔ اقبال نے ان اشعار میں خود ریزی کی نہیں بلکہ سخت کوشی کی تعلیم دی ہے۔

ہے شباب اپنے لہو کی آگ میں جلنے کا نام

سخت کوشی سے ہے تلخ زندگانی انگلیں

جہاں تک شاہین کا تعلق ہے اقبال نے اُسے اس بنا پر کہ وہ آشیانہ نہیں بناتا پرندوں کی دنیا کا درویش کہا ہے۔ علامہ اقبال کے ایک خط کا اقتباس علی گڈھ میگزین کے اقبال نمبر میں شائع ہوا تھا جس میں آپ لکھتے ہیں کہ ”شاہین ایک خود دار و غیرت مند پرندہ ہے۔ اور کسی کے ہاتھ کا مارا شکار نہیں کھاتا۔“ بے تعلق ہے کہ آشیانہ نہیں بناتا۔ بلند پرواز ہے۔ خلوت پسند ہے۔ تبر نگاہ ہے۔ گویا اقبال کو شاہین میں وہ تمام خصوصیات نظر آتی ہیں جو فقر سے وابستہ ہیں۔ شاہین کا ذکر ایک دوسری جگہ اقبال اس طرح سے کرتے ہیں۔

نہیں تیراشی میں قصرِ سلطانی کے گنبد پر

تو شاہیر ہے بسیر اکر پہاڑوں کی چنانوں میں

یہ ایک بڑی زیادتی ہو گی اگر ہم شاہیں اور پیتے وغیرہ کا نام لے کر اقبال کے عظیم مقصد پر حرف گیری شروع کر دیں۔ یہ ہو سکتا ہے کہ شاہیں کی تمام خاصیتوں میں سے اقبال نے صرف وہی چن لی ہوں جو فقر کے قریب پہنچتی ہوں اور باقیوں کو نظر انداز کر دیا ہو۔ اس صورت میں اعتراض کی نوعیت بالکل مختلف ہو جاتی ہے اور اشعار کے مفہوم کی عظمت اعتراض کی زد میں نہیں آتی۔ یہ صحیح ہے کہ اس شعر میں —

جو کبوتر پر جھپٹنے میں مزا ہے اے پسر
وہ مزا شاید کبوتر کے ہوں بھی نہیں

شاہیں اور کبوتر کی مثالوں سے ذہن فوری طور پر ظالم اور منظوم کی طرف منتقل ہو جاتا ہے۔ اس مفہوم کے لئے اگر کبوتر پر جھپٹنے کے علاوہ کوئی اور مثال پیش کی جاتی تو زیادہ بہتر ہوتا لیکن کلام اقبال الہامی کلام نہیں ہے اور یہ ضروری نہیں ہے کہ ہم اقبال کے ہر لفظ اور ہر مفرع پر ایمان لے آئیں۔ نہ ہی اقبال ہم سے یہ توقع رکھتے ہیں۔ اقبال بنیادی طور پر ایک شاعر ہیں اور شاعر کے متعلق انہوں نے کئی بار یہ حقیقت قاری کے ذہن نشین کرانے کی کوشش کی ہے کہ —

کرم شبتاب است شاعر شبستانِ وجہ در پرد بالش فرد غمگاہ سہت و گاہ نیست
”بالِ جبریل“ میں اسی خیال کو انہوں نے اور زیادہ واضح الفاظ میں بیان کیا ہے۔

گاہ مری نگاہِ تیر چیر گئی دلِ وجود
گاہِ الجھ کے رہ گئی اپنے توہمات میں

کتابیات

اُقبال	اسرارِ خودی
"	رموزِ بے خودی
"	پیامِ مشرق
"	بانگ درا
"	زیور عجم
"	جاوید نامہ
"	بالِ جبریل
"	ضربِ کلیم
"	سفرپس چہ یا یاد کرد
"	ارمنانِ حجاز
مرتبہ سید عبدالواحد	باقیاتِ اقبال
مرتبہ محمد انور حارث	رختِ سفر
اُقبال ۱۹۱۵ء	دیباچہ اسرارِ خودی
مرتبہ تصدق حسین تاج	مضاینِ اقبال
(اُقبال کے خطبات، تفاریر اور بیانات) مرتبہ لطیف احمد شرداںی۔	حرفِ اقبال

(ترجمہ اسرارِ خودی) جسٹس شیخ عبدالرحمن	ترجمانِ اسرارِ روحِ مشرق
(ترجمہ پیامِ مشرق) عبدالرحمن طارق	شتوی سرود بے خودی
ڈاکٹر عشت انور	شرح اسرارِ خودی
پروفیسر یوسف سعید حشمتی	شرح زبورِ عجم
"	شرح رموز بے خودی
"	شرح ارمغانِ حجاز (حصہ فارسی)
"	شرح جاوید نامہ
مجنوں گور کھپوری	اقبال
ڈاکٹر یوسف حسین خاں	روحِ اقبال
مولوی احمد دین	اقبال
عبدالمالک آردوی	اقبال کی شاعری
مرتبہ ڈاکٹر محی الدین نزور قادری	شاد اقبال
محمود نظامی	ملفوظاتِ اقبال
ابوظفر عبدالواحد	ستاعِ اقبال
اشفاق حسین	مقامِ اقبال
فضل اللہی عارف	تلمیحاتِ اقبال
شاغل فخری	تصوراتِ اقبال
عبدالقوى دریا بادی	فلسفہ اقبال

میکش اکبر آبادی	نقدِ اقبال
رئیس احمد جعفری	اقبال امام ادب
غلام دستگیر شید	حکمتِ اقبال
" "	آثارِ اقبال
" "	فکرِ اقبال
عبدالرحمٰن خاں	اقبال اور مسٹر
و حید احمد	تصوّف کی اصلیت
ناشر بزمِ اقبال لاہور	فلسفہ اقبال
بشير مخفی	عرفانِ اقبال
" "	اقبال کا نظریہ تصوّف
عبدالرحمٰن طارق	جهانِ اقبال
" "	معارفِ اقبال
محمد احمد خاں	اقبال کا سیاسی کارنامہ
مرتبہ غلام سردار فگار	یادِ اقبال
عارف ڈیلوی	ٹیگور اور اقبال
ڈاکٹر سید یامین ہاشمی	اقبال کی پیش گویاں
ڈاکٹر طهیر الدین احمد جامعی	اقبال کی کہانی
شوکت اللہ انصاری	پاکستان
(ماہنامہ) لاہور۔ ایڈٹر حامد علی خاں جلد ۲ نمبر	المஹرو
۳ دھ اقبال نمبر	

اُردو

طبع دوم ۱۹۶۲ء

(ماہنامہ) حیدر آباد اقبال نمبر چون ۱۹۳۸ء

سبرس

(روزنامہ) لاہور اقبال نمبر اپریل ۱۹۵۸ء

امروز

(انگریزی روزنامہ) کراچی اقبال نمبر اپریل ۱۹۵۸ء

ڈان

رشید احمد صدیقی - حلیل احمد قدوائی - ڈاکٹر

مقالات

محمد حسن - عبد المعنی - ڈاکٹر غلیفہ عبد الحکیم

منظہ عزیز ایم اے - طفر احسن آصف

کمال عظیم آبادی - تذیر مون عبد السلام نور شید

شیخ عبدالکھور - صلاح الدین احمد

1. Development of Metaphysics in Persian Mohd. Iqbal.

2. Reconstruction of Religious Thought in Islam —do—

3. Iqbali's Educational Philosophy - khwaja Ghulam-ur-Sayyidain.

4. The poet of the East - Abdurrahman Anwar Beg

5. Aspect of Iqbal (Published by Qaumi Kutub Khana Lahore)

6. Iqbal as a Thinker (Published by Sk. Md. Ashraf, Lahore)

7. Iqbal — Alyya Begum

8. Mohammadanism - Hamilton A. R. Gibb.

9. The Divine Comedy - Dante Alighieri (The Carlyle -
wick Steed Trans.)

10. The Inferno - (Translation by Jhon Ciardi).

11. Islam - Alfred Guillaume.

12. The Meaning of Glorious Koran - (EXPLANATORY TRANSLATION BY
MOHAMMADUL PICKETT HAL13. Bhagvat Gita - (As explained by Shri C. Raj Gopal -
Achari).

فائلہ شدہ ۱۹۲۳ء

الآباد لٹری ڈپچل یوسی ایشن
ریسٹرانڈ رائیٹ ۱۸۹۵ء
الآباد

ہمارے اغراض و مقاصد

☆ اردو زبان و ادب کا ارتقا و استحکام :

☆ ہندوستان کی دوسری زبانوں کے ادب پاروں کا

اڑو میں ترجمہ قرآن کی اشاعت :

☆ اردو کے ادبی شاہکاروں کا ہندوستان کی گیج زبانوں

میں ترجمہ قرآن کی اشاعت :

☆ بالعموم اردو کتابوں کی اشاعت :

☆ اردو ادب کے ابھرتے ہوئے ہونہ سارفن کاروں

کی حوصلہ افزائی :

☆ عوام میں اردو ادب کے مذاقِ عام کی ترویج :

ادارہ نسلیہ ردو۔ الہباد